

مُبِشَّرٌ قَيْن

اوہ انگریزی ترجمہ قرآن

پروفیسر عبدالرحمٰن قدوسي مصطفیٰ

متسب
پوفسٹ لوسٹ




Marfat.com

میں تشریف ہوں
اوہ
کوئی نہ امیران

پروفیسر جمیل قدوی مضافی

شب
اللهم



297.04
ع ۱۶۵
۱۴۳۲-۶۷

۱۳۳۴۷

نام کتاب

مہیش شر قین اور انگریزی تراجم قرآن

پروفیسر الحمودی مفتیان

مترجم
پروفیسر الواسع

اہتمام — ملک اسد علی قاسمی

مطبع — نوید حفیظ پرنس

ناشر — مکتبہ قائم العجیب

ڈسٹری بیوٹریز

ملک اینڈ کمپنی

رحان مارکیٹ، غزنی سڑیت، اردو بازار لاہور، پاکستان

042-37231119 , 0321-4021415

سید احمد علی محدث

دکٹر احمد علی محدث

علوم قرآنی کے شناور اپنے محترم اساتذہ

پروفیسر (مولانا) محمد تقی امینی مرحوم

پروفیسر فضل الرحمن گنوری مرحوم

پروفیسر امیم سالم قدوائی

کے نام

Marfat.com

فہرست

حرفی آغاز

قرآن مجید کے انگریزی تراجم: ایک تنقیدی جائزہ
عبد الرحیم قدوالی پس منظر

مستشرقین کے تراجم

قادیانی تراجم

اولین مسلم تراجم

متاز مسلم تراجم

شیعہ ترجم
دیگر مسلم ترجم

مطلوبہ معیاری انگریزی ترجمہ: تقاضے اور خصائص

۷۹	عبد الرحیم قدوائی	قرآن مجید کے بارے میں مستشرقین کا علمی تعاقب
۸۷	عبد الرحیم قدوائی	ایک مستشرق کا خوشنگوار انگریزی ترجمہ قرآن مجید
۹۵	عبد الرحیم قدوائی	انگریزی ترجمہ قرآن مجید: جدید روحانات کے ناظر میں
۱۰۷	عبد الرحیم قدوائی	فہرست انگریزی ترجمہ قرآن مجید
۱۱۳	عبد الرحیم قدوائی	سیرت طیبہ پر مستشرقین کی تصانیف
۱۲۳		منتخبہ کتابیات

حرف آغاز

پیش نظر مجموعہ مقالات کا بنیادی موضوع استشراق Orientalism کی مغرب میں صدیوں سے رائج علمی روایت ہے۔ اسلامیات کے طلباء کے لئے استشراق کا مطالعہ صبر آزمائونے کے باوصاف نہایت بصیرت افروز ہے کہ اس آئینے میں اہل مغرب / یورپ / عیسائیت / کلیسا (Church) کے صدیوں کو محیط ہر طرح کے تعصبات، تخفظات ذہنی، مزعومات، تسامحات اور خدشات کے عکس بالکل واضح طور پر نظر آتے ہیں جو اشتغال انگلیز بھی ہیں اور عبرت ناک بھی۔ بعض لاائق تحسین بھی ہیں لیکن زیادہ تر قابل رحم بلکہ مضحكہ خیز ہیں۔ استشراق کی تاریخ کا مطالعہ ایک خصوص نقطہ نظر کی نمائندہ تاریخ اسلام کے مطالعے کے متراffد ہے۔ استشراق کے ظہور میں آنے اور پروان چڑھنے کے چند اہم تاریخی عوامل یہ رہے ہیں:

اپنے منظر عام پر آنے کے معا بعد اسلام کا برق رفتاری سے اپیں، مشرقی یورپ سمیت دنیا کے بہت بڑے حصے پر سیاسی، عسکری، فکری اور تہذیبی اقتدار اور برتری۔ یورپ اور عالم اسلام کے مابین صلیبی جنگیں (1096-1271)۔ بازنطینی عیسائی سلطنت کا نیست و نابود ہونا۔ یورپ میں سلطنت عثمانیہ کی قوت قاہرہ۔ عالم اسلام میں یورپی استعمار وغیرہ۔ ان اسباب کی بناء پر مغرب اور عالم اسلام یا عیسائیت اور اسلام کے مابین پیغم آوریزش بلکہ مباربے رہے اور باہمی اختلاف بلکہ دشمنی کی خلیج وسیع تر ہوتی گئی۔ سیاسی محااذ پر خلافت عثمانیہ کے سقوط، مسلم ممالک پر مغرب کی نیم عسکری، فکری اور ثقافتی یلغار اور آج ہمارے عہد میں تہذیبیں کے

'تصادم' (Clash of Civilizations) کے بعد پے در پے دہشت گردی کے قابل نفریں اور ناقابل دفاع واقعات، مغرب میں اسلام دشمنی (Islamophobia) کی لہر، اور یکے بعد دیگرے متعدد مسلم ممالک میں مغربی قوتوں کی جارحانہ دراندازی اُسی صدیوں طویل بعد، بعض و عناد کا شاخانہ ہیں۔ لہذا یہ حقیقت بھی چندال جیرت انگلیز نہیں کہ استشراق کی بظاہر علمی روایت بہاطن اسی مذہبی، فکری اور تہذیبی مناظرے اور مجادلے سے عبارت رہی ہے۔ سائنسی انداز فکر، تجربی اور معروضی منج تحقیق، اور سیکولر-لبرل (Secular-Liberal) اقدار کے روایج کے باصف اسلام، قرآن مجید اور مسلمانوں سے متعلق پیشہ مغربی تصانیف تھقبات اور تسامحات سے پڑ ہیں۔ اس کی نمایاں مثال مستشرقین کے انگریزی تراجم قرآن مجید ہیں۔ فن ترجمہ کا انتہائی بنیادی اور بالکل سادہ اصول ہے کہ اصل متن کو مکمل احتیاط اور ایمانداری کے ساتھ کسی دوسری زبان میں من و عن منتقل کر دیا جائے۔ البتہ اگر مترجم اصل تصنیف کے متن ہی میں قطع برید کر دے، اس کے معنی اور مطلب کو صحیح کر کے پیش کرے اور اصل تصنیف کے بارے میں شدید شکوک پیدا کرے تو اسے ترجمہ نہیں بلکہ نا انسانی اور قارئین سے خیانت کہا جائے گا۔ شومئی قسم سے مستشرقین کے انگریزی تراجم قرآن مجید اسی طرح کی بد دیانتی اور معاشرے سے داغدار ہیں۔

پروفیسر عبدالرحیم قدوالی علمی دنیا میں اپنی نمایاں شناخت کے ساتھ اس علمی روایت کے اٹیں ہیں جس کا آغاز ہندوستان میں انگریزی ترجمہ قرآن مجید کے حوالے سے مولانا عبدالماجد دریابادی سے ہوا۔ انہوں نے ایک طویل عرصہ استشراق کی "علمی روایت" کے مطالعے میں گزارا ہے اور اس حوالے سے مختلف تحقیقی مقالے علمی مجلات میں شائع کیے ہیں۔ انہی میں سے چند کا اختیاب یہ مجموعہ ہے۔

اس مجموعہ کے پہلے منفصل مقالے "قرآن مجید کے انگریزی تراجم: ایک تنقیدی جائزہ" میں مستشرقین کے تراجم کے پس منظر، ان کے مناظرانہ، مجادلانہ اور دیگر پہلوؤں کا احاطہ کیا گیا ہے۔ اس تاریخی جائزے میں قادیانی مترجمین کی فتنہ انگلیزی پر بھی گرفت کی گئی ہے نیز مسلمان اہل قلم کی کاؤشوں کو نقد و نظر کی کسوٹی پر پرکھنے کی کوشش کی گئی ہے۔ اس مقالے میں قارئین کا 79

مکمل انگریزی تراجم سے تعارف کرایا گیا ہے تاکہ وہ ان مترجمین کے ذہنی اور فکری رجحانات، ان کے تراجم کے امتیازات اور نقص سے آگاہ ہوں۔ انگریزی میں قرآن مجید کے تراجم کی کثرت کے باوصاف ابھی تک ان کا تنقیدی محاسبہ نہیں ہوا ہے۔ توقع ہے کہ اس مقالے سے یہ خلا کسی حد تک پورا ہوگا۔ اس نوع کے تنقیدی مقالات کی اشد ضرورت ہے تاکہ سادہ لوح، ناواقف قارئین ترجیح کے نام پر ضلالت کا شکار نہ بن جائیں۔ مستشرقین، قادیانی اور بعض بے اختیاط مترجمین نے ترجیح کے نام پر جو گل کھلائے ہیں اس کے پیش نظر یہ احتساب بڑے پیمانے پر اور عام طور پر ہونا چاہئے۔ حسن اتفاق سے 1985 سے اب تک 70 سے زائد انگریزی تراجم پر انگریزی محلوں میں تبصرے کرنے کی سعادت پروفیسر عبدالرحیم قدوالی کو حاصل رہی، اس لحاظ سے یہ تنقیدی جائزہ براہ راست، مستند معلومات پر بنی ہے۔

ان 79 تراجم پر نقد و نظر کی روشنی میں قدرہ اگلا سوال ذہن میں یہ آتا ہے کہ معیاری انگریزی ترجمہ کیسا ہو؟ اس کے مندرجات کس نوعیت کے ہوں؟ اس کا منبع کیا ہو؟ وہ کن امتیازات کا حامل ہو؟ وہ قارئین کی رہبری کیسے کرے؟ اگلے مقالے ”مطلوبہ معیاری انگریزی ترجمہ: نقضے اور خصائص“ میں ان سوالوں کا جواب دینے کی کوشش کی گئی ہے۔

ذکر ابھی قرآن مجید کے بارے میں مستشرقین کی فتنہ پوری کا ہوا۔ تیرے مقالے ”قرآن مجید کے بارے میں مستشرقین کا علمی تعاقب“ میں دو مسلمان فضلا کی حالیہ گراں قدر تصانیف کا تعارف ہے۔ ان کی بیش بہا تصانیف نے مستشرقین کے وضع کردہ جعل دفریب کا پروہ چاک کرنے کا کارنامہ بڑی حد تک اور بخوبی انجام دیا ہے۔ چوتھا مقالہ امریکی مستشرق اکتوبر 2013 کو جامعہ اسلامیہ میں ذاکر حسین انسٹی ٹیوٹ آف اسلامک اسٹڈیز کے سلسلہ خطبات میں پیش کیا گیا تھا۔ قارئین کے مزید مطالعے کے لئے زیر بحث 79 مکمل انگریزی تراجم کی فہرست اور استشراق اور تراجم قرآن مجید کے موضوعات پر منتخبہ کتابیات بھی شامل ہیں۔

۱۹

ستشرقین کی زد میں صرف قرآن مجید ہی نہیں، سیرۃ طیبۃ بھتی ہے۔ اس اجمال کی کچھ تفصیل ”سیرۃ طیبۃ پر مستشرقین کی تصانیف“ میں درج ہے۔ یہاں یہ صراحة ضروری ہے کہ اس مکملے میں شامل بیشتر مقالات اپنی ابتدائی صورت میں فلرونظر، اسلام آباد، پاکستان، تحقیقات اسلامی، مجلہ علوم القرآن، تہذیب الاخلاق اور فلرونظر، علی گڑھ میں شائع ہو چکے ہیں۔ اب معتد بہ حذف اور اضافہ کے ساتھ انہیں اس خصوصی شمارے میں پیش کیا جا رہا ہے۔ فاصلہ مقالہ نگار نے تراجم پر تبصرے میں حتی الامکان غیر جانبداری برتنے کی کوشش کی ہے۔

ہمارے لئے یہ بات فرحت و اطمینان کی ہے کہ اسے پروفیسر عبدالرحیم قدوالی کے ان گروں قدر مقالات کو ایک ساتھ شائع کرنے کی سعادت حاصل ہو رہی ہے۔ امید ہے کہ یہ مجموعہ علمی دنیا میں ایک قابل قدر اضافہ ثابت ہو گا اور قرآن مجید کے انگریزی تراجم کے مطالعہ اور ان کے بارے میں بحث و تحقیق کا ایک نیا دروازہ اس کے ذریعہ کھلنے گا۔

آخرالواسع

قرآن مجید کے انگریزی تراجم: ایک تنقیدی جائزہ

پس منظر

انگریزی میں تراجم قرآن کی روایت صرف ایک علمی سرگرمی کا نام نہیں بلکہ یہ مددیوں کو محیط میں المذہبی مکالمے اور مناظرے، تقابل ادیان، ثقافتی تاریخ اور زور حاضر میں اسلام کی دعوت اور احیاء کی بھی مظہر ہے۔ بستی سے اس روایت کا آغاز ایک علمی کار عظیم کے طور پر نہیں ہوا بلکہ اس کے پیشہ مذہبی عناد اور تعصب موجز ہے۔ دراصل انگریزی کے مولود اور وطن انگلستان اور پورے یورپ میں اسلام کا ابتدائی تعارف عملًا ایک دشمن اور حریف کے طور پر ہوا۔ مغرب کا اولاً تجربہ اسلام کے بارے میں یہ رہا کہ یہ نیا مذہب اپنی اخلاقی، روحانی، تمدنی، مادی اور عسکری برتری کی بناء پر یورپ کے ارگرد اور مختلف خطوط میں اپنا اقتدار قائم کر رہا تھا۔ اس کی حیثیت بلاشبہ فاتحِ عالم کی تھی۔ اہل یورپ، بالخصوص ان کے اربابِ حل و عقد اور کلیسا کو یہ خطرہ ہمہ وقت تھا کہ اسلام کا اگلا ہدف عیسائیت اور یورپ ہوں گے۔ الہذا انہوں نے یہ حکمت عملی وضع کی جو جارحانہ بھی تھی اور مدافعانہ بھی، یعنی اسلام کی تصویر ایسی مسخ کر کے پیش کی جائے کہ اہل یورپ کے لئے اس میں کوئی کشش نہ رہے اور اس کا مطلق کوئی امکان نہ رہے کہ یورپ کا کوئی باشندہ اسلام کی جانب راغب ہو۔ تعصب اور نفرت کے ان ہی جذبات کا ایک مظہرِ علیبی جنگیں (1096 سے 1271 تک) بھی ہیں جن کا مقصد اسلام اور مسلمانوں کے خلاف عصیت کو قویٰ نفیات میں راست کرنا تھا۔

اس نکتے کی وضاحت انگریزی میں ترجمہ قرآن کی ابتداء اور مغرب میں اس کی تقریباً

چار سو سال قدیم روایت سے ہوتی ہے کیونکہ پیشتر غیر مسلم انگریزی متجمیں قرآن کا باضابطہ تعلق کلیسا سے رہا ہے، متعدد مترجم کلیسا کے عہدے دار تھے۔ اس اجمالی کی تفصیل یہ ہے:

قرآن مجید کے اولین یورپی مترجم Robert of Ketton ہیں جو مقام کلیسا میں Archdeacon Ramplona کے منصب پر فائز تھے۔ یہ ترجمہ انہوں نے فرانسیسی راهب اور مقام Cluny کے عہدے پر منڈنیشن پٹر Peter (1050ء سے 1115) کے حکم پر کیا تھا۔ پٹر کی شعلہ بیان اور نفرت انگریز تواریخ کے باعث ہی پہلی صلیبی جنگ بھڑکی تھی۔ انہوں نے بہ نفس نہیں اس صلیبی لشکر کی قیادت کی تھی جس کا مقصد بیت المقدس کی بازیابی تھا۔ چونکہ ترکوں نے اس لشکر کو ترکی کی سرحد پر ہی زیر کر لیا تھا ان کو نامراد داپس ہونا پڑا۔ رابرٹ کا یہ ترجمہ لاطینی زبان میں 1143ء میں مکمل ہوا۔ چونکہ طباعت اس دور میں رائج نہ تھی اس کے قلمی نسخے زیر استعمال رہے۔ پہلی مرتبہ یہ 1543ء میں زیور طبع سے آراستہ ہوا۔ یہ ترجمہ اغلاط سے پر اور ناقص ہے۔ جا بجا قرآنی آیات کے ترجمے ساقط ہیں۔ مزید ستم یہ کہ متن قرآنی میں بعض محذوف یا میں السطور نکات کو مترجم نے اپنی ذاتی آراء کے مطابق سبے محابابا بیان کیا ہے اور قرآن کی انتہائی غلط ترجمائی کی ہے۔ بدستمی سے یہ ناقص اور بغرض اور عناد سے مملو ترجمہ قرآن عرصہ تک اہل مغرب کے لئے اسلام اور قرآن کے مأخذ کے طور پر استعمال ہوتا رہا۔

دوسرا ہم ترجمہ لاطینی زبان میں Father Ludovic Maracci کا ہے جو 1698ء میں شائع ہوا۔ یہ کلیسا میں اہم منصب پر فائز ہونے کے علاوہ Pope Innocent XI کے دستی راست بھی تھے۔ یہ دونوں لاطینی ترجمہ اس اعتبار سے اہم ہیں کہ ان کی اساس پر یورپی زبانوں میں بعد میں ترجمہ رفتہ رفتہ شائع ہوئے۔

مشترقین کے ترجم

انگریزی کے اولین مترجم الیگزینڈر راس Alexander Ross (1592-1654) ہوئے ہیں۔ یہ حکمراء وقت چارلس اول کے درباری پادری تھے اور مناظرہ بازی سے ان کو خاص شہرت تھا۔ ہر چند کہ ان کی شہرت مذاہب عالم کے ماہر کی تھی لیکن ان کے علم و نظر کی کوئی تھا بلکہ

متعصباً نه ذہن کا آئینہ دار ان کے ترجمہ قرآن کا یہ گمراہ کن عنوان ہے:

The Alcoran of Mahomet, Translated out of Arabic for the satisfaction of all that desire to looking into the Turkish Vanities.

راس کی حقیقت کے مطابق نہ صرف قرآن مجید [معاذ اللہ] حضور مقبول ﷺ کی تصنیف ہے بلکہ اسلام اور مسلمانوں کا تعلق صرف سلطنت عثمانیہ کے مذہب اور باشندوں سے ہے۔ ان کے ترجمہ قرآن کے عنوان میں اسلام دشمنی کے صریح اظہار کے باوصف کوںل آف اسٹیٹ، انگلستان کو یہ خدشہ ہوا کہ عثمانی ترکوں کے بڑھتے ہوئے سیاسی اور عسکری اثر اور رسوخ کے باعث کہیں قرآن مجید انگلستان کے معاشرے میں کوئی مقام حاصل نہ کرنے کے لئے اس لئے 21 مارچ 1649 کو اس ترجمہ قرآن کی اشاعت پر پابندی عائد کر دی گئی۔ اس خدشے کو رفع کرنے اور ترجمہ قرآن کے پس پشت اپنے نہ موم اغراض اور مقاصد کی وضاحت کے لئے راس نے اس تصنیف میں دو مقدموں کا اضافہ کیا جن کے عنوان ان کے مندرجات کے عکس ہیں۔

A Summary of the Religion of Turks ۱-

(ترکوں کے مذہب کا مختصر تذکرہ)

The Translator to the Christian Reader ۲-

(عیسائی قارئین کے نام مترجم کا پیغام)

ان دونوں مقدموں کا مرکزی موضوع یہ ہے کہ ترکوں کا مذہب ایک بدعت اور جعل ہے جس کے اثر و نفوذ کا انگلستان میں کوئی امکان نہیں اور اس کے ترجمے کا مقصد عیسائی قارئین کو اس باطل مذہب کے خلاف خبردار کرنا ہے۔ راس کا یہ بیان صفائی تسلیم کر لیا گیا اور بالآخر 1649 میں یہ ترجمہ شائع ہوا۔ مناظرہ بازی سے قطع نظر یہ ترجمہ معمولی معیار پر بھی پورا نہیں اترتا۔ اولاً یہ Du Ryer کے فرانسیسی ترجمہ قرآن (1647) کا ہو جو انگریزی چوبہ ہے، کیونکہ راس عربی سے مطلق ناواقف تھے۔ راس کی اس علمی خیانت کی نہمت ممتاز مستشرقین مثلاً ہنری سٹب، جارج سل اور سموئی زیویر نے کی ہے۔ راس کی اس تصنیف میں کسی اسلامی مأخذ کا حوالہ نہیں

لتا۔ اس کی کھلی ہوئی وجہ یہ ہے کہ وہ عربی سے نابلد اور تفسیر اور حدیث کے سرماں یے سے ناواقف تھے لیکن ان کی یہ دیدہ دلیری حیرت انگیز ہے کہ انہوں نے متعدد اقوال اختراض کرتے ہوئے انھیں حضور اکرم ﷺ سے مفہوم کر دیا ہے۔ وضع حدیث کی یہ ایک دلچسپ مثال ہے۔ راس کی یہ تصنیف مستشرقین کی اسلام مخالف تصانیف کی اس لحاظ سے مکمل نمائندہ ہے کہ اس میں ان کے تمام معائب جلوہ گر ہیں مثلاً اسلام کے بنیادی مأخذ سے ناواقفیت، مناظرانہ ذہن، اسلام اور مسلمانوں سے متعلق بعض بغض اور عناد اور قارئین کو اسلام سے بدظن کرنے کی ہر ممکن کوشش۔ حیرت اور عبرت کا مقام ہے کہ ایسا سطحی ترجمہ قرآن تقریباً سو سال تک رائج رہا اور اس کے 18 ایڈیشن شائع ہوئے۔

اگلے مترجم جارج سیل George Sale (1697-1736) ہوئے ہیں۔ انھیں انہم برائے فروع علم عیسائیت، لندن (Society for Promoting Christian Knowledge) کے عربی نے بلاد اسلامیہ میں عیسائیت کی تبلیغ کے لئے عہد نامہ جدید (New Testament) کے عربی ترجمے پر مأمور کیا تھا۔ اس سے فارغ ہونے کے بعد انہوں نے قرآن مجید پر اپنی توجہ مرکوز کی، ترجمہ قرآن کے پس پشت ان کے معاندانہ اور مناظرانہ انداز فکران کے دیباچے کی ان سطور سے عیاں ہے: ”جو لوگ عیسائیت کے دشمن ہیں یا اس کی تعلیم سے بالکل ہی لاعلم ہیں وہی افراد اسلام جیسے کھلے ہوئے جعل سے متاثر ہو سکتے ہیں۔ لہذا یہ اشد ضروری ہے کہ اس جعل کا پروہ فاش کیا جائے۔ یہ امتیاز پرولٹمنٹ فرقے کو حاصل ہے کہ اس نے قرآن مجید کی تردید کی۔“ میثیت الہی نے یہ اعزاز اس فرقے کے لئے مخصوص کر دیا ہے، لیکن اپنے دیباچے میں سیل نے اس حکمت عملی کا بھی تذکرہ کیا ہے جس پر کاربندزہ کر عیسائی مشنری مسلمانوں کو عیسائیت کی آنکھ میں لانے میں کامران ہو سکتے ہیں۔ اس ترجمہ قرآن کو غیر معمولی مقبولیت حاصل ہوئی۔ 1734 میں شائع اس ترجمے کے اب تک 160 سے زائد ایڈیشن شائع ہوئے ہیں جس میں 70 امریکہ میں طبع ہوئے۔ 1950 کے عشرے سے اس کی مقبولیت میں قدرے کمی آئی ہے۔ اس کا دیگر یورپی زبانوں میں بھی ترجمہ ہوا۔

راس کے برخلاف جارج سیل عربی کے ماہر تھے لیکن اسلام کے خلاف بعض و عناد نے

ان کی آنکھوں پر ایسا پرداہ ڈالا کہ وہ متعدد مقامات پر متن قرآنی کے دانستہ غلط ترجمہ کے مرتكب ہوئے ہیں۔ مثلاً ”سایہا الناس“ کے معروف قرآنی خطاب کا ترجمہ انھوں نے ”اہل مکہ“ یا ”اہل عرب“ کر کے قرآن مجید کے آفی خطاب اور پیغام کو صرف نظر عرب تک محدود کرنے کی تاکام کوشش کی ہے۔ سورہ البقرہ آیت ۱۹۱ میں مذکور ہے کہ فتنہ انگلیزی قتل سے زیادہ شدید اور قبح ہے۔ سیل نے فتنہ کا ترجمہ بت پرستی سے کیا ہے تاکہ قارئین پر یہ تاثر قائم ہو کہ اسلام غیر مسلموں کے وجود تک کو بروادشت نہیں کرتا اور ان کو تہہ تیغ کرنا اس کا واحد مقصد ہے گویا اسلام کو دہشت گردی سے موسوم کرنا آج کا تازہ ترین حربہ نہیں، انہاروں میں صدی کے جاری سیل تک اس بے بنیاد اور باطل مفرد ضمے کے موید اور مناد تھے۔ سورہ المائدہ آیت ۱۲ میں ہدایت کی گئی ہے کہ اللہ کو قرض حسنہ دیا جائے، سیل نے اسے سودی کاروبار سے تعبیر کیا ہے۔ اسلام میں سود کی حرمت کے بدیہی حکم سے واقف ہونے کے باعث سیل کی تعبیر اور تشریح ان کی اسلام دشمنی کی غماز ہے۔ مختصرًا سیل کے ترجمے میں درج ذیل پانچ معائب پائے جاتے ہیں: (۱) صحیح ترجمے کے بجائے ذاتی آراء پر جنی آزاد ترجمائی، (۲) دانستہ غلط ترجمائی، (۳) جا بجا قرآنی الفاظ اور تراکیب کو حذف کرنا، (۴) اسلامی عقائد اور احکام کو عیسائی اصطلاحات کے قالب میں پیش کرنا تاکہ یہ تاثر پختہ ہو کہ اسلام عیسائیت سے ماخوذ اور بلکہ اس کی ناقابل التفات، مسخ شدہ مشکل ہے اور (۵) ترجمے میں ایسے الفاظ اور تصورات کی شمولیت جو اصل قرآنی متن میں سرے سے موجود ہی نہیں۔ غرضیکہ اس ترجمے کے پس پشت سیل کا مقصد قرآن مجید کے پیغام کو مسخ کرنا تھا تاکہ اس دور کے عیسائی انگریزی دان قارئین اس کی جانب مطلق توجہ نہ کریں۔ ترجمہ قرآن کے ابتدائیہ کے طور پر سیل نے ایک مفصل مقدمہ بعنوان A Preliminary Discourse on Islam تحریر کیا ہے جو اسلام کو مسخ کرنے کی ایک دستاویز ہے۔ اپنے جامع تبصرے میں غلام سرور اور مہر علی نے ان کے گمراہ کن مندرجات کا تعاقب کیا ہے۔

اگلے قابل ذکر مترجم جان میڈوز راؤولیں John Meadows Rodwell (1808-1900) لندن میں واقع بینٹ اسٹھل برگ کلیسا کے Rector کے منصب پر جلوہ افروز رہے۔ اسلام اور قرآن مجید کی حقانیت کی تردید میں انھوں نے اپنے پیش رو جاری سیل کی

برعکس یہ حکمت عملی وضع کی کہ مسلمانوں کو تبدیلی نہ ہب اور عیسائیت پر آمادہ کرنے کے بجائے ان کے دل و دماغ کو قرآن مجید کے خلاف مسموم کیا جائے۔ ان کے مطالعہ قرآن کا بنیادی مفروضہ یہ ہے کہ اسلام کافی نفسہ کوئی وجود نہیں، وہ یہودیت اور عیسائیت سے ماخوذ ملغوب ہے سے زیادہ کچھ نہیں اور موجودہ مصحف قرآنی ترتیب اور تدوین کے لحاظ سے حد درجے ناقص ہے۔ وہ سورتوں کی توفیقی ترتیب کے بجائے نزولی ترتیب پر یقین رکھتے ہیں اور اپنے اس مفروضے کو انہوں نے شد و مدد کے ساتھ پیش کیا ہے۔ راذویل اس حقیقت سے بخوبی واقف تھے اور اس کا اعتراف بھی انہوں نے کیا ہے کہ متعدد سورتوں کے اجزاء مختلف اوقات میں نازل ہوئے اس حقیقت کے پیش نظر سورتوں کی نزولی اعتبار سے ترتیب ایک فعل عبث ہے، مثال کے طور پر انہوں نے سورہ العلق کو قرآن مجید کے مصحف میں اولین سورہ قرار دیا ہے۔ اس سورہ کی ابتدائی پانچ آیات بلاشبہ اولین ترین وحی الہی پر مشتمل ہیں لیکن اسی کے پہلو بہ پہلو یہ حقیقت بھی مسلم اور معروف ہے کہ اسی سورہ کی بقیہ آیات 19-6 خاصے عرصے بعد نازل ہوئیں اور اس اثناء میں متعدد دیگر آیات بلکہ سورتیں نازل ہو چکی تھیں لہذا سورہ العلق کو نزولی یا تاریخی ترتیب کے لحاظ سے اولین سورہ قرار دینا ایک لا طائل سعی ہے جس سے کوئی علمی مقصد بھی پورا نہیں ہوتا۔

راڑویل نے قرآن کریم کے مندرجات کو بھی استہزا اور استخفاف کا نشانہ بنایا ہے۔ مثلاً سورہ الروم کی آیت 2 میں مذکور رومیوں کے مغلوب ہونے اور چند ہی سال بعد غالب ہونے کی پیش گوئی کا بطور خاص اس بنیاد پر مذاق اڑایا ہے اور یہ بہتان تراہشا ہے کہ اس آیت میں درج فعل ”غلبت“ پر دانستہ کوئی حرکہ / اعراب نہیں استعمال کئے گئے تا کہ پورے رومیوں کے غالب یا مغلوب ہونے کی دونوں صورتوں میں اس سے بعد میں مطلوبہ معنی برآمد کئے جائیں اور اس پیش گوئی کے ثابت ہونے کو اسلام کی حقانیت کا ثبوت قرار دیا جائے۔ راذویل کے اس لچر تبرے پر مزید کسی تبرے کی حاجت نہیں کہ اعراب کے بغیر اس قرآنی لفظ ”غلبت“ کی تلاوت یا قراءت کیسے ممکن تھی اور اگر فعل معروف ”غلبت“ کے طور پر اس کی قراءت کی جاتی تو اس کی آیات 2-3 کے معنی بالکل خبط ہو جاتے ہیں کیونکہ فعل معروف کی شکل میں ان آیات 2-3 کا ترجمہ یہ ہوتا: ”نزدِ کی سرز میں پر رومی غالب ہو گئے ہیں۔ لیکن اپنے مغلوب ہو جانے کے بعد وہ

عوْنَقِيْبُ غَالِبٌ هُوَ جَائِسٌ گَيْ - ایک عام آدمی تک سے ایسے بے معنی کلام کی توقع نہیں کیا جاتی
چہ جائیکہ کلام الہی سے -

ہر چند کہ اپنے پیش رویل کی طرح وہ عربی سے بخوبی واقف تھے، ان کے فتنہ خیز ذہن
نے قرآنی صیغہ خطاب "عبد" کی یہ تشریح کی ہے چونکہ مکہ اور حجاز کے چند غلام ہی قرآن پر
ایمان لائے تھے لہذا قرآن نے صرف انہیں ہی مخاطب کیا ہے۔ ان فاش غلطیوں کے باوصف
اس ترجمہ قرآن کے پچاس سے زائد ایڈیشن منظر عام پر آئے اور اہل مغرب کے اسلام اور
قرآن سے نفور شدید اور پختہ کرنے میں اس نے اپنا کلیدی کردار ادا کیا ہے۔

کیمبرج یونیورسٹی کے شعبہ عربی کے استاد ایڈورڈ ہنری پالمر Edward Henry Palmer (1840-1882) نے مشہور جمن مستشرق میکس میور کے علمی منصوبے مشرقی صحائف
ساوی کے تراجم کے ذیل میں 1880 میں قرآن مجید کا انگریزی میں ترجمہ کیا۔ ان کے اعتراض
اور شدید تنقید کا نشانہ قرآن مجید میں مستعمل عربی زبان ہے جو ان کے بقول ادبی محسن، سلاست
اور فصاحت سے عاری ہے۔ جب کہ حقیقت یہ ہے کہ اپنے ترجمے کے آئینے میں پالمر خود عربی
سے ناواقف نظر آتے ہیں۔ مثال کے طور پر زیادہ تر مقامات پر انہوں نے "ال" اور "فَا" کا
ترجمہ نظر انداز کر دیا ہے گویا ان الفاظ کی عربی محاورہ زبان میں کوئی اہمیت ہی نہیں۔ اسی طرح
ضائز کے تعین میں بھی ان سے سگین غلطیاں سرزد ہوئی ہیں۔ مثلاً سورہ القصص آیت 46 میں
مسلمانوں سے اللہ تبارک و تعالیٰ کے خطاب کو انہوں نے یہود و نصاریٰ کو مخاطب قرار دیا ہے جس
کے باعث آیت کے معنی اور مراد بالکل مختلف ہو گئے ہیں۔ بعض آیات کا ترجمہ ان سے ساقط
ہو گیا ہے، سورہ ص آیت 29 کا ترجمہ بھی غیر واضح ہے۔ ان کو عربی زبان میں راجح قرآن
ترکیب اور محاوروں پر بھی اعتراض ہے کہ ان کی دانست میں اسی باعث عربی زبان ادبی اور فقی
لحاظ سے پست ہے۔ اپنے جامع اور چشم کشا تبصرے میں ایک مستشرق A.R.Nykl نے اس
ترجمہ قرآن میں 70 سے زائد سگین غلطیوں کی نشاندہی کی ہے جو متن قرآن کو مسخ کرنے کے
مترادف ہیں۔

اپنے پیش رو متجمیں کے برخلاف پالمر کا تعلق کلیسا سے نہ تھا البتہ وہ مصر میں بريطانوی خفیہ جاسوسی اجنبی کے کارپرداز کے طور پر تعینات تھے اور سازش میں ناکامی کی بنا پر مصر ہی میں قتل کر دیئے گئے۔ اس ترجمہ قرآن کی خود مغرب میں بھی پذیرائی نہیں ہوئی، اب تک اس کے کل 23 ایڈیشن شائع ہوئے ہیں۔

اگلے اہم مترجم رچرڈ بیل Richard Bell (1876-1952) اسکات لینڈ میں واقع Wamphray کے قصبے میں کلیسا کے پادری تھے۔ عیسائیت اسلام اور عربی زبان میں اختصاص حاصل کر لینے کے بعد وہ اینڈنبریا یونیورسٹی، اسکات لینڈ میں عربی کے استاد مقرر ہوئے۔ اسلام پر ان کی اولین تصنیف کا عنوان The Origin of Islam in its Christian Environment (1926) ان کے اس عقیدے کا آئینہ دار ہے کہ اسلام اپنے عقائد، شعائر اور احکام کے لئے عیسائیت کا مرہون منت ہے۔ بالفاظ دیگر عیسائیت اصلی اور حقیقی اور اسلام نقلی اور جعلی ہے۔ ان کی تصنیف Introduction to the Quran (1953) میں اسلام اور قرآن کے خلاف ان کا عناد اور نمایاں ہے۔ ان کے بقول حضور اکرم اپنے بنیادی عقائد تک میں مستقل تبدیلی کرتے رہے اور ان کے تمام تصورات یہودی اور عیسائی تأخذ سے مستعار ہیں البتہ اس خام مواد پر آپ نے مقامی ضروریات اور مصالح کے پیش نظر رنگ اور روغن چڑھایا۔ متن قرآن مجید اور اس کی جمع اور تدوین کے بارے میں ان کی درج ذیل آراء ان کے مسموم اور گمراہ کن ذہن کی عکاس ہیں۔ ان کے بقول حالات کے زیر اثر حضور اکرم ﷺ

قرآن مجید کا پیغام تبدیل کرتے رہے۔ ممکن اور مدنی سورتوں کے مابین فرق کو بیل نے اسی حکمت عملی پر محمول کیا ہے۔ مزید برآں البقرہ آیت 34 میں لفظ ابلیس آیا ہے اور آیت 36 میں شیطان۔ اس سے ثابت ہوتا ہے کہ یہ دو مختلف نام دو جدا تأخذ سے نقل کئے گئے ہیں۔ آپ کے اقوال صرف مختصر فقروں پر مشتمل تھے لیکن موجودہ مصحف میں یہ خلط ملط ہو گئے ہیں اور اسی باعث متن قرآن غیر مربوط اور غیر منظم ہے۔ چونکہ آپ کے اقوال مختلف افراد نے متعدد اشیاء پر نقل اور تحریر کئے ہے ان میں کوئی باہمی تنظم یا ربط نہیں ہے، اس کے علاوہ آپ کی بعض یا دو اشیاء صرف آپ کے وقتی استعمال کے لئے تھیں وہ قابل رد تھیں لیکن غلطی سے

مصحف میں شامل ہو گئی ہیں۔ اس غیر منطقی، بے سرو پا ہر زہ سرائی پر صرف حیرت کا اظہار کیا جاسکتا ہے کہ کروڑوں افراد کے لئے انتہائی مقدس اور ہر لحاظ سے بیش بہا صحیفے کے لئے بیسویں صدی کا کوئی شخص جس پر اسلامیات کا استاد ہونے کی تھمت بھی ہوا یہے بے بینیاد اور ریکیک حملے بحالت ہوش و حواس کر سکتا ہے۔ متن قرآن کی نزولی/زمانی ترتیب کا جو شوشه راڈویل نے چھوڑا تھا، بیل نے اس کی مضمونی خیز حد تک توسعہ کی۔ اپنے ترجمہ قرآن میں انھوں نے تقریباً ہر قرآنی آیت کی تاریخ نزول اپنے محدود اور ناقص علم کی بنیاد پر متعین کرنے کی کوشش کی ہے۔ ان کی رائے میں توفیقی ترتیب بالکل غلط اور تحریفات سے پر ہے۔

ان کے ادعاء کی تے ایسی تند و خیز ہے کہ ان کے بقول سورہ البقرہ کی آیت 206, 207, 208 اصلًا یادداشت کے مرقع ہیں جو کسی غلط فہمی کی بنیاد پر متن قرآن میں شامل ہو گئے ہیں۔ کم و بیش ہر آیت قرآنی کی صحت کے بارے میں انھوں نے اسی انداز کی گہرا فشاںی کی ہے۔ ان کی اس دیدہ دلیری کی نہ مدت ان کے ہم عصر مستشرق الفریڈ گیوم نے ان الفاظ میں کی ہے: ”مجھے اس اعتراف میں کوئی باک نہیں کہ بیل نے متن قرآن کو اس بُری طرح محروم کیا ہے کہ میں ان کا ترجمہ استعمال نہیں کر سکتا۔ محض اپنی ذاتی رائے کی بنیاد پر اور انتہائی موضوعی انداز میں آیات کی قطع و برید کرنا اور بعض آیات کے نصف کو ساقط کر دینا اور قرآنی فقروں کو متن سے خارج کر دینا، متن کی تحلیل اور تنقید کے زمرے میں نہیں آتے۔ قارئین اس تاثر میں قطعاً حق بجانب ہوں گے کہ اس شخص (بیل) کے ہاں اعتدال اور توازن بالکل ہی مفقود ہیں،“^{۱۹}

1955 میں نامور مستشرق آرٹھر جان آربیری Arthur John Arberry

(1905-1969) کا ترجمہ منظر عام پر آیا۔ یہ علوم اسلامیہ اور عربی اور فارسی زبان کے معروف عالم اور محقق ہوئے ہیں۔ آربیری کی یہ تصنیف مغرب میں قرآن مجید کے خلاف معاندانہ روشن سے خوشنگوار انحراف کا درجہ رکھتی ہے۔ آربیری کلیسا سے متعلق نہ تھے، ان کا طرزِ فکر بھی مناظرے یا مجادلے کا نہیں بلکہ ان کے دیباچے میں قرآن مجید کے اعجاز اور اثر آفرینی کا اعتراف ہے۔ چونکہ یہ ترجمہ حواشی سے عاری ہے اس لئے ان کے ذہن کا کچھ حال کھلتا نہیں البتہ یہ امر ناقابل توجیہ ہے اور حیرت انگیز ہے کہ برطانیہ کی ممتاز دانش گاہوں یعنی لندن اور کمپرنس یونیورسٹیوں میں

عربی کے استاد کے منصب پر فائز ہونے کے علی الرغم ان کے ترجمے میں زبان و بیان کی بعض فاٹش غلطیاں ہیں، بعض مقامات پر آیت کے اجزاء کا ترجمہ ساقط ہو گیا ہے۔ یہ امر حیران کن ہے کہ 1955 میں پیش اپنے ترجمے میں آرپیری نے قدیم بلکہ متروک انگریزی زبان استعمال کی مثال کے طور پر سورہ الفاتحہ کے ترجمے میں Art, Hast, Thee, Thou جیسے ناماؤں اور بڑی حد تک ناقابل فہم الفاظ کا استعمال قرآن فہمی میں مانع ہے۔ اسی طرح آل عمران آیت 43، التداریات آیت 4، اور الحجۃ آیت 12 کے ترجمے میں انھوں نے متعدد قرآنی الفاظ اور تراکیب کو نظر انداز کر دیا ہے جو ان کے علمی مرتبہ کو زیر نہیں دیتا۔ کم از کم ایک درجن سے زائد آیات کا ترجمہ گمراہ کن حد تک غلط ہے۔ عربی زبان پر ان کی درسیں کے پیش نظر ان کی یہ انглаط ناقابل دفاع ہیں۔ بعض مقامات پر انھوں نے قرآنی تراکیب کا بالکل لغوی ترجمہ کیا ہے جس سے معنی بھی خطط ہوئے ہیں اور قارئین پر قرآن کے پیغام کا اچھا تاثر نہیں قائم ہوتا مثلاً ”النبی الامی“ کا ترجمہ بطور Prophet of common folk اور ”علیم“ (صاحب علم) کا Cunning کیا ہے جو کہ نامناسب ہے۔ عربی اور انگریزی دونوں زبانوں کے بحر فصاحت اور بلاغت کے شناور سے ایسے عامیانہ ترجمے کی توقع نہیں کی جاتی۔ معروف عیسائی اصطلاحات کا استعمال بھی انھوں نے کثرت سے کیا ہے جو کہ گراں گزرتا ہے۔ ان کے ہاں غیر معیاری الفاظ کا استعمال ان کے منصب سے فرد و ترجمہ محسوس ہوتا ہے۔ یہ کہنا دشوار ہے کہ یہ استقامہ دانتہ ہیں یا نہیں لیکن ان کے باعث ان کے ترجمے کی وقعت میں یقیناً نمایاں کی ہوئی ہے۔ مجموعی اعتبار سے ان کی ترجمانی قرآن اطمینان بخش نہیں۔

1956 میں عراق نژاد یہودی نیسم جوزف داؤد Nessim Joseph Dawood (پ 1927) کا ترجمہ قرآن شائع ہوا۔ اس ترجمہ میں ان کا اسلام، سیرت طیبہ اور ابتدائی تاریخ اسلام سے متعلق مبسوط مقدمہ شامل ہے جس میں ان کا اس دعویٰ پر اصرار ہے کہ قرآن مجید بالکل سے مستعار اور ماخوذ ہے۔ یہودی مترجم ہونے کے باعث ان کے غیظ و غضب کا اصل نشانہ سیرت طیبہ ہے۔ جابجا اس الزام کی تکرار ہے کہ آنحضرت ﷺ کے دور میں مدینہ کے یہودیوں پر بُرَاء ظلم و ستم ڈھایا گیا۔ انھوں نے اسلام کو ایک جنگجو و حشی طرزِ حیات کے طور پر پیش

کیا ہے۔ 1990 تک شائع اس کے متعدد ایڈیشن میں سورتوں کی توفیقی ترتیب مفقود تھی۔ 1991 کے نظر ثانی شدہ ایڈیشن میں مسنون توفیقی ترتیب بحال کر دی گئی ہے گو اس تبدیلی کا سبب بیان نہیں کیا گیا ہے البتہ اسلام اور آنحضرت ﷺ کے خلاف ہرزہ سرائی اس نظر ثانی شدہ ایڈیشن میں بھی بدستور موجود ہے۔ آرییری کے مانند داؤد بھی عربی زبان و ادب پر عبور رکھتے ہیں لیکن اس کے باوصف ان کا ترجمہ اغلاط سے پُر ہے جس کی بظاہر کوئی توجیہہ ممکن نہیں۔ الاعراف آیت 90، سورہ مریم آیت 17 اور 81 کے بعض اہم اجزاء کا ترجمہ مدارد ہے۔ اس پر مستزاد متعدد آیات کا غلط اور گمراہ کن ترجمہ اس اعتبار سے ہے کہ بسا اوقات وہ قرآنی اصطلاحات اور تراکیب کی صحیح ترجمانی کرنے سے قاصر ہے ہیں اور متن کے ترجمے میں انہوں نے ایسے وضاحتی حواشی شامل کر دیئے ہیں جو قرآن فہمی کی راہ ہموار کرنے کے بجائے قارئین کو قرآن مجید کے پیغام سے تنفس کرتے ہیں، مثال کے طور پر آل عمران آیات 15 اور 61، الاعراف آیت 49، سورہ مریم آیت 18، طہ آیت 44 اور 73۔ اپنے پیش رو مستشرقین کی مانندان کا بھی یہ عقیدہ ہے کہ قرآن مجید یہود و نصاری کی دینی روایات اور شعائر پر مشتمل ہے۔ اسلام اور مسلمانوں سے ان کے بعد کاشاہکار ان کا یہ قول ہے جو ان کے ترجمے کے سرور ق کی زینت ہے: ”قرآن آج بھی عرب طرز حیات کی اساس اور متعلقة احکام فراہم کرتا ہے“۔ اسلام کو عربوں تک محدود کرنا داؤد کی اپنی کم علمی اور تنگ نظری پر دال ہے۔ چونکہ یہ ترجمہ قرآن انگریزی کے کامیاب تجارتی ناشر پنگوئین نے شائع کیا ہے، یہ مغرب میں کتب خانوں اور کتب فروشوں کے ہاں بکثرت دستیاب ہے۔ اس کے اب تک 50 سے زائد ایڈیشن طبع ہو چکے ہیں۔

وسط ہیسوں تک قادیانیوں کی طرح مستشرقین کا بھی ٹلسپ پاش پاش ہونے کے بعد عرصے سے ان کی جانب سے کوئی نیا ترجمہ قرآن مجید شائع نہیں ہوا تھا۔ البتہ 2007 میں شائع ایمن جوز کے ترجمہ قرآن میں اسلام اور قرآن مجید کے خلاف بعض و عناد مترجم کے ایک ایک لفظ سے عیاں ہے، اگر اس پر سن اشاعت درج نہ ہوتا تو گمان ہوتا کہ قرون وسطی کے متصسب، تاریک اور اسلام دشمن دور کی کوئی تصنیف ہے جس کا مصنف اسلام کے بنیادی مآخذ، مسلمانوں

کے طرزِ حیات اور باہمی تعلقات اور رواداری کے سبق سے بالکل نا آشنا ہے لیکن اس تنخ حقیقت کا کیا کیا جائے کہ زیرِ تبصرہ تنخ کے مصنف گزشتہ چالیس سال سے زائد آسپرفورڈ یونیورسٹی میں شعبہ عربی میں استاد ہیں اور مغرب میں ان کا شہرہ بطور ماہر اسلامیات ہے۔ مترجم کا اصرار بلکہ ایمان ہے کہ قرآن مجید محض بائبل سے سرقہ ہے اور اس کا متن ایسا ہے کہ اسے پڑھنا، سمجھنا، سمجھانا گویا ناممکن ہے اور یہ ربط و نظم اور ترتیب سے بالکل عاری ہے۔ موصوف کی دانست میں قرآن مجید کا واحد مقصد غیر مسلموں کے خلاف اعلان جنگ بلکہ ان کے خلاف قوال کی تبلیغ اور تلقین ہے۔

ان کے بقول ہر قرآنی سورت مجادلے اور مناظرے پر مشتمل ہے۔ موصوف نے بلا مبالغہ سینکڑوں مقامات پر قرآن مجید کو مناظراتی تصنیف قرار دیا ہے۔ سورۃ النساء کا تعارف اس ہیئت ناک طور پر کیا ہے ”اس پر مناظرہ بازی کا رنگ غالب ہے اور یہ کفار کے خلاف بالعموم اور یہودیوں اور منافقین کے خلاف بالخصوص اور براہ راست حملوں سے عبارت ہے۔“ ان کے مطابق سورۃ المائدہ میں ”یہودی اور عیسائی مستقل طور پر مناظرے کی زد میں ہیں اور ان کے خلاف رویہ نہ ملت کا ہے۔“ سورۃ الاعراف کے پیغام اور موضوع کو مسخ کر کے اس طرح پیش کیا گیا ہے: ”اس سورہ میں ایک ناکام پیغمبر کا حال بیان کیا گیا ہے اور اسی حوالے سے مناظرے بازی کی کئے خاصی نمایاں ہے۔“ قرآن مجید کے مأخذ کے بارے میں ان کی یہ ہر زہ سرائی ملتی ہے: ”اس رائے کو قبولیت عام حاصل ہے کہ قرآن مجید میں درج قصہ وہ ہیں جو آپ (حضور ﷺ) کو بائبل اور دیگر حوالوں سے سنائے گئے تھے اس مواد پر آپ نے غور و خوض کیا اور پھر اسی بنیاد پر اپنا کلام بنایا۔ یہ اضافہ ضروری ہے کہ احادیث سے بھی تقدیق ہوتی ہے کہ مختلف افراد سے آپ نے قصے سنے اور ان ہی قصوں پر قرآن مشتمل ہے۔“ موصوف کی تحقیق انتق کے مطابق ایک بائبل ہی پر کیا موقع پورے مشرق و سلطی اور بحیرہ روم کے خطے میں مقبول افسانے اور روایتیں تک قرآن مجید کا مأخذ اور منبع ہیں۔

جو ز نے مصحف کی صحت کو مشکوک قرار دیا ہے۔ دیگر مستشرقین کے نقش قدم پر چلتے ہوئے انھیں بھی قرآن مجید کے جمع اور تدوین کی تاریخ سے بالکل اتفاق نہیں۔ وہ قرآنی سورتوں کی تاریخ

نزول اور ان کی توفیقی ترتیب کے بھی قائل نہیں اپنے دیباچے میں انہوں نے یہ ذہرا فتنی کی ہے کہ کوئی نہیں جانتا کہ آپؐ کی وفات کے بعد کتابوں کے تحریر کردہ مصحف کا کیا حشر ہوا۔ متعدد قرآنی سورتیں ایسی ہیں جن کی تاریخ نزول مشکوک ہے۔ سورہ الفاتحہ کے متعلق بھی اسی انداز کے شرائیز جملے ہیں کہ اس سورہ کا زمانہ نزول غیر معین ہے اور اس کی آخری آیت میں بعد کے کسی مرحلے میں ترمیم کی گئی۔ یہ بہتان تصنیف کرتے ہوئے جو ز اس کھلی ہوئی حقیقت کو کیسے نظر انداز کر گئے کہ سورہ الفاتحہ کی تلاوت ابتداء سے پنج وقت نماز کا جزو ہے اور روزانہ دو جہری نمازوں میں اس کی برسر عام تلاوت بھی ہوتی رہی پھر اس کی تاریخ نزول یا اس کے متن کی صحت کے بارے میں بھی ان کی یہ ہرزہ سرائی ہے کہ اس میں اضافے آپؐ کی وفات کے بعد تک ہوتے رہے۔ غرضیکہ اپنے مندرجات کے لحاظ سے جو ز کی یہ تصنیف اسلام، قرآن مجید اور سیرۃ طیبہ کی تحقیقیں سے پڑ ہے۔ قرآن مجید کی غلط اور گمراہ کن ترجمانی اس پر مستزاد ہے۔

قرآن مجید کا استخفاف اور مخالفت جو ز کے ذہن پر ایسی مستولی ہے کہ انہوں نے سینکڑوں قرآنی اصطلاحات، تراکیب اور الفاظ کو گنگلک، غیر واضح، بالکل مبہم اور معنی سے عاری قرار دیتے ہوئے انھیں مسترد کر دیا ہے۔ غرض یہ کہ وہ کتاب مبین جس نے اب تک کروڑا کروڑ افراد کو اپنے اعیاز اور ایجاد، حسن بیان اور بلاغت اور فصاحت سے محور کیا اور اپنے قارئین کی قلب ماہیت کر دی اس مستشرق کی نظر میں ایک بے معنی اور لا یعنی کتاب ہے جس میں انھیں صرف ثولیدہ بیانی نظر آتی ہے۔ تعصب انسان کے دل و دماغ کو کیسا مختل اور مفلوج کر دیتا ہے اس حقیقت کا جیتا جا گتا نمونہ یہ ترجمہ قرآن مجید ہے ۱۳۔

قادیانی ترجم

انگریزی ترجم قرآن کے میدان میں مستشرقین کے گمراہ کن ترجم کے علاوہ ایک دوسرا بڑا فتنہ قادیانی ترجم ہیں بلکہ اول الذکر کے بال مقابل یہ اس لحاظ سے مزید خطرناک اور پُر فریب ہیں کہ ان کے مترجم، ناشر وغیرہ کے نام مسلمانوں کے سے ہوتے ہیں مزید برا آں قادیانیت کا ابتداء سے مشعری مزاج رہا ہے اور بیسویں صدی بکے اوائل انہی سے قادیانی مرکز دیارِ مغرب میں

برطانوی استعمار کی سر پرستی میں قائم ہوئے اور مغرب اور افریقہ کے دور دراز مقامات پر قادریائی انگریزی تراجم میں انتہائی عیاری سے ایک جانب بظاہر تمام عقائد اسلامی اور رسالت محمدی کا اثبات ملتا ہے اور دوسری جانب مرزا غلام احمد کے صحیح موعود یا نبی ہونے پر اصرار بھی۔ اپنے اس باطل دعویٰ کی حمایت میں وہ قرآن مجید کے معنی اور مفہوم کو حد درجے صحیح کر کے پیش کرتے ہیں۔

محومائیہ تاثر ہے کہ محمد علی (1874-1951) اولین قادریائی مترجم قرآن ہیں جن کا ترجمہ 1917 میں منظر عام پر آیا۔ درحقیقت محمد عبدالحکیم خاں کا انگریزی ترجمہ (1905) اس میدان میں اولیت کا حقدار ہے۔ عبدالحکیم خاں ریاست چیالہ میں طبیب تھے، اردو اور انگریزی دونوں میں انہوں نے اسلام پر کتابیں تصنیف کیں۔ ان کے سوانحی حالات مفقود ہیں۔ ان کے ترجمہ قرآن کے صرف دو ایڈیشن صالح ہوئے۔ اس ترجمہ قرآن میں تفسیری حواشی کا اہتمام ہے۔ بعض حواشی بائبل اور قرآن مجید کے موازنے پر مشتمل ہیں۔ جس میں انہوں نے قرآن مجید کی افضليت اور عظمت کو ثابت کیا ہے۔ لیکن اس تصنیف کا اصل مقصد قادریائیت کا فروغ ہے۔ متعدد حواشی میں انہوں نے اس ضال اور مضل عقیدے کی حمایت اور دفاع کیا ہے مثلاً آیت ۵۲ سورہ آل عمران میں رفع عیسیٰ کا ذکر ہے اس کے ذیل میں بیس صفحات کو محیط اپنے مفصل حاشیے میں انہوں نے انتہائی دیدہ دلیری کے ساتھ اور دلوٹک الفاظ میں دعویٰ کیا ہے کہ قرآن مجید نے جس عیسیٰ کی آمد نانی کی خبر دی ہے وہی مرزا غلام احمد قادریائی کی شکل میں اب نمودار ہو گئے ہیں اور پھر اس باطل دعویٰ کی حمایت میں مصکنہ خیز اور بے بنیاد دلائل دیئے ہیں ۔۔۔ الانعام آیت 94 میں کاذب مدعا نبوت کے خلاف صحیح وعید ہے۔ موصوف کی دیدہ دلیری کی انتہا ہے کہ اس آیت کی تشریح میں اس کا مصدق ان صالح افراد کو ثہبہ رایا ہے جو مرزا غلام احمد کی ہفوتوں کی تزوید میں مشغول ہیں۔ سورہ یوس ۷ میں آیات اللہ سے غافل افراد کو تنبیہ کی گئی ہے لیکن موصوف کی جسارت حیرت انگیز ہے کہ اس کا مخاطب بھی ان کے بقول مرزا غلام احمد کے مخالفین ہیں جو اس آیت اللہ (نحوذ باللہ) کے مکمل ہیں۔ سورہ الروم آیت 32 میں دین کے نکڑے نکڑے کرنے اور فرقوں میں تسلیم ہو جانٹے کی نہیت کی گئی ہے، موصوف نے اس کو بھی

قادیانیت مخالف افراد پر چپاں کیا ہے اور یہ تشخیص بھی کی ہے کہ مسلمانوں کے ادب و نکبت کی واحد وجہ مرزا غلام احمد کی مخالفت ہے۔ مرزا کے گراہ پیروں کو صحابہ کرام سے مماثل قرار دیا ہے۔

مرزا غلام احمد کے تنقیح میں موصوف نے قرآن مجید میں دارد عیسیٰ سے متعلق آیات کو بالخصوص سنخ کر کے پیش کیا ہے اور یہ مضمون خیز نتائج متن قرآن سے منسوب کئے ہیں کہ صلیب سے انٹھ کر عیسیٰ ہزاروں میل دور کشیر جا پہنچے اور 120 سال کی طبعی عمر گزارنے کے بعد ان کی فطری موت ہوئی اور وہ سری گنگ، کشیر کے محلے خان یار میں مدفون ہیں۔ پُر زور طور پر اس نکتے کو موصوف نے بار بار پیش کیا ہے کہ تنقیح موعود قادیانی کے مرزا غلام احمد ہیں۔ معجزات، جنت کے لذائک اور جن کا انکار قادیانی عقیدے کا جزو ہے، ان کے ترجمے میں ان امور کا بہ محکماں تذکرہ لہذا کچھ ایسا عجب نہیں۔ وہ ہر معجزے کے منکر ہیں خواہ وہ داؤڈ، سلیمان یا عیسیٰ یا کسی نبی کو عطا ہوا ہو۔ جن کو وہ وحشی قبائلیوں پر محمول کرتے ہیں۔ وہ سارق کے قطع ید کے بھی قائل نہیں۔ قادیانیت کو برطانوی استعمار کی سرپرستی ایک معروف حقیقت ہے، اس کی تصدیق موصوف کے اس تفسیری حاشیے سے بھی ہوتی ہے جس میں ”اولی الامر“ (النساء آیت 59) انہوں نے حاکم وقت کو تھہرا�ا ہے قطع نظر اس کا عقیدہ کچھ بھی ہوا اور یہ تاکید کی ہے کہ حاکم وقت کی اطاعت مسلمانوں کا انتہائی اہم نہ ہی فریضہ ہے۔ حاکم وقت کا کسی اور نہ ہب پر کار بند ہونا اطاعت میں ہرگز مانع نہیں۔

عبدالحکیم خاں کو انگریزی کی معمولی شدید تھی ترجمے میں متrodک، نامانوس الفاظ کی بہتان حد درجے گرائی گزرتی ہے۔ اس ترجمے کی اصل اہمیت تاریخی ہے کہ یہ اولین قادیانی انگریزی ترجمہ ہے۔ غیر مصدقہ روایات ملتی ہیں کہ اس ترجمے کو کچھ عرصے بعد وہ قادیانیت سے تائب ہو گئے تھے۔

محمد علی (1874-1951) مرزا غلام احمد کے دست راست تھے وہ قادیانی مذہب کے ترجمان مخلص Review of Religions کے بانی مدرس تھے۔ قادیانی مشنری ادارے، اشاعت

اسلام، لاہور کے روح رواں کی حیثیت سے انہوں نے اسلام پر متعدد تصانیف اردو اور انگریزی میں تالیف کیں تاکہ سادہ اور، ناواقف مسلمان اور غیر مسلم قادیانیت کے ملغوبے کو اصل اسلام سمجھ کر اسے اختیار کر لیں۔ مرزا غلام احمد کی تحریک پر انہوں نے انگریزی ترجمہ قرآن کا بیڑا اٹھایا، ان کا ترجمہ 1917 میں شائع ہوا۔ اب تک اس کے 23 سے زائد ایڈیشن ہندوستان پاکستان اور امریکہ سے طبع ہو چکے ہیں۔ البتہ یہ صراحة ضروری ہے کہ ان کے ترجمہ قرآن کو مستند یا منظور شدہ قادیانی ترجمے کا مقام حاصل نہیں بلکہ یہ امتیاز شیر علی کے قادیانی ترجمہ قرآن کا ہے۔ مغربی ممالک میں فعال قادیانی مشنری سرگرمیوں کے باعث یہ اور دیگر قادیانی تراجم یورپ اور امریکہ میں بآسانی دستیاب ہیں۔

اس تصانیف میں ترجمے کے علاوہ کثیر تعداد میں تفسیری حواشی بھی ہیں۔ قرآن مجید کے الفاظ کے معنی اور مفہوم کو سخن کرتے ہوئے قادیانیت کے اثبات کے علاوہ ناقص انگریزی محاورہ بیان اور معجزات کا انکار اس تصانیف کے ناقابل قبول نقائص اور معافیب ہیں۔ تجدُّدِ زدگی کی رو میں معجزات کے مضحکہ خیز انکار اور تاویل کا فتنہ سب سے پہلے محمد علی کی اسی تصانیف نے کھڑا کیا تھا جس کو عقلیت پسندی اور معرفتیت کی آڑ میں عبداللہ یوسف علی، محمد اسد اور احمد علی نے مزید ہوادی۔ ملائکہ اور جن کے وجود کے وہ منکر ہیں ان کے بقول یہ مخفی خیر و شر کی قوتوں کی علامت ہیں۔ جنت اور دوزخ کی کوئی اصلیت نہیں وہ صرف رضاۓ الہی اور غضب الہی کا استعارہ ہیں۔ عیسیٰ کے معجزات کی موصوف نے یہ تاویل پیش کی ہے کہ پرندوں میں روح پھونکنے سے مراد اپنے حواریوں میں اشاعت حق ہے اور نابینا اور جذامی کو شفا بخشنے کا مطلب روحانی طور پر نابینا اور علیل افراد کو ایمان کی دعوت دینا ہے۔ اسی طرح سلیمان کو عطا کردہ معجزات کی بھی انہوں نے مضحکہ خیز تعبیر اور تشریع کی ہے۔

شیر علی (م 1947) مرزا غلام احمد کے رفیق خاص تھے۔ قادیانی مذهب کے باضافہ ترجمان ترجمہ و تفسیر قرآن کی ابتداء انہوں نے 1947 میں کی اور 1963 میں تین جلدیں پر مشتمل یہ منصوبہ پائیہ تکمیل کو پہنچا۔ البتہ 1955 میں اس تصانیف کا ایک جلد میں ملخص ایڈیشن مع حواشی بھی منظر عام پر آیا۔ اس تصانیف کے اب تک تیرہ ایڈیشن پاکستان، ہائینڈ، گھانا، برطانیہ اور

امریکہ سے شائع ہو چکے ہیں۔ 1982 کے ایڈیشن میں یہ اعلان ہے کہ اس تصنیف کے دلاکھ سے زائد فتح طبع ہو چکے ہیں۔ یہ تعداد آج اس سے کئی گناہ زائد ہو چکی ہو گی۔

1997 میں مرزا طاہر احمد کی مگر ان میں اس تصنیف کا نظر ثانی شدہ ایڈیشن طبع ہوا۔ اس میں شیر علی پر یہ الزام عائد کیا گیا کہ انہوں نے قادیانیت کی کماہنہ ترجمانی نہیں کی جس کی علاقی اس نظر ثانی شدہ ایڈیشن میں کی گئی ہے۔ محمد علی کی بہ نسبت شیر علی کے اصل اور نظر ثانی شدہ ایڈیشن میں قرآن مجید کی گمراہ کن ترجمانی زیادہ شدید ہے۔ عیسیٰ کے مصلوب ہونے اور محمد ﷺ کے بنی آخر الزمان ہونے سے متعلق آیات کے معنی اور مفہوم کو بالخصوص منسخ کر کے اور قادیانی تناظر میں پیش کیا گیا ہے۔ محجزات کا صریح انکار شیر علی کے قادیانی مذہب کا جزو اعظم ہے۔ اسی فکری بھی سے مغلوب ہو کر وہ شیطان اور جن کے وجود، ہاروت ماروت کے ملائکہ ہونے یا جنت کے مادی انعامات کے قائل نہیں۔ اس ترجمہ قرآن میں قادیانی مذہب کے عقائد کو اس حد تک مرکزی مقام دیا گیا ہے کہ مشہور مستشرق کینتھ کر گ (Kenneth Cragg) کی رائے میں ”اس ترجمے کے استعمال میں بڑے محتاط رہنے کی ضرورت ہے کیونکہ اس کی اглаط قارئین کو بالکل منتشر اور پرا گندہ کر دیتی ہیں۔ اس ترجمہ قرآن کی سب سے نمایاں کمی یہ ہے کہ یہ کسی لحاظ سے مستند یا معتبر نہیں“^{۱۵}۔ قادیانیت کی باضابطہ ترجمان اس تصنیف میں تحریف کی الی بہتات پچھے ایسی عجب نہیں۔

مرزا بشیر الدین محمود احمد (1885-1969) مرزا غلام احمد کے بیٹے اور جانشین تھے، 1914 میں وہ خلیفہ ثالیٰ مسیح موعود کے روپ میں منظر عام پر آئے۔ قادیانیت کی نشر و اشاعت کے منصوبے کے تحت انہوں نے اردو میں تفسیر بکری تالیف کی۔ ان کا مفصل مقدمہ شیر علی کے انگریزی ترجمہ قرآن کی بھی زینت ہے۔ اس مقدمے میں قادیانیت کے لئے نصرتِ الہی، مرزا غلام احمد کی نبوت اور ان کے حاملِ وحی ہونے جیسے کافرانہ عقائد کا اظہار ہے اور ان کے بے بنیاد دعوؤں کو ایسی آیات قرآنی سے متنبہ کرنے کی جسارت کی گئی ہے جن کا تعلق ان موضوعات سے یکسر نہیں ہے۔ بہر کیف قادیانی ذہن اور عقائد کے مطالعے کے لئے یہ ترجمہ و تفسیر قرآن اپنی اہمیت رکھتا ہے۔ یہ تصنیف دراصل ان کی اردو تفسیر بکری کا انگریزی قالب ہے، ہر چند کہ انہوں

نے اس کا انگریزی ترجمہ خود نہیں کیا لیکن فرط عقیدت اور اپنے پیشوں کی نام نہاد عظمت میں اضافے کی خاطر مرزا بشیر الدین احمد ہی کو انگریزی مترجم کے طور پر بھی پیش کیا گیا ہے اور اصل انگریزی مترجم کا کوئی سراغ نہیں ملتا۔ اس کے 14 ایڈیشن شائع ہوئے ہیں۔ اس قادیانی ترجمے میں تلمیس اور تعلیٰ کا آئینہ دار یہ باطل دعویٰ ہے: ”مسلمانوں کے ہاتھوں میں صدیوں سے قرآن ایک بند کتاب تھا جس کی شرح بلکہ عقدہ کشائی مسح موعود مرزا غلام احمد کے طفیل اب جا کر عمل میں آئی ہے۔“^{۱۶} قادیانی فکر کی دستاویز کے طور پر یہ ترجمہ قرآن اہمیت رکھتا ہے۔

ملک غلام فرید (1896-1977) مرزا بشیر الدین محمود احمد، خلیفہ ثانی مسح موعود کے رفقہ کا رستھے۔ انہوں نے مرزا بشیر الدین کی اردو تفسیر بیبر کی تلمیص تفسیر صیر کو انگریزی جامہ پہنایا۔ اس کے صرف تین ایڈیشن شائع ہوئے۔ ہر چند کہ دیباچہ میں دعویٰ اس امر کا ہے کہ اس تصنیف کا مقصود اسلام کے خلاف عیسائی اہل قلم کے تعصبات کی تردید ہے، اصلًا یہ قادیانی عقائد کا شارح ہے۔ جابجا ”حضرت خلیفۃ المسیح ثانی“ (مرزا بشیر الدین محمود احمد) کی تقاریر اور تصانیف کے حوالے ہیں، عیسیٰ کے کشمیر میں مدفون ہونے اور مرزا غلام احمد کی نبوت کو ثابت کرنے کی کوشش کی ہے۔ یہ ترجمہ قرآن مرزا ناصر احمد ”خلیفہ ثالث اور قائد احمدیہ“ کے زیر اہتمام شائع ہوا۔ ہندا یہ امر چند اس حیرت انگریز نہیں کہ اس میں متعدد قرآنی آیات سے مرزا غلام احمد کی جعلی نبوت کی توثیق کی گئی ہے۔ سورہ الفاتحہ کی تشریع میں یہ انکشاف کیا گیا ہے کہ اس سورہ کا پیغام لوگوں کے دل و دماغ سے غائب ہو گیا تھا، مرزا غلام احمد نے اس کے معنی اور مطلب سے دنیا کو آشنا کیا۔ البقرہ آیت 261 میں ابراہیم کا معروف قصہ درج ہے کہ اللہ کے حکم سے انہوں نے چار پرندوں کو ذبح کر کے پہاڑ پر رکھا اور پھر اذن الہی سے وہ پرواز کرتے ہوئے نمودار ہو گئے حیات بعد الموت کے اس بدیہی درس کو موصوف نے مرزا غلام احمد کے بدرست اسلام کے مبینہ احیاء اور تجدید سے تعبیر کیا ہے۔ سورہ النور آیت 56 کے ذیل میں یہ سُمراہ کن خیال پیش کیا ہے کہ آپؐ کی خلافت تا قیامت قائم رہے گی اور قادیانیت آپؐ کی اسی روحانی خلافت کا مظہر ہے۔ السجدة آیت 6 کی تشریع میں یہ ہے ہنیاد دعویٰ کیا گیا ہے کہ مسح موعود مرزا کے ظہور کے بعد چودھویں صدی ہجری میں اسلام کے زوال کا خاتمه اور نشاة ثانية کا آغاز ہوا ہے۔ سورہ

القف آیت 7 میں آپؐ کے اسم گرامی "احمد" کو انتہائی دیدہ دلیری سے مرزا سے منسوب کیا ہے۔ التکویر آیت 23 میں مذکور ہے کہ آپؐ نے جبریل کو دیکھا، قادیانی ذہن کی اختراع کے مطابق آپؐ نے جبریل کو نہیں مرزا کوافق پر دیکھا۔ الانشقاق آیت 18 میں بدر کامل کا ذکر ہے، موصوف کے مطابق اس سے مراد مرزا غلام احمد ہیں اور ان کو آپؐ کے نامب کے لقب سے نوازا ہے۔ یہی نہیں البروج آیت 2 میں "یوم موعود"، الطارق آیت 2 میں "مشہود" اور خود سورہ کے عنوان "الطارق" اور الفجر آیت 3 میں "الیوت" یہ سب الفاظ قرآنی مرزا غلام احمد کے لئے استعمال ہوئے ہیں۔ کلام اللہ سے ایسا رکیک مذاق! اس شب کا یہ بند بالخصوص قابل ذکر ہے کہ سورہ یاسین آیت 27 میں مرزا کی مغفرت اور بخشش مذکور ہے اور اسی حکم الہی کی مناسبت سے قادیان میں بہشتی قبرستان وجود میں آیا۔ تمام معجزات کا صریح انکار موصوف کے قادیانی عقیدے کے مطابق ہے۔ محمد عبد الحکیم خاں اور محمد علی لاہوری کے نقش قدم پر عامل موصوف نے ان باطل نظریات کی بھی اشاعت کی ہے کہ شیطان ذریست آدم میں شامل ہے یا وہ ہر مرض اور مضر شے کا نام ہے۔ جن سے مراد غیر معمولی قوت کے افراد ہیں۔ آدم نام کی دو شخصیات گزی ہیں۔ کہہ زمین پر وارد ہونے والے آدم ایک بالکل مختلف شخصیت کا نام ہے۔ الاسراء آیت 60 میں مذکور "أشجرہ الملعونة" سے مراد یہود ہیں۔ اصحاب کہف آج کی مغربی/عیسائی سیاسی قوتیں ہیں جو چہارسو اپنے سیاسی اور معاشری بالادستی کے لئے کوشش ہیں۔ اسی طرح یا جوں ماجوں آج کا روس اور مغربی اقوام ہیں تفسیر کے نام یہ ہدیان سرائی قابل رحم ہے۔ یہ نکتہ البتہ ناقابل توجیہ ہے کہ محمد علی، شیر علی اور ظفر اللہ خاں کے قادیانی تراجم کے برعکس اس کی پذیرائی بہت کم ہوئی۔

محمد ظفر اللہ خاں (1893-1985) نے قانون کی اعلیٰ تعلیم برطانیہ کی مؤقت دانش گاہوں میں حاصل کی۔ وہ غیر منقسم ہندوستان اور پھر پاکستان میں اعلیٰ مناصب پر فائز رہے مثلاً داسراء کوئسل کے رکن، پاکستان کے وزیر امور خارجہ اور انٹرنیشنل کورٹ آف جسٹس کے بنغیرہ۔ البتہ 1974 میں پاکستانی اسبلی کے قادیانیوں کو غیر مسلم قرار دینے کا فیصلہ ان پر ایسا گراں گزرا کہ انہوں نے پاکستان سے خود ساختہ جلاوطنی اختیار کی اور اپنی بقیہ زندگی برطانیہ میں واقع قادیانیت کے تبلیغ و اشاعت کے مرکز میں اپنی تصنیفی سرگرمیوں میں بسر کی۔

ظفر اللہ خاں ابتداء ہی سے اس قادریانی مترجمین کی مجلس کے رکن تھے جس نے مرزا بشیر الدین محمود احمد کی تفسیر صغیر کو انگریزی جامہ پہنایا، گویہ ترجمہ ملک غلام فرید سے منسوب ہوا اور 1969 میں شائع ہوا۔ ظفر اللہ خاں نے اپنا نیا ترجمہ 1971 میں پیش کیا۔ البتہ یہ نکتہ حیرت انگریز ہے کہ اپنے بین الاقوامی اثر و رسوخ اور مرتبے کے باوصف ان کے ترجمے کا قادریانی یا مغرب کے علمی خلقوں میں زیادہ گرم جوشی سے استقبال نہیں ہوا اور اس کے گل ۱۹ ایڈیشن اب تک طبع ہوئے ہیں۔

اپنے مندرجات کے اعتبار سے یہ قادریانی عقائد کا ترجمان ہے گو کہ فاضل مصنف نے اپنے ترجمے کے عنوان میں اس حقیقت پر پرده ڈالنے کی کوشش کی اور اپنے آپ کو رسالت محمدی اور ختم نبوت کے قائل شخص کے طور پر پیش کیا ہے۔ تلپیس کا یہی پہلو سرورِ قرآن کے سوانحی حالات پر بھی حاوی ہے کہ اس میں ان کا تعارف پاکستان کی ایک نہایت سرکردہ اور نمایاں سیاسی شخصیت کے طور پر کیا گیا ہے تاکہ عام قاری اسے ائمہ جمہور کی تصنیف متصور کرے۔ لیکن ان کے تفسیری حوالی اس کے خالصہ قادریانی مذہب کے پیرو ہونے پر دال ہیں۔ مثال کے طور پر سورہ النساء آیت 157 کے ذیل میں انہوں نے اس مضمون کے خیز قادریانی روایت کا اعادہ کیا ہے کہ عیسیٰ کشمیر بھرت کر کے گئے تھے اور وہیں مدفن ہیں۔ اسی طرح سورۃ البقرہ آیت 71، سورہ غافر آیت 55 اور سورہ الحجۃ آیت 7 کی تشریح میں ان کے قادریانی عقائد آشکار ہیں۔

حکیم نور الدین (1841-1914) نے مرزا غلام احمد کی وفات کے بعد قادریانیت کی نظریاتی اور فکری قیادت کی۔ ہر چند کہ ان کی حیات میں ان کا ترجمہ اور تفسیر قرآن شائع نہیں ہوا۔ ان کے انتقال کے 90 سال بعد 2007 میں ان کی بہوامۃ الرحمن عمر کی کاؤش سے ان کی تفسیری یادداشتؤں پر بنی یہ انگریزی ترجمہ منصہ شہود پر آیا۔ امۃ الرحمن ایک اور قادریانی مترجم قرآن شیر علی کی صاحبزادی ہیں انہوں نے قرآن مجید کی تفسیر سے متعلق حکیم نور الدین کی قلمی یادداشتؤں کو دیدہ ریزی کے ساتھ مرتب اور مدون کیا۔ ظفر اللہ خاں کے مذکورہ بالا ترجمہ قرآن کی مانند اس تصنیف میں بھی ہرامکانی کوشش اس امر کی کی گئی ہے کہ حکیم نور الدین کی قادریانیت کا اظہار نہ ہوتا کہ مسلم قارئین اس سے وحشت زدہ نہ ہوں اور ناواقف قارئین اس کے مندرجات

سے متاثر ہو کر قادریانیت کی جانب مائل ہوں۔ اس تمام پیش بندی کے باوجود تفسیری حواشی میں قادریانی عقائد اپنی تمام ترقیت سامانی کے ساتھ موجود ہیں مثلاً معجزات کی تاویل اور انکار، ملائکہ، جن اور لذائذ جنت کی تردید، آدم سے قبل نسل انسانی کا وجود وغیرہ ۔ حکیم نور الدین چونکہ قادریانیت کے سرخیل تھے دیگر قادریانی مترجمین کی تصانیف میں درآئے والے باطل خیالات کا منع اور مأخذ ان ہی کے تفسیری حواشی ہیں۔ آدم سے قبل کرۂ زمین پر بنی نوع انسان کے وجود، حور اور جن کے وجود سے انکار، جنت کی نہروں اور باغات کو صرف اعمال صالحہ اور ایمان پر محمول کرنا وغیرہ ان کے تفسیری حواشی کے وہ نوادر اور جواہر ہیں جن کی خوشہ چینی متقدہ میں قادریانی مترجمین کے ہاں بالکل واضح ہے۔

اولین مسلم ترجم

مستشرقین کے پاکتے ہوئے قرآن مجید قرآن مجید کے خلاف اس فتنے کے پس منظر میں اولاً بر صغیر ہندو پاک کے مسلمان اہل قلم نے مستند انگریزی ترجمہ قرآن کا بیڑا اٹھایا۔ مستشرقین کی گراہ کن اور اسلام دشمن تصانیف، جارح عیسائی مبلغین (Missionaries) اور دیگر مغربی مصنفین نے اسلام اور قرآن مجید کے خلاف انیسویں صدی کے برطانوی ہند میں بڑے پیانے پر ہم چھیڑ رکھی تھی جس کا مقصد مسلمانوں کے عقائد کو کمزور کرنا اور پتدرج انھیں عیسائیت کے دام میں لانا تھا۔ اس دور کے مسلمان سیاسی لحاظ سے ہزیست خورده تھے۔ سلطنت کھو چکھنے، اقتدار سے بے دخل ہونے اور ذرائع معاش سے عام طور پر محروم ہو جانے کے باعث وہ ان عیسائی مبلغین کے لئے تحریر ترکی مانند تھے۔ مسلمانان ہند کا یہ خدشہ کچھ ایسا بے بنیاد نہ تھا کہ مغربی تعلیم عام ہونے سے وہ رفتہ رفتہ اپنے دین سے برگشنا ہو جائیں گے۔ اسی باعث ابتداء میں مسلمانان ہند نے مغربی تعلیم اور انگریزی زبان کی مخالفت کی اور سر سید احمد خاں (1817-1898) کو مسلمانوں کے مابین مغربی تعلیم کو رواج دینے میں انتہائی شدید مخالفت کا سامنا کرنا پڑا۔ اپنے بے پایاں اخلاص اور غیر متزلزل استقلال کی بدولت سر سید اس غلط فہمی کو دور کرنے میں بڑی حد تک کامیاب ہوئے کہ مغربی تعلیم کے حصول کے باوصاف بھی مسلمان مکمل طور پر اسلام پر کار بند رہ سکتے ہیں۔ یہ سر سید کی کاوش ہی کا ثمرہ ہے کہ مسلمانوں میں معتوب

انگریزی زبان اب پوری دنیا میں مسلمانوں میں رائج ہے اس کے دیگر مختلف عوامل یہ ہیں: مغربی تعلیم کا عام رواج، مسلم ممالک میں برطانوی استعمار اور بیسویں صدی کے نصف آخر میں لاکھوں بنگلہ دیش، پاکستانی اور ہندوستانی مسلمانوں کی مغرب کی جانب معاشری ہجرت۔

بر صغیر کے مسلمان اہل قلم کے انگریزی تراجم انیسویں صدی کے برطانوی ہند کی مخصوص صورتحال کے پیش نظر وجود میں آئے۔ اپنی سیاسی اور عسکری فتح کے نشے میں چور اور اپنی تہذیبی اور ثقافتی برتری کے قائل عیسائی مشنری بالخصوص اور انگریزی مصنفین بالسوم اسلام پر اعتراضات اور الزامات عائد کرنے میں سرگرم تھے ان کا خصوصی اہداف سیرۃ طیبہ اور قرآن مجید تھے تاکہ مسلمان اپنے دین کے بنیادی مأخذ سے بدظن ہو جائیں ۱۸۔ مسلمانان اہل قلم کے اولین تراجم اصلًا ان اعتراضات کی تردید اور اسلام اور قرآن کے دفاع کی کاوش کا ایک درخشاں باب ہیں۔ یہ مسلمان اہل قلم اس حقیقت سے آگاہ تھے کہ اگر بروقت ان الزامات کا مسکت جواب نہیں دیا گیا تو مسلمان اسلام سے دور ہوتے چلے جائیں گے۔

اولین مترجم ابوالفضل (1865-1956) کوئی ممتاز عالم یا ماہر اسلامیات نہ تھے بلکہ ان کے حوالی میں بعض مقامات پر مستشرقین کے وارد کئے ہوئے اعتراضات تک کی بازگشت ملتی ہے وہ رسالت کے صحیح مفہوم سے نا بلد تھے۔ ان کی رائے میں قرآن مجید ایک باقاعدہ کتاب نہیں بلکہ آنحضرت ﷺ کے خطبات کا مجموعہ ہے۔ ان کی اس فاش غلطی کو معاند اسلام مستشرق یسموں زوییر نے خوب سراہا اور اپنی اس توقع کا اظہار کیا کہ ایسی فکر کی بدولت مسلمان اپنے عقائد اور روایات سے کٹ جائیں گے ۱۹۔ ابوالفضل کا ترجمہ محض زمانی اعتبار سے قابل ذکر ہے کہ اسے مسلمانوں کے اولین انگریزی ترجمہ قرآن ہونے کا شرف حاصل ہے۔ 1916 میں حیرت دہلوی نے مستشرقین کے ہفوتوں کی تردید میں ترجمہ قرآن مجید شائع کرنے کی سعادت حاصل کی۔ دیباچہ میں یہ صراحة ہے کہ یہ تصنیف متعدد اہل علم کی مشترکہ اور اجتماعی کاوش ہے گوان حضرات کے اسماء درج نہیں ہیں۔ مستشرقین کی تردید کے اپنے مقصد میں یہ تصنیف کامیاب نہیں۔ مؤلف استشراق کی علمی روایت سے لاعلم نظر آتے ہیں۔ اپنے پیش رو ابوالفضل کے ترجمے کی مانند یہ ترجمہ صرف تاریخی اہمیت کا حامل ہے کہ اس کا علمی پایہ قابل لحاظ نہیں ہے ۲۰۔

تیرا ابتدائی ترجمہ غلام سرور (1873-1929) کا ہے جو 1920 میں شائع ہوا۔ کیمبرج یونیورسٹی، انگلستان میں اعلیٰ تعلیم حاصل کرنے کے بعد یہ ملایا (موجودہ ملیشیا) کی انتظامیہ کے اعلیٰ منصب پر فائز ہوئے۔ اپنے پیش روؤں کے برخلاف ان کا مطالعہ وسیع اور انگریزی زبان و بیان پر قدرت اعلیٰ معیار کی تھی۔ اپنے مقدمے میں شرح و بسط کے ساتھ انہوں نے مستشرقین کے تراجم کا محکمہ کیا ہے جو کہ علمی اور فکری حیثیت سے قابلِ داد ہے البتہ ان کے تفسیری حواشی برائے نام ہیں جس کے باعث اس تصنیف میں متن قرآن مجید کے حوالے سے کہیں ان کے قادریانی مزعومات کا اثبات یا دفاع نہیں ملتا۔ البتہ اپنے مقدمے میں غلام سرور نے اپنے ہم عصر قادریانی مترجم قرآن مجید محمد علی کے تینیں غیر معمولی عقیدت کا اظہار کیا ہے اور ان کی تصنیف کے ایسے محسن بیان کئے ہیں جو واقعہ اس میں موجود ہی نہیں۔ مزید برآں انہوں نے محمد علی کے قادریانی مزعومات سے کوئی تعریض نہیں کیا ہے جو کہ ایک ناقابل توجیہ م عمل ہے، چونکہ غلام سرور کا ترجمہ سنگاپور سے شائع ہوا اور اس دور میں نشر و اشاعت اور تریل کے وسائل عام نہ تھے ان کا ترجمہ پردہ گنمای میں رہا۔ غلام سرور کی مانند ایک غیر معروف انگریزی مترجم خادم رحمانی نوری کے ہاں بھی قادریانیت کے تینیں میلان نظر آتا ہے گو انہوں نے بھی غلام سرور کی طرح قرآن مجید کے متن اور حوالے سے اپنے ترجمے میں قادریانیت کو عین اسلام کے طور پر نہیں پیش کیا۔ ان کا انگریزی ترجمہ شیلائگ جیسے دورافتادہ مقام سے 1964 میں شائع ہوا۔ ان کے ترجمے میں توضیح حواشی کثرت سے ہیں، گو وہ قرآن مجید کے پیغام کو پیش کرنے میں بڑی حد تک ناکام ہیں کیونکہ وہ غیر متعلق نکات کے بارے میں انتہائی ٹولیدہ بیانی کے ساتھ ادا ہوئے ہیں۔ مزید ستم یہ ہے کہ ان حواشی کو انہوں نے متن کا حصہ بنادیا ہے مثال کے طور پر منافقین کا Hypocrites کے طور پر ترجمہ کرنے کے ساتھ اسی سے عین متصل یہ توضیح عبارت بھی ہے : Having an angel's face with a devil's purpose یعنی وہ لوگ جن کے چہرے فرشتوں جیسے مگر اغراض و مقاصد شیطانی ہوتے ہیں۔ مطلوبہ معنی محض منافق کے معروف لفظ سے بخوبی ادا ہو جاتے ہیں مزید وضاحت درکار ہی نہیں۔ فرشتے کے چہرے سے متعلق تشبیہ بے معنی ہے کہ اس غیر مری، مجرد خیال سے دل و دماغ پر کوئی واضح تصور نقش نہیں ہوتی اور تشبیہ کا مقصد ہی فوت

ہو جاتا ہے۔ محاورے اور ضرب المثل سے ان کا شغف غیر متوازن بلکہ مصححہ خیز حد تک ہے۔ سورہ النساء آیت 10-2 کی وضاحت میں انہوں نے چودہ انگریزی محاورے استعمال کئے ہیں جن میں سے بیشتر قارئین کے لئے ناموس ہیں۔ سورہ التوبہ کی آیت 60 بے غبار ہے کہ یہ ایک قطعی حکم الہی پر مشتمل ہے کہ زکوٰۃ کے مستحقین کون کون ہیں۔ اپنے وضاحتی ترجمے میں موصوف نے ابتداء دو محاوروں کے ساتھ اس طور پر کی ہے کہ زکوٰۃ کسی لکھ پتی کو دینا ایسا ہی ہٹھے ہے جسے دریائے شیز، لندن میں پانی انڈیلا جائے یا اسے بانس بریلی۔ اس غیر ضروری، طول طویل وضاحت سے قرآن مجید کے اصل مقصود یعنی زکوٰۃ کی ادائیگی کے حکم کے مالہ و ماعلیہ پر کوئی روشنی نہیں پڑتی۔ موصوف نے اپنے اس تماش کے حواشی کو ”سائنسک“ (سائنسی) قرار دیا ہے۔ اس سے بھی زیادہ قابل اعتراض پہلو قادریانیت کے بارے میں ان کا کلمہ خیر ہے۔ ہر چند کہ سورہ الاحزاب آیت 40 کی تشریح میں ”خاتم النبیین“ کے حوالے سے انہوں نے آپ کو نبی آخر الزمان دوٹوک اور غیر مشروط انداز میں تسلیم کیا ہے لیکن سورہ القف آیت 6 میں ”احمد“ کے ذیل میں مرزا غلام احمد کو عیسیٰ مسیح کا مثالی اور اپنے ”اشاریہ“ میں ان کو ”مجد“ قرار دیا ہے اور ”مجد“ کی وضاحت اس پیرایہ میں کی ہے جو صرف مرزا غلام احمد سے مطابقت رکھتی ہے۔ مزید برآں پیغام صلح (مارچ 1951) میں محمد علی لاہوری، معروف قادریانی مترجم قرآن مجید، نے غلام رحمانی نوری کو اپنے مخلص رفیق کے طور پر خراج تحسین پیش کیا ہے ان قرائیں اور شواہد سے نوری کے قادریانی ہونے کا شہہ پیدا ہوتا ہے۔ مختصر ایہ ترجمہ زبان و بیان، پیش کش کے انداز اور مندرجات کسی لحاظ سے بھی قابل ذکر نہیں۔ آئندہ صفحات میں صرف ممتاز، معیاری مسلم مترجمین کا مختصر تعارف اور تجزیہ پیش ہے۔

متاز مسلم تراجم

مسلمان ابل قلم کے تراجم میں پہلے قابل ذکر، معیاری اور مستند انگریزی ترجمے کا اعزاز برطانوی / عیسائی / نو مسلم محمد مارماڈیوک پکھال (1875-1936) کو حاصل ہے۔ اوائل عمر میں انہوں نے بطور انگریزی ناول نگار شہرت حاصل کی۔ تعلیم حاصل کرنے کے بعد وہ فلسطین سیاحت کے لئے گئے اور وہاں اسلامی / عرب طرز زندگی کا بغائر مشاہدہ کیا۔ 1917 میں وہ مشرف بہ

اسلام ہوئے۔ 1925 میں ان کی گروہ قدر علمی خدمات کے پیش نظر نظام حیدر آباد دکن نے انھیں اپنا مشیر تعلیمی مقرر کیا اور 1928 میں نظام نے ان کو دو سال کی یاتخواہ خصوصی رخصت عنایت کی تاکہ وہ یکسوئی سے انگریزی ترجیح کی خدمت انجام دیں۔ 1930 میں انھوں نے بھنسالی انگریزی میں ترجمہ پیش کرنے کی سعادت حاصل کی۔ اس ترجیح کو غیر معمولی مقبولیت نصیب ہوئی اور اس کے تقریباً 200 ایڈیشن اب تک شائع ہو چکے ہیں۔ اس ترجیح میں انھوں نے اپنے دور (1930) کی وہ معیاری انگریزی اختیار کی جو اس دور کے پائیل کے انگریزی ترجمہ میں بھی مستعمل تھی۔ البتہ مروع ایام کے باعث ترجیح کی زبان اب قارئین کے لئے بڑی حد تک نامانوس بلکہ اجنبی ہو چکی ہے۔ اسی کے پیش نظر 1996 میں عرفات الحاشی نے جدید آسان انگریزی کے قالب میں اس ترجیح کو پھر پیش کیا۔ یہ نظر ثانی اور تسهیل شدہ ایڈیشن اصل کے مقابلے میں قارئین کے لئے زیادہ کارآمد ہے۔^{۲۲}

ہر چند کہ پکتھال کا ترجمہ اصل متن قرآن مجید کے بڑی حد تک مطابق ہے اور اپنے مختصر حواشی میں یہ اہل السنۃ والجماعۃ کی آراء سے ہم آہنگ ہے۔ البتہ یہ اصلاً مخفی ترجمہ ہے اور اس کا تفسیری اور تشریحی پہلو برائے نام اور تنشہ ہے۔ مصنف کے حواشی کی غیر موجودگی میں ان کے ذہن اور نقطہ نظر کے متعلق قطعی طور پر کچھ نہیں کہا جا سکتا۔ تشریح اور توضیح سے عاری ہونے کے باعث قارئین پکتھال کے اس ترجیح سے قرآن مجید کے پیغام ہدایت سے کماۃ استفادہ نہیں کر سکتے۔ وہ قرآنی تلمیحات، اصطلاحات، واقعات، شخصیات اور شخص پر کوئی روشنی نہیں ڈالتے۔ اس بیش قیمت ترجیح میں یہ خلا بہت سمجھیں اور افسوس ناک ہے اور اسی باعث یہ فہم قرآن میں زیادہ مفید نہیں۔^{۲۳}

عبداللہ یوسف علی (1872-1953) کا ترجمہ مقبول ترین اور انتہائی کثیر الاعشارت ہے۔ اب تک اس کے دو سو سے زائد ایڈیشن طبع ہو چکے ہیں۔ عبداللہ یوسف علی نے مغربی دانش گاہوں میں اعلیٰ تعلیم حاصل کی اور برطانوی ہند کی موقر رسول سرودیں کے عہدے دار مقرر ہوئے۔ ان کا مکمل ترجمہ 1937 میں منظر عام پر آیا۔ بسیط تفسیری حواشی اس ترجیح کا ایک امتیازی پہلو ہیں۔ اپنے ترجیح میں انھوں نے لفظی ترجیح کے بجائے آزاد ترجمانی کو ترجیح دی، اسی باعث یہ

ترجمہ دیگر تراجم کے بالمقابل نسبت زیادہ سلیمانی اور رواں ہے۔ ان کو انگریزی زبان و بیان پر یہ طولی حاصل تھا۔ اس اعتبار سے بھی یہ ترجمہ دیگر تراجم سے فائق ہے۔ البتہ ان کے دور کی تقریباً 80 سال قبل کی مرصع انگریزی اب بڑی حد تک نامنوس بلکہ متروک ہو چکی ہے اور عام قاری کو ان کی مفہومی زبان کی افہام اور تفہیم میں دشواری پیش آتی ہے۔ اپنے مفصل تفسیری حواشی میں انہوں نے قرآن مجید کے معنی اور مطلب کو بڑی حد تک اپنی فہم اور ذاتی رائے کی بنیاد پر پیش کیا ہے۔ لہذا یہ کچھ عجیب نہیں کہ ان کے متعدد حواشی اہل السنّت والجماعات کے عقائد کے ترجمان نہیں بلکہ ان عقائد کو مجروح اور مسخ کرنے کے مراد ہیں۔ مثال کے طور پر انہوں نے معجزات، جنت کے لذائذ اور دوزخ کے شدائد اور جملہ امور غیب کی تاویل بطور استعارہ، تمثیل اور علامت کی ہے۔ جہاد، تعدد ازدواج، عرش، ملائکہ، یوم حشر میں حساب کتاب وغیرہ کی تعبیر ان کی تجدید زدگی، معدودت خواہانہ فکر کی چغلی کھاتی ہے ۲۳۔ ان کی اصل تصنیف میں جنت کے اسلامی تصور پر ایک ضمیمه شامل تھا جسے نظر ثانی شدہ ایڈیشن سے حذف کر دیا گیا ہے۔ جنت کے بارے میں ان کے تحفظات ہنی کا اندازہ ان کے ان جملوں سے ہوتا ہے: ”اسلام کے بعض کم علم خالفین یہ سمجھتے ہیں کہ اسلام نے حقیقی، مادی جنت کا تصور پیش کیا ہے اور اپنے اس الزام کے ثبوت میں وہ ہمارے چند ماہ پرست ہم نہ ہوں کی جنت سے متعلق تحریریں پیش کرتے ہیں۔ درحقیقت ہمارا عقیدہ آخرت صرف عذاب اور ثواب سے عبارت نہیں۔ ثواب کی لائج میں نیک کام کرنا یا عذاب کا خوف ہمارے روحانی ارتقاء کا بالکل ابتدائی مرحلہ ہے۔ اس مرحلے میں اعلیٰ اغراض و مقاصد فہم سے بالاتر ہوتے ہیں البتہ جیسے جیسے اسلام کا نورِ حق ہماری روح کو منور کرتا جاتا ہے نیکی اور بدی عذاب اور ثواب کے مراد ہو جاتے ہیں۔“ بالفاظ دیگر عذاب اور ثواب کا اپنا کوئی وجود یا مقام نہیں۔ سورہ الدخان آیات 51-55 میں مذکور جنت کے لذائذ کے بارے میں ان کا تبصرہ بلکہ قولِ فیصل یہ ہے: ”قرآن مجید کے ان علمتی الفاظ سے یہ بالکل مراد نہیں کہ جنت میں کھانا پینا، لباس، شادی یا کوئی بھی مادی شے وہاں ہوگی۔“ ان کا اصرار ہے کہ حورِ محض پاکیزگی کی علامت ہیں اور ان کا جسمانی وجود نہیں۔ سورہ الاعراف آیت 50 میں مذکور اہل دوزخ کی پانی کی شدید طلب کو انہوں نے رضاۓ الہی کے مصدقہ ٹھہرایا ہے کہ ان کے مطابق جنت میں پانی

جیسی کوئی شے نہیں ہوگی اور نہ ہی اہل دوزخ کو اس کی حاجت ہوگی۔ سورہ الدہر آیت 15-16 میں لذائذ جنت کے ذیل میں چاندی اور ششیٰ کے برتن اور جام کا تذکرہ ہے، ان کی تفسیر کی رو سے یہ سارا تذکرہ ”محض علامتی“ ہے جنت میں چاندی اور ششیٰ کا گذر نہیں۔ اسی منطق کی رو سے وہ عذاب یا سزا کے بھی قائل نہیں۔ عذاب کو وہ روحانی عواقب سے تغیر کرتے ہیں اور قرآن مجید میں جہاں دگئے یا کئی گناہ عذاب کا ذکر کیا ہے ان کے مطابق یہ الفاظ محض علامت ہیں ان کا تعداد یا کمیت سے کوئی علاقہ نہیں۔ (دیکھئے سورہ الاعراف آیت 38 پر ان کا تفسیری حاشیہ)۔ البقرہ آیت 102 میں ملائکہ ہاروت ماروت کا ذکر آیا ہے ان کی تشریع کی رو سے یہ ملائکہ نہیں بلکہ صاحب علم اور اقتدار اشخاص تھے۔ سورہ الجن میں مذکور جن ان کے مطابق عرب میں وارد اجنبی افراد ہیں۔ ان کے ترجمہ سے مسلک تفسیری ضمیموں میں انہوں نے قصہ یوسف، آیت نور اور دیگر امور غیب کو حسب معمول علامتی اور تمثیلی پیرائے میں بیان کیا ہے۔ چونکہ یہ ترجمہ مقبول اور راجح تھا اس کے مضر اثرات پر قابو پانے کے لئے دارالافتاء وزارت مذہبی امور، سعودی عرب حکومت نے علماء اور فضلاء کے ایک منتخب گروہ کو اس تصنیف کی نظر ثانی پر مأمور کیا۔ 1989 میں نظر ثانی شدہ اینڈیشن زیور طبع سے آراستہ ہوا۔ نظر ثانی کے نتیجے میں ان کے سینکڑوں قابل اعتراض حواشی اور ضمیموں کو حذف کر دیا گیا ہے اور اب یہ تصنیف بڑی حد تک اہل السنّت والجماعت کے عقائد سے متصادم نہیں ہے^{۲۵}۔ البته مصنف کی اجازت اور ایسا کے بغیر پس از مرگ نظر ثانی کا یہ رجحان صحت مند اور ثابت علمی کارروائی نہیں قرار دیا جاسکتا۔ بہر کیف یہ حقیقت تقابل تردید ہے کہ عبد اللہ یوسف علی کے ترجمے نے قرآن فہمی میں اضافہ کیا اور یہ ایک باوقار عالمانہ شان کا حامل ترجمہ قرآن مجید ہے جس کی تاریخی حیثیت مسلم ہے۔

عبدالماجد دریابادی (1892-1977) کو اہل السنّت والجماعت یا اہل جمہور کے اولین نمائندہ مترجم ہونے کا اعزاز حاصل ہے۔ 1930 اور 1940 کے عشرے میں جب انہوں نے اس کاروائیم کا بیڑا اٹھایا اس وقت انگریزی میں محمد علی قادریانی، محمد مارماڈیوک پکتمال کا سرتاسر لفظی اور حواشی سے عاری اور عبد اللہ یوسف علی کے تجدید ذرہ تراجم دستیاب تھے۔ ان میں سے کوئی بھی اہل جمہور کے عقائد اور مسلک کا ترجمان نہ تھا۔ عبدالماجد دریابادی فلمے میں بی اے۔ کے سند

یافہ اور مغرب کی علمی روایات بالخصوص میں المذهبی مطالعات میں درک رکھتے تھے۔ یہ سائی مشنریوں، مستشرقین اور مغربی تعلیم اور تہذیب کے پیدا کردہ فتنوں اور آزمائشوں کا مدل اور منکرت جواب ان کے تفسیری حواشی کی امتیازی خصوصیت ہے، دورِ جوانی میں وہ خود الحاد کا شکار رہ چکے تھے لہذا انھیں جدید متشکل ذہن کا بخوبی اندازہ تھا اس کی تسلی اور تشفی کے لئے ان کے تفسیری حواشی اکسیر کا درجہ رکھتے ہیں۔ ان کی تصنیف کا دوسرا مامہ الامتیاز پہلوان کا مذاہب عالم کا بصیرت افروز اور ایمان پر در تحریز ہے۔ ممتاز نو مسلم مصنفہ مریم جمیلہ نے اپنی خودنوشت سوانح میں اعتراف کیا ہے کہ تلاش حق کے دور میں جب وہ مغربی تہذیب اور تدن اور اپنے آبائی مذہب یہودیت سے متفرق تھیں تو دریابادی کے ترجمہ قرآن سے ان کو بدایت تصیب ہوئی۔ تازہ ترین عصری، علمی اور فکری تحقیقات اور رجحانات سے بھر پور واقفیت اور قرآن مجید کی تشریع اور تعبیر میں ان سے استفادہ دریابادی کی تصنیف کا ایک مزید خوشگوار پہلو ہے اور اسی باعث یہ مغربی تعلیم یافہ قارئین کے لئے نافع ہے۔

مغربی مأخذ علم سے براہ راست استفادہ کرتے ہوئے دریابادی نے اپنے تفسیری حواشی میں تازہ ترین تاریخی، جغرافیائی، اشیٰ اور دیگر تحقیقات کا بمحل استعمال قرآن مجید کی حقانیت کو نمایاں کرنے کے لئے کیا ہے۔ مغربی اہل علم بالخصوص نفیات، فلسفہ اور اخلاقیات کے ماہرین کی آراء سے استنباط کرتے ہوئے انھوں نے قرآنی تعلیمات کے عین فطری ہونے کے نکتے کو اجاگر کیا جو ان کے پیش نظر قارئین یعنی مغربی تعلیمی اداروں سے فارغ مسلمانوں کے ایمان اور ایقان میں استحکام اور اضافے کا موجب ہوا۔ دریابادی نے مذاہب عالم بالخصوص بائیبل کا تقيیدی اور بابصیرت مطالعہ کیا تھا۔ اپنی تفسیر میں جا بجا اس مذاہب عالم کے مقابلی مطالعہ اور تحریز کا ثبوت ملتا ہے۔ بائیبل کے اقتباسات پیش کرتے ہوئے انھوں نے قرآن مجید کی صداقت اور اعجاز کو اجاگر کیا ہے۔ دریابادی کی تفسیر سرمایہ تفسیر اور جدید عصری علوم کا ایک خوشگوار گلدستہ ہے۔ وہ بیک وقت روایت کے امین اور محافظ بھی ہیں اور دور جدید کے مسائل کے شناور بھی۔ وہ ایک جانب اشرف علی تھانوی کے خوشہ چیس ہیں تو دوسری جانب مغربی فکر اور فلسفے سے آشنا اور آگاہ بھی۔

اپنے ترجمے میں انہوں نے یہ التزام کیا ہے کہ ان کے انگریزی ترجمے کی عبارت اصل عربی متن کے ایسی پابندی ہے کہ الفاظ کی ترتیب، جملوں کی ساخت اور تراکیب کی بندش میں بھی دونوں عبارتیں یکساں رہیں بالفاظ دیگر زیر ترجمہ آیت قرآنی کی لغوی خصوصیات اس کے انگریزی ترجمے میں ہو بہو منعکس ہوں۔ یہ فکر یقیناً متن قرآن کے تینیں ان کے انتہائی احترام اور ترجمے کے باب میں ان کی غایت احتیاط کا مظہر ہے لیکن اس سے ترجمے کے فن کے تقاضے صحیح معنوں میں پورے نہیں ہوتے۔ ترجمے کی کامیابی اور تاثیر کا راز صحت اور حسن بیان کے ساتھ اصل مفہوم اور معنی کو موثر طور پر ادا کرنے میں ہے۔ الفاظ اور جملوں کے درویست کی یکسانیت پر بے جا اصرار، عبارت میں تضمن اور آورد کو دعوت دینے کے متراوٹ ہے۔ ترجمے میں اس انتہائی پابندی اور احتیاط کی مثال کے برعکس ایک دوسرا طریقہ آزاد ترجمانی کا ہے جو عبد اللہ یوسف علی اور مودودی کے تراجم میں مستعمل ہے۔ وہ زیر ترجمہ آیت کے مفہوم کو اپنے الفاظ میں واضح ترین اور قابل تفہیم انداز میں پیش کرنے کے قائل ہیں۔ عربی سے ناواقف انگریزی ترجم کے قارئین کے لئے مؤخر الذکر طریقہ نسبتاً زیادہ مفید ہے البتہ آزاد ترجمانی کے باب میں یہ احتیاط لازم ہے کہ ترجمے کی عبارت میں غیر قرآنی مواد کی آمیزش کم سے کم ہو۔

ہر چند کہ دریابادی نے اپنا ترجمہ 1940 میں مکمل کر لیا تھا اس کی اشاعت غیر معمولی تاخیر سے اور محدود پیمانے پر ہوئی، اس کا پہلا ایڈیشن 1957 میں لاہور پاکستان سے طبع ہوا پھر 1985 میں اس کا مفصل نظر ثانی شدہ ایڈیشن لکھنؤ سے شائع ہوا۔ اس کا ایک ملتحم ایڈیشن 2001 میں انگلستان سے شائع ہوا جس کی اشاعت 2006 میں لکھنؤ سے بھی ہوئی۔ اس کی اشاعت میں غیر معمولی تاخیر کے باعث اس کا اپنا جائز مقام نہ ملا۔ عصری تحقیقات پر بنی اس کے بعض جواشی نظر ثانی کے محتاج ہیں۔

سید ابوالاعلیٰ مودودی (1903-1979) نے اپنا علمی سفر بطور صحافی شروع کیا لیکن نوجوانی ہی میں اپنی اولین تصنیف المجہاد فی الاسلام کی بنیاد پر برصغیر میں منتظم اسلام کا مقام حاصل کر لیا۔ ان کی شہرہ آفاق ترجمہ اور تفسیر قرآن تفہیم القرآن اردو میں 1972 میں چھ سخنیں جلدیں میں منتشر عام پر آئی۔ اس کا انگریزی ترجمہ البتہ 1987 میں پائیہ تحریک تک پہنچا جو کہ

پاکستان سے شائع ہوا۔ اس کے متعدد ایڈیشن اس کی غیر معمولی مقبولیت پر دل ہیں گو کہ پاکستان سے شائع ان کے انگریزی ترجمے کی زبان معیاری نہیں ہے۔ اسی باعث تفسیم کے ایک نئے انگریزی ترجمے کی اشاعت انگلستان کے مؤقر علمی اور تحقیقی ادارے اسلامک فاؤنڈیشن سے ہنوز جاری ہے اور اب تک کل 10 جلدیں (سورہ الاحقاف تک) شائع ہو چکی ہیں۔

تفسیم القرآن میں سید مودودی کا اصل کارنامہ یہ ہے کہ انہوں نے عام قارئین کی وہنی سطح کو مد نظر رکھتے ہوئے پیغام الہی کی مؤثر اور جامع ترجمانی بحسن و خوبی کی۔ یہی وجہ ہے کہ ان کا ترجمہ لفظی یا آیت بہ آیت نہیں بلکہ معنی کے لحاظ سے قرآن مجید کے مفہوم کی ترجمانی کی ہے۔ ان کے تشریحی حواشی منفصل بھی ہیں اور بصیرت افروز بھی، گو بعض مقامات مثلاً سورۃ النور کی تشرع میں فقہی جزئیات اتنی طویل ہیں کہ قاری اس سے اکتاہٹ محسوس کرتا ہے۔ تفصیلی احکام کے لئے متعلقہ فقہی کتب کے ابواب کا حوالہ کافی ہوتا۔

دور جدید کے فتنوں بالخصوص تجدد کے خلاف ان کے دلائل محکم اور دلنشیں ہیں۔ مذاہب کے تقابلی مطالعے اور عصری تحقیقات کی روشنی میں بھی انہوں نے قرآنی تعلیمات کی حقانیت کا بھرپور اثبات کیا ہے۔ ان کے حواشی اسلام کو ایک جامع طرز حیات کے طور پر اجاگر کرنے میں بہت کامیاب ہیں اور مغربی تعلیم یافتہ طبقے کے شکوک کو دور کرنے میں کارگر ہیں۔ ان کے تفسیری حواشی کے مطالعہ سے اسلام پر ایمان اور ایقان میں اضافہ ہوتا ہے۔

البته پاکستان کی روز بڑہ کی سیاست میں جماعت اسلامی، پاکستان کے ملوث ہونے کے باعث ان کی تفسیر مخالف سیاسی اور مسلکی حلقوں میں مطعون اور ناقابل قبول ہے جو ملت اسلامیہ کی گروہی عصیت کا ایک المناک باب ہے۔ بہر کیف اس امر میں کوئی شبہ نہیں کہ القرآن نے قرآن نہیں اور اسلام کے دور جدید میں جامع تعارف کا دشوار فریضہ احسن طور پر انجام دیا ہے۔

محمد تقی الدین الہلائی (1893-1987) اور محمد محسن خاں (1927) کا یہ اہم ترجمہ و تفسیر اول (1977) میں شائع ہوئی۔ مراکش کے عالم دین تقی الدین الہلائی اور پاکستانی طبیب اور

فضل محمد محسن خاں نے ابن کثیر، طبری اور قرطبی کی تفاسیر اور صحیح بخاری سے ماخوذ احادیث کی روشنی میں اس تصنیف کی اشاعت کی سعادت حاصل کی۔ یہ تصنیف سلفی / اہل حدیث طرز فکر کی نمائندہ ہے۔ دارالسلام، ریاض، سعودی عرب کی جانب سے اس تصنیف کی اشاعت 1990 سے بڑے پیمانے پر جاری ہے۔ تفاسیر اور متفق علیہ احادیث سے ماخوذ یہ تصنیف قرآن فہمی کا ایک معتبر وسیلہ ہے۔ مترجمین نے حتی الامکان ذاتی آراء کے اظہار سے گریز کرتے ہوئے احادیث صحیحہ اور سلف کے اقوال پر انخصار کیا ہے اسی باعث یہ تصنیف مجزات اور امور غیب کے پارے میں ان مغالطوں اور تسامحات سے پاک ہے جو عبد اللہ یوسف علی، محمد اسد، احمد علی اور بعض دیگر مترجمین کے ہاں درآئے ہیں۔ مثال کے طور پر الہلائی اور محسن خاں نے سورہ انہل آیت 82 میں مذکور ”دابة الارض“ کی توضیح اور تشریح مستند احادیث کے حوالے سے کی ہے جبکہ عبد اللہ یوسف علی نے اسے استعارۃ مادیت پرستی سے تعبیر کیا ہے۔ اسی طرح قرآنی اصطلاحات کی جامع اور ایمان افروز تشریح اس تصنیف کا ایک امتیازی پہلو ہے مثلاً محسنین، متقین، معروف و منکر، حق و باطل، طیبات سے کیا مراد ہے۔ قرآنی احکام کے مالہ و ماعلیہ سے واقفیت اس تصنیف کے مطالعے سے حاصل ہوتی ہے۔ غرضیکہ عقائد اور ایمانیات کی بے غبار تشریح کے باعث اس تصنیف کا مطالعہ، مفید اور بصیرت افروز ہے۔ متفقین کی قرآن فہمی، نکتہ سنجی اور اخلاص میں کوئی کلام نہیں البتہ اس حقیقت سے مفر نہیں کہ احوال اور ظروف میں بنیادی تبدیلیوں کے باعث ان کے دلائل اور آراء آج کے قارئین کے حسب حال نہیں۔ یہ مفسرین کرام اپنے عہد کے نابغہ روزگار بے شک تھے لیکن آج اکیسویں صدی کے قاری کی وہنی سلطھ اس کو درپیش مسائل اور اس کی علمی اور فکری ضرورتوں کا انھیں مطلق اندازہ نہ تھا اور نہ ہو سکتا تھا لہذا ماحض سلف کے اقوال پر مبنی تفسیر صرف ایک حد تک آج کے قارئین کی فکری، علمی اور وہنی تشقی کا سامان فراہم کر سکتی ہے۔ اس نکتے کا اطلاق بڑی حد تک الہلائی اور محسن خاں کے اس ترجیحے پر ہے۔

ممتاز تو مسلم محمد اسد (1900-1992) کا ترجمہ 1980 میں منظر عام پر آیا۔ اس سے قبل اسلامیات کے میدان میں وہ اپنی وقیع تصنیف کے حوالے سے اپنے علم و فضل کے لئے معروف تھے۔ وہ اصلاً پولینڈ کے باشندے اور یہودی دینی خانوادے کے چشم و چراغ تھے۔

1926 میں وہ اسلام کی دولت سے مالا مال ہوئے۔ ان کے انگریزی ترجمہ قرآن مجید کا پہلا جزو (سورہ التوبہ تک) رابطہ عالم اسلامی، مکہ مکرمہ کے زیر اہتمام شائع ہوا البتہ اس کے تفسیری حواشی میں معززہ فکر کے نمایاں اثر کے باعث اہل جمہور نے ان کے مکمل ترجمہ (شائع 1980) سے اعراض اور اجتناب کیا۔ اہل السنّت والجماعت کے عقائد سے اسد کے اختلاف اور انحراف کی فہرست خاصی طویل ہے۔ مختصر اور ابراہیم کے دخول نثار، عیسیٰ کے عہد طفیل میں کلام، جن کے وجود، اللہ کے استواء علی العرش اور دیگر معجزات اور امور غیب کے قائل نہیں، مختلف مسلم فضلاء نے اسد کے تسامحات پر گرفت کی ہے ۲۷۔ انگریزی اسد کی گویا مادری زبان تھی عالم اسلام کے کوائف سے واقفیت اور مفرغی ذہن اور فکر کا براہ راست درک کے پیش نظر ان کی تصنیف قرآن فہمی کے باب میں ایک گراں قدر اضافہ ثابت ہوتی۔ یہ افسوس اور حسرت کا مقام ہے کہ اپنے تفرادات کے باعث اس کی یہ کاوش مسلمانوں کے لئے قابل قبول نہیں ہوئی۔

احمد علی (1908-1994) کا ترجمہ (1984) اپنے پیش روؤں عبد اللہ یوسف علی اور محمد اسد سے فکری مہاذیت رکھتا ہے۔ احمد علی انگریزی کے صاحب طرز ادیب تھے۔ 1932 میں رشید جہاں کے ساتھ انہوں نے افسانوں کا مجموعہ انگارے مرتب کیا۔ ترقی پسند مصنفوں کے اس مجموعے میں شاعر اسلامی کے استخفاف کے باعث شدید احتیاج ہوا اور حکومت نے اس کی اشاعت پر پابندی عائد کی۔ احمد علی کا ترجمہ قرآن مجید اولاد کراچی کے ایک غیر معروف ادارے سے شائع ہوا اور پھر جلد ہی دو ممتاز امریکی دانش گاہوں کے دارالاشرافت یعنی پنسن اور آکسفورڈ یونیورسٹی پر لیں کے زیر اہتمام زیور طبع سے آرائستہ ہوا۔ احمد علی کے ہاں معجزات کی تردید اور صنفی مساوات پر اصرار ملتا ہے۔ مظاہر فطرت کے مشاہدے پر منی ابراہیم کی تلاش حقیقت جو سورہ النعام میں مذکور ہے احمد علی نے اسے ابراہیم کے والد آذر سے منسوب کیا ہے۔ واقعہ معراج کو انہوں نے آنحضرت ﷺ کی مدینہ ہجرت پر محمول کیا ہے۔ ان کے بقول داؤد کے ہمراہ تبع الہی میں مشغول جبال اور طیور درحقیقت قبائلی سردار ہیں۔ اسی طرح سلیمان کے قصہ میں نہ کور انہل اور ہدہ ان کے معاصر قبائل ہیں۔ قرآنی آیات کی بہ طور تمثیل تاویل ان کے ہاں بہ کثرت ملتی ہے۔ شیخ، تعدد ازدواج، جن، عورتوں کی گواہی وغیرہ کے بارے میں ان کی آراء اہل جمہور

سے مختلف ہیں اور ان کی تجدید زدگی کی غماز ہیں۔ قرآنی آیات اور الفاظ کو عجیب و غریب معنی پہنانے کی متعدد مثالیں اس ترجمے میں پائی جاتی ہیں۔ سورہ ص آیات 41-42 میں ایوب کی جسمانی تکالیف اور ابتلاء کو شیطان سے منسوب کیا گیا ہے۔ احمد علی نے شیطان سے مراد سانپ لیا ہے اور دور کی یہ کوڑی لائے ہیں کہ سانپ کے کامنے سے جو جلدی بیماری انھیں لاحق ہوئی تھی اسی کے مدارک کے لئے قرآن مجید نے خصوصی طور پر ایک معین چشمے کے پانی سے غسل کرنے کا انھیں حکم دیا تاکہ ان کو شفا ہو۔ سورہ القمر آیت 1 میں مذکورہ شق القمر کی یہ نادر توجیہہ کی ہے کہ قمر قریش کا قبائلی نشان تھا اور ان کے قبائلی علم پر ثابت رہتا تھا۔ اس طرح شق القمر قریش کی ہزمیت کا استعارہ ہے۔ احمد علی نے صرف اسی پر اکتفا نہ کرتے ہوئے اس میں سیاسی اور مسلکی رنگ بھی بھر دیا ہے، وہ رقم طراز ہیں کہ قمر کے بجائے اسلام نے ہلال کا نشان اختیار کیا اور صدیوں تک یہی رواج رہا لیکن وہابی سعودیوں نے اس کے بجائے تلوار جسے خوفناک نشان کا انتخاب کیا اور تلوار کو اپنے قومی علم پر نقش کر کے اسلام کی شبیہہ ہی بدل ڈالی۔ تفسیر کے نام پر افسانہ طرازی اور سیاسی بیان بازی افسوسناک بھی ہے اور عبرت انگریز بھی۔ عیسیٰ کو عطا کردہ مجرمات کا صریح انکار اور اس سے متعلق قرآنی آیات کی دوراز کار لاطائل تاویل بھی ان کے ہاں ملتی ہے۔ انگریزی زبان کے اسرار و رموز سے بخوبی واقف ہونے کے باوصف ان کے ترجمے کی زبان بعض مقامات پر مغلق اور غیر سلیمانی ہے۔ متعدد قرآنی آیات کی بہ طور تمثیل تشرع میں وہ محمد اسد کے غالی قبیع ہیں بلکہ بعض مقامات پر انہوں نے اسد کے مسلک کو بخوبی نقل کر دیا ہے۔ احمد علی کی اس تحریف معنوی پر متعدد فضلاء نے تقید کی ہے ۲۸۔

پکتھال اور اسد کے بعد ایک نمایاں نو مسلم مترجم T.B. Irving (تی. بی. اروگ) (1914-2002) ہوئے ہیں۔ ان کا اصل تعلق کنڑا کے ایک اسکاٹ Scott عیسائی خانوادے سے تھا۔ قرآن مجید کے انگریزی ترجمے کے علاوہ انہوں نے اندرس کی مسلم تاریخ پر گران قدر تحقیقی کام کیا۔ آپ کا ترجمہ 1985 میں اس ذیلی عنوان کے ساتھ شائع ہوا The First American Version (پہلا امریکی ترجمہ)۔ اس سے ان کی مراد اس ترجمے میں مستعمل امریکی انگریزی اور امریکی قارئین بحیثیت خصوصی مخاطب تھے لیکن چونکہ اس ذیلی عنوان سے

قرآن مجید کے ابدی پیغام کو جغرافیائی اعتبار سے محدود کرنے کا تاثر پیدا ہوتا ہے اور بالجملہ کے سینکڑوں اور بسا اوقات متعدد versions سے تبیہ کے باعث اس ذیلی عنوان پر شدید اعتراضات ہوئے۔ گوکہ ارونگ نے اپنے ترجمے کا نظر ثانی ایڈیشن 1992 میں شائع کیا لیکن اس ذیلی عنوان کو حذف نہیں کیا۔ مزید برآں اس ترجمے کے آئینے میں ان کی عربی زبان و بیان پر کمزور گرفت اور قرآنی اصطلاحات سے ناداقیت جھلکتی ہے۔ انہوں نے آیات قرآنی کے عنوان بھی تجویز کئے ہیں جو کہ فعل عبشع ہے کہ بسا اوقات ایک ہی آیت میں کئی مضامین کا تذکرہ ملتا ہے۔ ان کے تفسیری حواشی مختصر بھی ہیں اور تثنیہ بھی۔ ان کے ہاں قارئین کی فکری ہدایت کا کوئی اہتمام نہیں ملتا۔ ان کے تفردات اور تسامحات پر تیز و تنداعتراض کئے گئے گئے^{۲۹} مصنف کے اخلاص کے باوصف ان کا ترجمہ تسلی بخش نہیں ثابت ہوا۔

احمر رضا خاں بریلوی (1856-1921) اپنے مخصوص مسلکی عقائد اور افکار کی بنابر بر صغیر میں بریلوی مسلک کے بانی کے طور پر معروف ہیں۔ ان کا اردو ترجمہ قرآن گنز الایمان (1910) ان کے مسلک کا نمائندہ ہے۔ دیارِ مغرب میں مسلمانوں کے مقیم ہونے کے بعد اس مسلک کے پیروؤں نے اپنے نظریاتی دفاع اور اشاعت کے لئے اس کے انگریزی ترجمے کا اہتمام کیا۔ پہلا انگریزی ترجمہ حنیف اختر فاطمی قادری نوشیہ نے 1970 میں کیا جس کو ولڈ اسلامک مشن، برطانیہ نے شائع کیا۔ 1988 میں مشہور پاکستانی بریلوی عالم شاہ فرید الحق نے اس کا نیا انگریزی ترجمہ پیش کیا جو زبان اور بیان کے لحاظ سے اپنے پیش رو سے فائق ہے۔^{۳۰}

برطانوی ہندوستان میں مسلم شخص کو خطرہ عیسائی مشنریوں اور اکثریتی ہندو فرقے دونوں کی جانب سے تھا۔ اس پس منظر میں احمد رضا خاں بریلوی نے مسلم شخص کے بعض خارجی پہلوؤں کے اظہار پر اصرار کیا بتدریج اس اختلاف نے ایک علیحدہ مسلک کی شکل اختیار کر لی اور نوبت مناظرے بازی اور تکفیر تک پہنچی۔ دیوبندی / بریلوی مسلک کا اختلاف ہماری حالیہ ملیٰ تاریخ کا ایک شرمناک باب ہے اور یہ آدیش بسا اوقات بر صغیر اور دیارِ مغرب میں انتہائی تکلیف دہ صورت حال کے طور پر رونما ہوتی ہے۔ دونوں مسلک کے مابین ایک شدید تنازع فیہ مسئلہ آنحضرت ﷺ کی بشریت اور امور غیب پر آپ ﷺ کے مطلع ہونے

کا ہے۔ متعلقہ قرآنی آیات کی تفسیر میں احمد رضا خاں نے اپنے مخصوص نقطہ نظر کو اجاگر کیا ہے اور اپنے مخالفین کو مطعون کیا ہے۔

عبدالجید اولاکھ (دور تصنیف 1990 کا عشرہ) نے اپنے امریکہ قیام کے دوران تبلیغ اسلام کے لئے ایک نئے انگریزی ترجمہ قرآن کی ضرورت کو محسوس کیا اور اپنا ترجمہ 1996 میں پیش کیا۔ اس کے اب تک دو ایڈیشن شائع ہوتے ہیں۔ اس ترجمے کے سرورق پر احمد رضا خاں بریلوی کے ترجمہ اور تفسیر کنز الایمان کا ذکر انہتائی عقیدت اور احترام کے ساتھ کیا گیا ہے۔ اولاکھ کی تصنیف اردو اور انگریزی دونوں زبانوں میں تراجم پر مشتمل ہے۔ اردو ترجمہ احمد رضا خاں بریلوی کی کنز الایمان سے مستعار ہے جبکہ قرآن مجید کا انگریزی ترجمہ خود ان کی اپنی کاوش ہے۔ ان کے تفسیری حواشی اور ضمیموں میں مخصوص بریلوی عقائد اور احمد رضا خاں کی جلالت علمی کا اظہار جلی الفاظ میں ہے۔ مترجم اپنا مافی التفسیر انگریزی میں ادا کرنے سے بڑی حد تک قادر ہیں اسی باعث یہ ترجمہ غیر معیاری اور زبان و بیان کی فاش غلطیوں سے عبارت ہے۔

محمد طاہر القادری (پ 1951) فی الوقت پاکستان میں بریلوی مسلک کے نمائندہ ممتاز عالم دین ہیں ان کا اردو ترجمہ و تفسیر عرفان القرآن 2006 میں اپنے انگریزی قالب میں شائع ہوا۔ ان کے تفسیری حواشی ان کی مخصوص مسلکی فکر کے عکاس ہیں مثلاً متن قرآن مجید میں آنحضرت ﷺ سے خطاب کے موقع پر ان کے ہاں توصیفی اور تعظیمی القاب کا اضافہ ملتا ہے۔ آیت نور کا مصدق بھی بڑی حد تک آپ ﷺ کو قرار دیا ہے ان کے بقول آیت میں مذکورہ نور الہی آپ کی ذات، مشکلاۃ آپ کے سینہ مبارک، مصباح یا چراغ آپ ﷺ کی نبوت اور زجاجہ آپ ﷺ کے منور قلب کے مرادف ہے۔ آپ ﷺ کے ”ماکان و ما بکون“ اور علم غیب سے واقف ہونا قادری کے عقیدہ کا جزو ہے۔ سورۃ الحجۃ کی تشرع بھی ان کے مخصوص مسلک کی آئینہ دار ہے جس میں آپ ﷺ کے میتم ہونے، متلاشی ہدایت ہونے اور نازار ہونے کی تردید آمیز تاویل کی گئی ہے۔

ساع موقی اور اولیاء اللہ کی تقدیس کے بارے میں بھی ان کی آراء اسی رنگ میں ہیں۔ عصمت انبیاء پر ہر مسلمان کا عقیدہ ہے البتہ ان کے ہاں اس کی لئے ایسی تند و تیز ہے کہ بعض مقامات پر مضجعہ خیز اور غیر تاریخی تاویل در آئی ہے مثلاً ان کے خیال میں ابراہیم کے والد کا کافر ہوتا ابراہیم کی شان کے منافی ہے الہذا انہوں نے یہ نکتہ پیدا کرنے کی سعی کی ہے کہ آذر در حقیقت ابراہیم کے چچا کا نام تھا اور آذر کے لئے مستعمل قرآنی لفظ ”اب“ اور اس کے مشتقات استعارۃ ہیں جن سے مراد آپؐ کے کافر چچا ہیں۔ تصوف کی تلقین اور تبلیغ بھی ان کے تفسیری حواشی کا جزو ہے۔ اس تصنیف کا ایک نسبہ غیر متوقع پہلو مصنف کی یہ کاوش ہے کہ آج کے تمام معروف اور غیر معروف سائنسی نظریات کو قرآن مجید سے ثابت کیا جائے ان کی دانست میں تازہ ترین سائنسی تصورات جن کا تعلق فلکیات، طبیعت اور جوہری توانائی سے ہے وہ قرآن مجید میں مذکور ہیں۔ سائنس اور قرآن مجید میں کوئی تضاد نہیں کہ قوانین فطرت اسی تبارک و تعالیٰ کی قوت قاہرہ اور قدرت کاملہ کا مظہر ہیں جس نے قرآن مجید کو بے طور ابدی کتاب ہدایت نازل کیا البتہ اسے متحضر رکھنا لازم ہے کہ قرآن مجید کا براہ راست تعلق سائنس سے نہیں ہے وہ اصلاً ہدایت الہی کا سرچشمہ ہے۔ سائنسی تصورات تغیر سے عبارت ہیں جبکہ قرآنی احکام اور ہدایات یوم آخر تک کے لئے عین لازم ہیں الہذا قرآن مجید کا سائنسی تصورات سے مکمل ارتباط صحت مندرجہ ہے۔ علامہ قادری علوم دینیہ کے شناور ہیں اس بدیہی حقیقت سے ان کی روگردانی ناقابل فہم ہے۔ اس ترجمہ کی انگریزی زبان معیاری ہے اس تصنیف کا ایک مزید خوشنگوار پہلو یہ بھی ہے کہ اپنے مسلکی عقائد کا مناد ہونے کے باوصف اس میں دیگر ممالک پر طعن و تعریض یا تبریرے بازی نہیں۔ بر صغیر کے بین المللکی اختلاف اور تشدد کے پس منظر میں اس پہلو کی قدر و قیمت دوچند ہے۔ ایک مخصوص مسلک کے ترجمان کے طور پر اس تصنیف کا اپنا اہم مقام ہے۔

ایک مزید قابل ذکر انگریزی ترجمہ اور تفسیر قرآن نامور دیوبندی عالم دین محمود الحسن (1851-1920) اور ان کے لائق اور فاضل شاگرد شیعیر احمد عثمانی (1887-1949) کی مشترکہ کاوش ہے جس میں ترجمہ اول الذکر اور تفسیری حواشی مؤخر الذکر کے قلم سے ہیں۔ اس کا انگریزی

ترجمہ محمد اشfaq حسین (پ 1931) نے انجام دیا جو 1991 میں منظر عام پر آیا۔ اصل اردو میں یہ ترجمہ اور تفسیر بہت زیادہ مقبول ہے اور عرصے سے رانج ہے۔

اس تصنیف کی اہمیت اس نکتے میں مضر ہے کہ یہ دیوبندی مسلم کی نمائندگی ہے۔ اس کے تفسیری حواشی مستند مأخذ بالخصوص شاہ عبدالقدوس کی تفسیر موحی الدین پرمنی ہیں۔ اس انگریزی ترجمہ قرآن کی پذیرائی ایک حد تک انگلستان اور امریکہ میں ہوئی جہاں بر صیر کے مسلمان معاشر مہاجرین لاکھوں کی تعداد میں مقیم ہیں اور جن کی نوجوان نسل کی اصل زبان انگریزی ہے۔ علمائے دیوبند سے ارادت کے پیش نظر ان مسلم والدین کی یہ خوش عقیدگی ہے کہ ان نامور علمائے دیوبند کی یہ تصنیف ان کی اولاد و اولاد کی دینی اور رہنمی تربیت کا فریضہ انجام دے گی۔ اس حسن ظن کے علی الرغم حقیقت یہ ہے کہ اپنے زمانہ تصنیف یعنی آج سے تقریباً ایک صدی قبل اور اس دور کے غیر مشتمل برطانوی ہندوستان میں یہ تصنیف یقیناً بڑی قدر و قیمت کی حامل تھی لیکن حالات اور ظروف میں انقلابی تبدیلیوں کے باعث دیارِ فرنگ میں پروان چڑھے ان نوجوان مسلم قارئین کے ذہنی اور علمی تقاضے بہت بڑی حد تک مختلف ہیں۔ ہر چند کہ یہ ترجمہ و تفسیر قرآن پیغام الہی کی حقانیت اور ابتدیت کو نمایاں کرنے میں خاصی کامیاب ہے لیکن طرز استدلال، محاورہ بیان اور ذہنی اور علمی سطح کے مختلف معیار کے باعث ایک صدی قدیم یہ تصنیف آج کے قارئین کے لئے زیادہ سودمند اور کارگر نہیں۔

1992 میں ترک فاضل علی اوزاک کی سربراہی میں چار ترک فضلاء کا مشترکہ طور پر انگریزی ترجمہ قرآن مجید شائع ہوا۔ یہ فضلاء جدید ترکی دانش گاہوں میں بطور استاد فائز ہیں۔ کمال ااتارک اور پھراں کے بعد ترکی فوجی نظام کے ہاتھوں ترکی سے اسلام کو جلاوطن کرنے کے پس منظر میں ان ترکی فضلاء کی یہ کاوش ایک نیک فال کی حیثیت رکھتی ہے۔ یہ ترکی میں عموم اور خواص کے اسلام سے قلبی تعلق اور قرآن مجید کو وسیلہ ہدایت اور نجات کے طور پر اختیار کرنے کا مظہر ہے اپنے پیش لفظ میں ان ترک فضلاء نے یہ صراحت کر دی ہے کہ یہ ترجمہ محس ایک علمی کاوش نہیں بلکہ ان کا مقصود قرآن مجید کے آفاقی حیات بخش پیغام کو عام کرنا اور غیر عربی داں قارئین کو اس نعمت عظمی سے متعارف کرانا ہے۔ وہ قرآن مجید کی معجزاتی

تاثیر کے قائل اور اس طبع ہدایت کے طالب نظر آتے ہیں۔ اس تصنیف کا یہ پہلو البتہ کمزور ہے کہ یہ یوسف علی اور پکھال کے ماقبل کے انگریزی تراجم سے مستعار ہے۔ حواشی بحیثیت مجموعی معیاری ہیں ان فضلاء نے مستند تفاسیر اور دیگر مآخذ سے استفادہ یقیناً کیا ہے لیکن اصلًا یہ حواشی عبداللہ یوسف علی کے ہیں۔ یہ علمی خیانت افسوس ناک ہے۔ بہر کیف ایک نئے ایمان افراد رجحان کے علمبردار کے طور پر ترک فضلاء کا یہ ترجمہ گران قدر ہے۔

بیسویں صدی کے نصف آخر میں مغربی ممالک میں مقامی باشندوں میں قبول اسلام کی تعداد خاصی ہے اس کے عوامل متعدد ہیں: مغربی طرز حیات اور مادیت پرستی سے بے زاری، تلاش حق کی جستجو، سکون کی تلاش، پڑوی مسلمانوں کا قابلِ رشک غالب نظام وغیرہ ان کے علاوہ صوفیاء کی تعلیمات بھی قبول اسلام کا ایک محرك ثابت ہوئی ہیں۔ بہت سے نو مسلم مردوں اور خواتین صوفی حلقوں سے وابستہ ہیں۔ عبدالحق اور عائشہ بیوی کا ترجمہ قرآن (1999) اسی رجحان کی نشاندہی کرتا ہے۔ یہ خاوند اور اہلیہ برطانوی عیسائی تھے اور توفیق الہی سے اسلام کی نعمت سے سرفراز ہوئے، عائشہ بیوی نے متعدد عربی اسلامی مآخذ کا انگریزی ترجمہ پیش کرنے کی بھی سعادت حاصل کی۔ عبدالحق اور عائشہ بیوی نے اس ترجمے کا انتساب اپنے مراکش نژاد شیخ عبدالقدار صوفی کے نام سے کیا۔ البتہ اس تصنیف میں تصوف کی تبلیغ اور ترویج برائے نام ہے، حواشی ندارد ہونے کے باعث ان مترجمین کی ذہنی اور فکری ترجیحات اور تحفظات کا علم نہیں ہوتا۔ ہرچند کہ یہ دونوں مغرب کے علمی ماحول کے پروردہ ہیں اور ترجمے کے فن اور اس کے مقتضیات سے آگاہ ہیں، اپنے ترجمے میں انہوں نے اس فن کے مطالبات اور آداب کو ملحوظ خاطر نہیں رکھا ہے۔ ترجمہ قرآن مجید کے ضمن میں احتیاط پسندی اور زیادہ مطلوب اور محمود ہے لیکن ان مترجمین کے ہاں یہ احتیاط پسندی مطلق لفظی ترجمے سے عبارت ہے۔ اس کے نتیجہ میں ان کا ترجمہ بڑی حد تک بے معنی اور مغلق ہو گیا ہے۔ ان کی احتیاط کا یہ عالم ہے کہ بیشتر قرآنی اصطلاحات، تراکیب اور الفاظ کا انہوں نے سرے سے ترجمہ ہی نہیں کیا ہے۔ ان کے انگریزی ترجمے کی ہر سطر میں تقویٰ، کفر، ایمان، صدق، مومن، آخرت اور توبہ جیسے کلیدی الفاظ اصل عربی میں بجنبه برقرار۔

ہیں۔ غیر عربی داں قارئین اس عربی آمیز ترجمے سے استفادہ برائے نام کر سکتے ہیں۔ مترجمین کے ذہن پر مستولی تصوف کا عکس ان کے فرہنگ میں نمایاں ہے جس میں دین و دنیا جیسے بنیادی مظاہر کی تعبیر ما بعد الطبعاتی انداز میں کی گئی ہے۔ غرضیکہ اس تصنیف کی افادیت محدود ہے۔

ایک ترک فاضل علی اہال کا ترجمہ قرآن (2006) خاصاً معیاری اور قابل قدر ہے۔ موصوف تفسیری روایت اور سرمائی کے شناور ہیں اور اپنے تفسیری حواشی میں جا بجا طبی، اہن کثیر، قرطبی، رازی اور زخیری کے اقتباسات اور حوالے دیئے ہیں۔ اس سے بھی اہم تر اور پُر مسرت پہلو اس ترجمے کا یہ ہے کہ موصوف نے ترکی میں احیائے اسلام کے علمبرداروں مثلاً بدیع الزمال سعید نوری، سوات یلدزم اور فتح اللہ گلشن کی صالح اور ایمان افرود فکر سے بھی خوشہ چینی کی ہے، ان کا ایک ماذن سید مودودی کی مشہور تفسیر *تہہیم القرآن* کا ترکی ترجمہ بھی ہے۔ اپنے دیباچے میں موصوف نے عقائد اسلام اور قرآن مجید کا جامع تعارف، وجود باری کے دلائل، قرآن مجید کے جمع و تدوین کی رواداد، قرآن مجید کے ادبی اور فنی محسن اور قرآن فہمی کے اصول کو دلنشیں انداز میں بیان کیا ہے۔ ان کے تفسیری حواشی تفسیر بالماثور کی خوش گوار مثالی ہیں۔ ان کے ہاں بسا اوقات یہ اہتمام بھی ملتا ہے کہ ایک قرآنی آیت کی تفسیر اور تشریح ہم معنی دیگر قرآنی آیات سے کی جائے۔ مثلاً سورۃ البقرہ آیت 42 کی توضیح کے ذیل میں سورۃ البقرہ آیات 174، 140، 79، 71 اور 179، سورہ آل عمران آیت 167 اور سورۃ النساء آیات 13 اور 146 اور سورۃ المائدہ آیت 106 سے استشهاد اور استناد بہم پہنچایا ہے۔

قرآن مجید کی حقانیت کو آشکار کرنے کے لئے موصوف نے بعض مقامات پر بالعمل سے موازنے کا منہج بھی اختیار کیا ہے۔ اس تصنیف میں شامل دس فہمیے مستند اور مفید مواد اور مترجم کی حکیمانہ فکر کے آئینہ دار ہیں۔ اس کے جامع اشاریے بھی قارئین کے لئے کارآمد ہیں۔ البتہ اس ترجمے کی زبان اور بیان کا معیار مایوس کن اور پست ہے۔ اس میں درآئی شکریں غلطیاں انگریزی خوانوں کے لئے یقیناً سوہان روح ہیں اور اسی باعث اس قابل قدر

ترجمے سے فیض رسانی کا دائرہ بڑا محدود ہے۔

مترجمین قرآن مجید کی فہرست میں خواتین خال خال ہی ہیں اس نقطہ نظر سے لیئے بخوبی کے ترجمہ (2007) کا یقیناً خیر مقدم کرنا چاہئے البتہ علمی اور فکری لحاظ سے یہ ترجمہ انتہائی ناقص اور مغالطہ کن ہے۔ ترجمے کا ذیلی عنوان ہے کہ یہ ترجمہ قرآن مجید حنفی، مالکی اور شافعی مکاتب فکر کا نمائندہ ہے۔ ترجمہ قرآن مجید کے ذیل میں ان فقہی مکاتب کا ذکر ہی ہے محل اور بے معنی ہے اگر اس ترجمے میں شامل تفسیری حواشی میں احکام قرآنی کی تشریع ان مکاتب فکر کے مطابق ہوتی تو اس ذیلی عنوان کا کچھ جواز بھی ہوتا۔ لیکن حقیقت یہ ہے کہ اس ترجمے میں کوئی توضیحی حاشیہ سرے سے شامل ہی نہیں جس سے اس ذیلی عنوان کے گمراہ کن اور لا طائل ہونے کا مزید ثبوت ملتا ہے۔

موصوفہ کی اصل اور غیر مشروط نظریاتی و فاداری شیعیت / تجدید دگی اور آزادی نسوان کی تحریک سے ہے ان کے فروع کے لئے انہوں نے قرآن مجید کے پیغام کو مسخ شدہ شکل میں پیش کرنے کی جسارت کی ہے۔ موصوفہ نے اپنا تعارف اس طور پر کرایا ہے کہ ”میں جدید عربی سے قطعاً ناواقف ہوں۔ میرا تعلق ایسے صوفی مسلک سے ہے جو بیک وقت جعفری شیعہ بھی ہے اور سنی بھی۔ میں نے نوسال جعفری مسلک کے افراد کے ساتھ ایران میں بر کئے۔ میری تربیت میری عیسائی والدہ نے امریکہ میں کی جب کہ میرے ایرانی نژاد والد ان سے علیحدہ ایران میں مقیم رہے، ۳۲۔ اس نور علی نور خاندانی پس منظر سے بھی زیادہ معنی خیز موصوفہ کے یہ فکری اور نظریاتی مأخذ ہیں۔

(الف) جمیع الاسلام مجتبی موسوی لاری جنھوں نے بقول موصوفہ ان کے تفسیری تفریقات کی تائید اور توثیق کی، بالخصوص سورۃ النساء آیت 34 کی اس تشریع کی جسے موصوفہ کے قول کے مطابق گزشتہ چودہ سو سالوں میں کسی مفسر نے اب تک پیش نہیں کیا تھا۔

(ب) تحریک آزادی نسوان کی سرخیل خواتین آمنہ و دودا اور مارگریٹ بدران۔ اور

(ج) سچے ذی میک۔ آلف کی

The Encyclopaedia of the Quran

(لائڈن، ہالینڈ، برل 2003) جو اسلام کے خلاف مستشرقین کے بغض و عناد سے مملو ہے۔ سورۃ النساء آیت 34 کی تشریع میں موصوفہ نے یہ بھل افشاںی کی ہے ”قرآن کی رو سے مرد عورتوں کے محض رفیق/ مددگار ہیں نہ کہ قوام۔ قرآن نے مردوں کو ہدایت کی ہے کہ وہ نافرمان بیوی سے پرے ہٹ جائیں“۔ یہ تفسیر بالرأی کی ایک عبرت ناک مثال ہے اور اس امر کی بھی اپنی خواہشات اور تحفظات ذہنی سے مغلوب ہو کر قرآنی تعلیمات کو کیسے مجرد حکم سخن کیا جاتا ہے۔

موصوفہ کی ایک مزید ستم نظریٰ یہ ہے کہ ان کا انگریزی ترجمہ بغیر کسی حوالے اور اعتراض کے بڑی حد تک ایک غیر مسلم ماہر اسلامیات اے۔ جی۔ آر بیری کے انگریزی ترجمے (شائع 1955) سے مستعار ہے۔ غرض یہ کہ تصنیف فنی اور فکری دونوں لحاظ سے از حد ناقص ہے۔

مصر نژاد اور جامعہ الازہر شکاگو یونیورسٹی سے فارغ التحصیل اور عرصہ دراز تک امریکہ میں مقیم عرب فاضل ڈاکٹر احمد ذکی حماد کا ترجمہ اور تفسیر (2007) قرآنیات میں ایک گران قدر اضافے کی حیثیت رکھتا ہے۔ اس کا سب سے نمایاں امتیاز یہ ہے کہ اس میں انگریزی خواں قارئین کی علمی اور فکری ضروریات اور ذہنی سانچے کو مد نظر رکھا گیا ہے۔ اس حکمت کو بالعموم ترجم قرآن مجید میں اب تک نظر انداز ہی کیا گیا تھا۔ قارئین کو قرآن مجید کے پیغام کی جانب راغب کرنے، ان کے ذہن میں اٹھنے والے سوالات اور اشکالات کو رفع کرنے کی حقیقتی امکان اور کامیاب کاوش ملتی ہے۔ مترجم کے طباع اور رساز ہن کا کچھ اندازہ اس تصنیف کی فہرست مندرجات سے ہوتا ہے۔ انہوں نے میکانگی انداز میں سورتوں کے عنوان کے انگریزی ترجمے پر قناعت نہیں کی ہے بلکہ ہر عنوان کی معنویت اور پیغام کو بھی آشکار کیا ہے۔ مثلاً سورۃ الکافرون کے عنوان کے تحت یہ چشم کشا عبارت ملتی ہے ”وہ سورہ جس میں حضور اکرم ﷺ کو مطلع کیا گیا ہے کہ کفار کے باطل معبودوں اور خدائے واحد کی عبادات ایک دوسرے کی بالکل ضد ہیں“، سے۔ سورۃ الانبیاء کے ذیل میں یہ بصیرت افروز جملہ ہے: وہ سورۃ جس میں 16 انبیاء کرام اور مریم کا تذکرہ بحیثیت پیغام الہی کے حاملین اور

مناد کے طور پر ہے۔۔۔ قرآنی سورتوں کا ابتداء ہی میں یہ تعارف نہایت حکیمانہ ہے کہ قرآن مجید کے پیغام اور اسلوب سے نا آشنا غیر مسلم حضرات پہلے ہی صفحے پر فہرست عنوانات مثل The Cow (البقرہ)، The Table Spread (المائدہ)، The Cattle (المايدہ)، The Sand Hills (النحل)، The Bee (النحل)، Thunder (الرعد)، She that disputes (الذاريات)، Winnowing Winds (الجادلہ)، The Ascending Stairways (المتحن)، The Fig (الثین) اور The Palm Fibre (المسد) دیکھ کر چونکتے ہیں۔ انھیں قرآن مجید کے پیغام سے مانوس کرنے اور ان کی ذہنی تالیف کے لئے فاضل مترجم نے ان عنوانات کی بخوبی وضاحت کر دی ہے۔

hammad کا ترجمہ زبان و بیان اور صنِ اداگی کے لفاظ سے قابل تحسین ہے۔ لفظی ترجمے کے بجائے انھوں نے قرآن کے مفہوم کی بھرپور ترجمانی کا التزام کیا ہے۔ ترجمے کا یہ اسلوب قرآن مجید اور عربی کے معاورہ زبان سے نا آشنا قارئین کے لئے بڑا کارگر اور موثر ثابت ہوتا ہے البتہ مترجم کا ایک انتہائی حساس اور نازک فریضہ یہ ہوتا ہے کہ وہ اپنے ذاتی خیالات اور مرغوبات کو قرآن مجید کے ترجمے سے خلط ملطنة کر دے۔ یہ صراحةً اس لئے بھی ضروری ہے کہ ضال اور مضل فرقوں اور مستشرقین نے اپنی اختراقات اور اپنی مخصوص مسلکی آراء سے قارئین کو ایک عرصے سے سگراہ کرتے رہے ہیں۔ اسی باعث ترجمہ قرآن کے باب میں علماء کا اصرار رہا ہے کہ ترجمے میں اولاً متن سے زائد کوئی عبارت شامل ہی نہ کی جائے اور اگر بدرجہ مجبوری کوئی اضافہ کیا جائے تو اسے تو سین میں ترجمے کی عبارت سے ممتاز رکھا جائے تاکہ قارئین کو کوئی مغالطہ نہ ہو۔ فاضل مترجم نے اس دشوار گزار مرحلے کو بے کمال احسن طے کیا ہے گو کہ ان کے ہاں تو سین کی صراحةً کا اہتمام ہر جگہ برقرار نہیں رہا ہے۔

قرآن مجید کی موثر ترجمانی کے علاوہ بھی یہ تصنیف مطالعہ قرآن کی ایک اہم دستاویز کا مقام رکھتی ہے کہ اس میں تفاسیر، تراجم قرآن مجید اور قرآنیات پر کتب پر وقیع اور بلیغ تبرے

شامل ہیں۔ یہ شستہ اور معیاری انگریزی میں تفسیر بالماٹور کی بڑی حد تک کامیاب کاوش ہے جو کہ انگریزی قارئین کے لئے ایک نعمت غیر مترقبہ ہے۔

فلسطین نژاد پروفیسر طریف خالدی ماہر اسلامیات اور مغربی جامعات میں علوم اسلامیہ کے فاضل کے طور پر معروف ہیں۔ ان کا یہ ترجمہ (2008) ایک موئر مغربی ناشر پیگوئن نے شائع کیا ہے۔ اسی ناشر نے 1956 میں ایک عراقی یہودی فاضل نسیم جوزف داؤد کا انگریزی ترجمہ قرآن مجید شائع کیا تھا جس کا دیباچہ بالخصوص اسلام /حضور اکرم ﷺ کے خلاف بعض دعواد سے پُر ہے، البتہ گزشتہ پچاس سال سے یہی ترجمہ مغربی ممالک کی دانش گاہوں، کتب خانوں اور کتب فروشوں کے ہاں باریاب رہا ہے، اسی ناشر نے 1988 میں سلمان رشدی کی رسوائے زمانہ تصنیف The Satanic Verses شائع کی تھی۔ یہ بہر کیف مقام مسربت ہے کہ اب اسی ناشر نے مستند مسلم عقائد کے نمائندہ اس ترجمہ قرآن مجید کو شائع کرنے کا اہتمام کیا اور مترجم کے طور پر ایک معتر مسلمان فاضل کا انتخاب کیا۔

اپنے دیباچے میں خالدی نے پورے اشرح اور اعتقاد کے ساتھ قرآن مجید کا تعارف، اسلام میں اس کی کلیدی اہمیت، اس کی صحت، اس سے ملت اسلامیہ کے قلبی شوق، اس کے اسلوب کی گونگوں خصوصیات اور اس میں مذکورہ عقائد اور تصورات کی وضاحت کی ہے۔ مستشرقین نے صدیوں سے اہل مغرب کے ذہن کو قرآن مجید کے خلاف مسوم کر کھا ہے، خالدی کا یہ تعارف ان کے لئے تریاق کی مانند ہے۔ مثال کے طور پر ان کا یہ بصیرت افراد بیان: ”قرآن کے پیغام کا امتیازی پہلو یہ ہے کہ اس کے مخاطب مرد اور عورت دونوں ہیں۔ تمام کتب سماوی میں صرف قرآن نے ان کے مابین مساوات کو بخوبی رکھا ہے“، ۲۰۱۴ء۔ فاضل مصنف نے بڑی دلسوzi کے ساتھ اہل مغرب کو دعوت دی ہے کہ وہ اسکن وسلامتی کے علمبردار قرآن مجید کا مطالعہ معرضی اور منصفانہ طور پر کریں کہ باہمی تعاون ہی میں انسانیت کی صربت اور بقا مضر ہے۔ بعض مقامات پر البتہ ان کا قلم مستشرقین کی اسلام /قرآن مجید مخالف فکر سے قدرے مرجوں اور مغلوب نظر آتا ہے لیکن بحیثیت مجموعی یہ ترجمہ مغرب میں قرآن فہمی کے فروع میں معین ثابت ہو گا۔

ان کے ترجمہ میں یہ ندرت ملتی ہے کہ باہمی مکالے کے انداز کو اختیار کیا گیا ہے اور بیشتر آیات کا ترجمہ صیغہ حال میں کیا ہے تاکہ قارئین قرآن مجید کے پیغام کو انہا براہ راست مخاطب تصور کریں اور اس پر غور و فکر کریں۔

شیعہ ترجم

سجاد و فاخانی میر احمد علی (م 1977) کو برصغیر کے اولین شیعہ مترجم قرآن ہونے کا امتیاز حاصل ہے گو کہ ان کے تفسیری حواشی ایک دوسرے شیعہ عالم آیت اللہ آقا مہدی پویا یزدی کے رشحات قلم پر مشتمل ہیں۔ 1964 میں یہ ترجمہ و تفسیر پہلی بار پاکستان سے طبع ہوا۔

میر احمد علی کا انگریزی ترجمہ بڑی حد تک محمد مارماڈیوک پکھال کے ترجمہ قرآن مجید (شائع شدہ 1930) سے مستعار ہے۔ یہ امر باعث افسوس ہے کہ میر احمد علی نے اپنے اس مانند کا حوالہ نہیں دیا۔ کلام الہی کی خدمت کے ذیل میں یہ علمی بد دیانتی مزید قیمع ہے۔ اس ترجمہ قرآن کے عنوان ہی سے اس کے شیعہ مسلک کے ترجمان ہونے کا اعلان ملتا ہے ۵۔ یہ اظہار اس لحاظ سے بہتر ہے کہ ناداقف قارئین کو کوئی غلط فہمی نہ ہو۔ مخصوص شیعہ عقائد کی وضاحت، تاویل اور دفاع کے علاوہ اس تصنیف میں غیر شیعہ حضرات کی مذمت کی گئی ہے۔ تفسیری حواشی غدرِ خم، علیہ کی افضلیت، متعدد، ماہ محرم میں ماتم، تبریزی، ترقیہ اور شہادت حسین جیسے مخصوص شیعہ عقائد اور افکار سے مملو ہیں اور شیعہ اسلام ہی کو اصل اسلام کے طور پر پیش کیا گیا ہے۔ البقرہ آیت 124، الاحزان آیت 33، الشوری آیت 23 اور المائدہ آیت 55 سے انہوں نے یہ نتائج برآمد کئے ہیں: (الف) علیؑ ایامت کے مرتبے پر فائز ہیں جو اللہ نے ابراہیمؑ کو عطا کیا تھا۔ (ب) اللہ نے علیؑ، فاطمہؓ حسنؑ اور حسینؑ کو مہد سے لحد تک معصوم عن الخطاء رکھنے کا خصوصی لضم فرمایا۔ (ج) اہل بیت سے محبت اور عقیدت ایمان کا لازمی جزو ہے اور (د) امام ہی اہل ایمان کا اصل پیشووا ہوتا ہے۔

ایم. اچ. شاکر (دور تصنیف 1970 کا عشرہ) کا ترجمہ گو عام طور پر مستیاب ہے کہ اب تک اس کے 43 ایڈیشن شائع ہو چکے ہیں لیکن مترجم کے حالات کے بارے میں کچھ نہیں کہا جاسکتا۔ ان کے متعلق صرف یہ مصدقہ روایت ہے کہ انہوں نے اسماعیلی شیعہ پاکستانی عالم محمد علی

جیب (م 1959) کے غیر مطبوعہ ترجمہ قرآن کو مرتب اور مدون کیا تھا۔

اس ترجمہ قرآن کی اشاعت کی داستان حیرت انگریز ہے۔ اس کا پہلا ایڈیشن 1968 میں پاکستان سے شائع ہوا اور گوشہ گنائی میں پڑا رہا۔ انقلاب ایران کے بعد 1982 سے اس کے متعدد ایڈیشن ایران اور امریکہ سے شائع ہو چکے ہیں اور سرکردہ شیعہ اداروں مثلاً محمدی ٹرست، زہرا ٹرست، عزا خانہ زہرا، اہل البیت فاؤنڈیشن اور تحریک تسلیم قرآن، امریکہ نے اس کی طباعت اور دسیع پیانے پر اشاعت کا فرض انجام دیا ہے۔ حیرت انگریز امریکہ ہے کہ ہندوستانی سنی عالم دین وحید الدین خاں کے اشاعتوں ادارے گذورڈ، سنی دہلی سے بھی اس کے کئی ایڈیشن شائع ہوئے ہیں^{۶۳}۔ اسی طرح اس کا یہ بھی تعجب خیز پہلو ہے کہ بعض ایڈیشنوں میں حواشی موجود ہیں اور بعض میں ندارد۔ تفسیری حواشی خالصۃ شیعہ مسلم کے نمائندہ ہیں۔ مترجم نے پورے وثوق کے ساتھ اعلان کیا ہے کہ قرآن مجید کی رو سے آنحضرت ﷺ کے جانشین صرف علیؑ ہیں۔ حسینؑ کے ہادی ہونے پر بھی اصرار ہے۔ ان کے مطابق صرف شیعہ ائمہ قرآن مجید کی تعبیر اور تشریع کے اہل ہیں۔ اپنے شیعہ عقائد کے اثبات میں مترجم نے دعویٰ یہاں تک کیا ہے کہ بائیبل میں حسنؑ اور حسینؑ کی بعثت اور شہادت کی پیشگوئی ملتی ہے۔ سورہ المائدہ کی آیت 3 میں اسلام کی تکمیل کا اعلان الٰہی ہے۔ مترجم نے اس کا انطباق غدرِ خم اور علیؑ کی خلافت رسول پر کیا ہے۔ اسی طرح ترکیب قرآنی "ایام اللہ" کو بارہ معصوم ائمہ کے یوم ولادت اور یوم وفات پر محمول کیا ہے۔

غرض یہ کہ یہ ترجمہ شیعہ عقائد کا بے باک اور بے محابا ترجمان ہے^{۶۴}۔ اور اس ضمن میں متن قرآنی کے سیاق اور سبق حتیٰ کہ تاریخ سے اسے سروکار نہیں۔ مخصوص شیعہ نقطہ نظر کے مطالعے کے لئے بہر کیف یہ ایک اہم ترجمہ ہے۔ اس ترجمے پر معتزلہ فکر کی بھی چھاپ نظر آتی ہے۔ شاکر نے "عرش" کا ترجمہ بالتزام اقتدار اور قوت سے کیا ہے۔ "استواء علی العرش" کے براہ راست اور لغوی ترجمے کے بجائے ان کا یہ بیان ملتا ہے: "اللہ انہیٰ قویٰ ہے۔" حاملین عرش الٰہی ملائکہ (المؤمن آیت ۷) سے مراد انہوں نے محض طاقت اور اقتدار لیا ہے اور ملائکہ اور عرش کا ترجمہ حذف کر دیا ہے۔ ان کے مطابق "کرسی" سے مراد علم ہے۔

اگلا قابل ذکر شیعہ ترجمہ قرآن ایرانی فاضل محمد باقر بہبودی کی تفسیر معانی القرآن کا انگریزی ترجمہ از کلنٹن ٹرنر (Colin Turner) ہے یہ 1997 میں شائع ہوا۔ مخصوص شیعہ عقائد کی ترجمائی کے پہلو بہ پہلو اس تصنیف میں مسلکی اختلاف بلکہ مزید انتشار کو فروع دینے کا افسوس ناک رجحان ملتا ہے مثال کے طور پر سورہ التوبۃ آیت ۹ میں غارثور میں آنحضرت ﷺ کے رفیق اور خلیفہ اول ابو بکر صدیقؓ کی کردار کشی، سورہ الکوثر میں وارد "فضل" نماز کے حکم کو فاطمہؓ کی پیدائش پر شکر ادا کرنے پر محمول کرنا، صحابہؓ کرامؓ بالخصوص مہاجرین ملہ کے خلاف سب و شتم، اس تصنیف کے قابل اعتراض پہلو ہیں۔ تخلیق کے بارے میں مصنف کا حاشیہ جانش کے نظریات اور حقائق سے ان کی علمی کاغذاز ہے۔ اسلامیات پر انحصار کے باعث شخص انہیں کے ترجیح اور تشريع میں بہبودی نے عجب گل کھلانے ہیں مریم اور اصحاب کہف کے مذکرے میں ان کی رنگ آمیزی ناقابل قبول حد تک ہے۔ المائدہ آیت 67 میں آپؐ کو تبلیغِ دین کا سادہ حکم دیا گیا ہے "تَبَلِّغُ مَا أُنزِلَ إِلَيْكَ" اس پر یہ حاشیہ چڑھایا ہے کہ "چونکہ آپؐ کی وفات کے بعد اہل ایمان کو قائد کی ضرورت ہو گئی لہذا آپؐ فوراً اپنا جانشیں مقرر کریں ورنہ امت مسلمہ کا حال آپؐ کے بعد یہود و نصاریٰ سے بھی بدتر ہو جائے گا۔ آپؐ بلا تاخیر اس آیت کی تشريع فرمادیں جس میں اللہ نے آپؐ کے جانشیں کو نامزد کیا ہے۔ اگر آپؐ نے یہ کام انجام نہ دیا تو بحیثیت پیغمبر الہی آپؐ اپنے فرض منصبی کی ادائیگی میں ناکام ثابت ہوں گے۔ اس باب میں آپؐ مخالفین کی مطلق پرواہ نہ کریں کیونکہ وہ کافر ہیں اللہ آپؐ کی نصرت فرمائے گا"۔ ان اقوال زریں کی سند کے طور پر کوئی حوالہ بھی نہیں ملتا۔ بہبودی کی پوری تفسیر معنی القرآن کا یہی رنگ ہے کہ کسی مأخذ کا سراغ نہیں ملتا جبکہ موصوف کا تعارف 1990 میں تہران کے استاد تفسیر اور حدیث کے طور پر کیا گیا ہے۔ اس ترجمے کی زبان کا معیار بھی پست ہے۔

علی قلی قارائی ایک معروف شیعہ فاضل ہیں اور ان کے مقابلے اکثر مبلغہ التوحید (تہران) کی زینت میں اضافہ کرتے رہے ہیں۔ موصوف نے متعدد عربی اور فارسی دینی کتب کو انگریزی جامہ عطا کرنے کی بھی سعادت حاصل کی ہے۔ اپنے پیش رو شیعہ تراجم قرآن مجید از سجادی و فاخانی میر احمد علی (شائع 1964)، از ایم. ایچ. شاکر (شائع 1968) اور از محمد باقر

بہبودی (شائع 1997) کے مقابلے میں اس ترجمہ قرآن میں مسلکی عصیت ناگوار اور ناقابل قبول حد تک یقیناً نہیں ہے کہ مذکورہ بالا مترجمین کے برخلاف موصوف نے اپنے تفسیری حواشی میں خلفاء راشدین، صحابہ کرام، اموی حکمرانوں اور موجودہ سعودی حکمرانوں کو مطعون نہیں کیا ہے اور اسی طرح قرآنی آیات کے سیاق و سبق اور معنی کو پس پشت ذاتے ہوئے ان سے مخصوص شیعہ عقائد برآمد نہیں کئے ہیں۔ مثلاً امامت، تقیہ، متہ، تبریزی، ماه محرم میں عزاداری، واقعہ غدریخم دغیرہ کا جواز اور اہل بیت کی غلو آمیز تعظیم۔ البته موصوف اس جادہ اعتدال پر صرف اپنے تفسیری حواشی کی حد تک گام زن رہے ہیں ورنہ ان کے ”اشاریہ قرآن مجید“ کے بموجب یہ تمام عقائد متن قرآن مجید میں جاری اور ساری ہیں۔ ان کے بقول فاطمہ کاظمہ کراں قرآنی آیات میں آیا ہے: آل عمران: ۲۱/۳، الروم: ۳۰/۳۸، الدخان: ۳۳/۳، الرحمن: ۵۵/۱۹-۲۰، المجادلہ: ۱/۵۸، الحشر: ۵۹/۹، اور الدہر: ۶/۶۷ اور ۲۲۔ اسی طرح حسینؑ ان قرآنی آیات میں مذکور ہیں: الصافات: ۳۸/۱۰، الرحمن: ۵۵/۴۲ اور الفجر: ۸۹/۲۷-۳۰۔

اس سے بھی زائد حیرت زانکشاف موصوف نے یہ کیا ہے کہ 40 قرآنی آیات امام مہدی، 60 آیات امامت اور ولایت، 68 آیات منکرین عقیدہ امامت اور 73 آیات قبیعین عقیدہ امامت کے بارے میں نازل ہوئی ہیں۔ قرآن مجید کے طالب علموں کے لئے کیسی غیر متوقع خبر!

موصوف مؤثر اور معیاری ترجمے کی اپنی سعی میں بلاشبہ کامیاب رہے ہیں۔ ترجمے کے میدان میں اپنے وسیع تجربے کے باعث وہ اس فریضے سے بدرجہ احسن عہدہ برآ ہوئے ہیں۔ ان کا ترجمہ متن کی ترجیحی، دل کش اسلوب تحریر اور قارئین کی ذہنی اور علمی ضروریات کو پورا کرنے میں کارگر ہے۔ دور حاضر کے بعض اہم معاملات اور مسائلی مثلاً تکمیلی معاشرے، مختلف مذاہب اور ثقافت کے پیروؤں کے شانہ بہ شانہ زندگی بس رکنا اور اسلام پر کاربندر ہنا وغیرہ کے بارے میں صرف اپنٹے ہوئے، سرسی اور سلطھی جملے ایک دو مقامات پر ملتے ہیں۔ مصنف دور حاضر کے ایک باخبر فاضل ہیں اگر وہ ان مسائل کے بارے میں اسلامی نقطہ نظر کی وضاحت کرتے تو اس تصنیف کی وقعت اور افادیت میں اضافہ ہوتا۔ آج کے شارح قرآن مجید کی یہ اہم

اور نازک ذمہ داری ہے کہ وہ موجودہ صورتحال کے سیاق و سبق میں ہدایت قرآنی کا درس دے اور قارئین کو آج کے مسائل سے شرعی نقطہ نظر سے نبرداز ماہونے کی تبلیغ اور تلقین کرے بدقتی سے مختلف عوامل کے باعث یہ اہم پہلو متوجہ جمیں اور مفسرین کی نظروں سے اوچھل رہتا ہے اور قرآن فہمی کی کوئی نئی راہ واضح نہیں ہوتی اور قارئین کی نظر میں قرآن مجید کی حیثیت محفوظ ایک مقدس تاریخی صحیفے کے طور پر رہتی ہے جس کی تلاویٰ باعث ثواب ہے جب کہ قارئین کو یہ پیغام ملنا چاہئے کہ قرآن مجید ان کی رہنمائی اور ہدایت کا نسخہ اکسیر ہے اور اس کے جادو دانی اور ابدی پیغام اور آفاقی ہدایت کی روشنی میں وہ اپنی روزمرہ کی زندگی بسر کریں کہ یہی ان کی دونوں جہاں میں کامیابی اور نجات کی ضامن ہے۔

اس ترجمے میں بعض مقامات پر متروک اور انگلیک انگریزی الفاظ کا استعمال نامناسب ہے۔ اسی طرح پیغمبر خدا کے لئے Apostle کا استعمال مترجم کی بے احتیاطی کی چغلی کھاتا ہے کہ بائبل میں مستعمل لفظ Apostle رسول یا نبی کے متراffد ہے ہی نہیں۔ بائبل کی یہ اصطلاح عیسیٰ کے بارہ حواریوں کے لئے مختص ہے۔ بعض قرآنی آیات کے بارے میں ان کی آراء بھی محل نظر ہیں مثلاً یہ کہ سورہ الفجر کی ابتدائی آیات کا موضوع ماه محرم ہے یا یہ کہ سورہ طہین آیات ۲۰-۲۷، حبیب النجاشی سورہ الاسراء کی آیت ۲۰، سورہ النور آیت ۳۰، سورہ الشعراء آیات آیات ۲۰۵-۲۰۷، سورہ محمد آیات ۲۲-۲۳، سورہ المرسلات آیت ۱۸، سورہ الحقیقہ آیت ۳ اور سورہ القدر آیات ۱-۵ بنو امیہ کے بارے میں وارد ہوئی ہیں۔

بہر کیف شیعہ مسلم کے نمائندے یہ ترجم خاصے چشم کشا ہیں۔

دیگر مسلم ترجم

ذکورہ بالا معروف مسلمان فضلاء کے علاوہ متعدد مسلمان اہل قلم نے قرآن مجید کا ترجمہ پیش کرنے کی معاویت حاصل کی ہے۔ 2000 کے بعد ان کی تعداد میں نمایاں اضافہ ہوا ہے اور کم از کم 25 نئے ترجم منصہ شہود پر آئے ہیں ان میں اکثریت مغربی ممالک میں مقیم پیشہ و رانہ تعلیم اور ہنر سے لیس اپنے صاحب فکر، مخلص اور درودمند حضرات کی ہے جن کی دلی خواہش ہے۔

کہ آج کے معاملات اور مسائل سے غرداً آزمائونے کے لئے قرآن مجید کے ابدی اور حیات بخش پیغام سے کیا اور کیسے ہدایت حاصل کی جائے۔ ان کے ہاں تقلید کے بجائے اپنے طور پر قرآن فہمی اور استنباط کی کاوش ملتی ہے۔ ان میں سے بعض اہل قلم کا اصل محکم ان کی اپنے مسلک سے غیر متزال وفاداری ہے۔ بعض کے ہاں تفسیر بالائے اپنی تبع ترین حکل میں جلوہ گر ہے۔ بہر کیف ذیل کے تراجم میں قدر مشترک ان کا نہہ غیر معروف ہونا ہے۔ ان کا تذکرہ محفوظ لئے شامل ہے کہ انگریزی تراجم کا یہ جائزہ تاریخی اعتبار سے نامکمل اور یک رخی نہ رہے۔ یہ تذکرہ بھی تاریخی ترتیب کے مطابق ہے۔

1963 میں دو غیر معروف پاکستانی فضلاء عبدالرحمٰن طارق اور ضیاء الدین احمد گیلانی نے فقط دار اپنے انگریزی ترجمے کی اشاعت کا آغاز کیا اور 1966 میں یہ مکمل ترجمہ مع مختصر حواشی لاہور، پاکستان سے شائع ہوا۔ مترجمین نے اپنے اغراض اور مقاصد اور منع کا کوئی ذکر نہیں کیا ہے۔ ان کے مختصر تفسیری حواشی سے بھی ان کے کسی مخصوص مسلک یا رہنمائی کا سراغ نہیں ملتا۔ یہ حواشی قرآن مجید کی سرسری اور روایتی توضیح پر مشتمل ہیں۔ ان حضرات کو انگریزی زبان سے نسبت غالباً برائے نام تھی جس کا اندازہ اس تصنیف میں مستعمل غیر تسلی بخش اور غیر فصح انگریزی سے ہوتا ہے۔ اس ترجمے کا صرف ایک ایڈیشن شائع ہوا اور اس کا حوالہ پالعوم انگریزی تراجم کی کتابیات اور فہارس میں نہیں ملتا۔

سید عبداللطیف (م 1975) عثمانیہ یونیورسٹی کے شعبہ انگریزی میں استاد تھے۔ ان کو مولانا ابوالکلام آزاد کے نامکمل ترجمہ و تفسیر قرآن ترجمان القرآن کے انگریزی ترجمہ کرنے کی 1967 میں سعادت حاصل ہوئی۔ غالباً اسی شغف اور تجربے کی بنیاد پر انہوں نے اپنا انگریزی ترجمہ قرآن 1969 میں پیش کیا۔ انہوں نے لفظی یا آیت پہ آیت ترجمے کے بجائے مربوط ترجمائی کو ترجیح دی۔ بعض مقامات پر ان کی ذاتی آراء بھی اس ترجمائی میں راہ پا گئی ہیں۔ یہ تصنیف تفسیری حواشی سے عاری ہے لہذا ان کے کسی متعین میلان کی نشاندہی نہیں کی جاسکتی۔ انگریزی زبان و ادب کے ماہر ہونے کے باعث یہ تصنیف معیاری اور بامحاورہ انگریزی سے مزین ہے البتہ یہ ترجمہ قرآن فہمی کی کوئی راہ نہیں فراہم کرتا غالباً اسی باعث یہ غیر معروف رہا۔

ہاشم امیر علی نے اپنا تعارف اولین مسلم مترجم ابوالفضل (م 1956) کے شاگرد کے طور پر کیا ہے۔ یہ استاد اور شاگرد دونوں ہی شہرت اور کسی امتیاز سے محروم رہے۔ البتہ ہاشم امیر علی نے ایک حد تک مستشرقین کی تقليد میں قرآن مجید کی سورتوں کی توفیقی ترتیب اور معروف رکوع کی تقسیم کو تبدیل کرنے کی کوشش کی ہے اور ہر رکوع کا ایک موضوع متعین کیا ہے جو کہ ایک لاطائل سعی ہے کہ بسا اوقات ایک آیت ہی میں ایک سے زائد کلیدی موضوع زیر بحث ہوتے ہیں۔ میں المذہبی اتحاد اور اتفاق فی نفسہ محمود ہے لیکن اس باب میں ان کا موقف حد اعتماد سے مجاوز ہے کہ ”بسم اللہ الرحمن الرحيم“ کے ترجمے میں وہ دور کی یہ کوڑی لائے ہیں کہ ”الله“ عربوں کا ”الرحمن“ عیسائیوں کا اور ”الرحيم“ یہود کے خدا کا نام ہے۔ انھوں نے متن قرآن کو از سر نو ترتیب دیتے ہوئے اس کو پانچ کتب میں تقسیم کیا ہے اور مکنی اور مدنی سورتوں کو پانترتیب زیور اور توریت کے مثالی قرار دیا ہے۔ موصوف کی ان اختراعات کے باعث ان کے ترجمے کی مطلق پذیرائی نہیں ہوئی۔

پیر صلاح الدین پاکستان میں انتظامیہ کے اعلیٰ عہدے پر فائز تھے انھوں نے اردو اور انگریزی دونوں میں ترجمہ قرآن کیا، ان کا انگریزی ترجمہ زبان و بیان کی اغلاط سے بڑی حد تک پاک ہے۔ ان کے دیباچے میں قرآن مجید، اس کے ادبی اور فنی محاسن اور اس کے پیغام کا مفصل تعارف ملتا ہے جو پامال، عمومی نکات پر مشتمل ہے۔ امور غیب کے باب میں ان کا نقطہ نظر اہل جمہور کے عقائد سے قدرے مختلف ہے۔ اس تصنیف کا ایک ناقابل توجیہ پہلو اس میں سے متقدہ میں کی تفاسیر کے کثرت سے اقتباسات ہیں جو کہ بغیر ترجمہ اصل عربی میں درج ہیں۔ عام انگریزی قارئین سے یہ توقع عبشت ہے کہ وہ ان عربی اقتباسات سے استفادہ کر پائیں گے۔ غالباً قارئین کی ڈھنی سطح سے اسی عدم مناسبت کے باعث ان کی تصنیف گنم ام رہی۔

مصر نژاد رشد اخیفہ (م 1988)، امام مسجد اریزو نا، امریکہ نے وقتی شہرت 1970 کے عشرے میں اپنی ان تصانیف سے حاصل کی جن میں یہ ظاہر کرنے کی کوشش کی تھی کہ کمپیوٹر کے اعداد و شمار سے بھی اسلام کی حقانیت ثابت ہوتی ہے چونکہ اس دور میں کمپیوٹر مسلم دنیا میں بالخصوص ایک ٹلسی محبوبہ تھا لہذا سادہ لوگی اور ناؤاقفیت کے باعث قارئین ان کے سحر کا شکار

ہو گئے۔ غیر معمولی مقبولیت رشاد خلیفہ کے لئے فتنہ ثابت ہوئی کہ اپنے مفروضہ علم اور شہرت کے ذمہ میں انہوں نے صریحاً کفریہ اور ارادہ آمیز دعوے پیش کئے اور ان کو اپنے انگریزی ترجمہ قرآن میں شامل کیا مثلاً یہ کہ ذخیرہ احادیث سرتاسر جعلی ہے، سنت کا وجود نہیں، متن قرآن مجید کی صحت کمپیوٹر سے ثابت نہیں، متن قرآن مجید میں الحاقی مoad شامل ہے اور خود اپنے نبی آخر الزمان ہونے تک کا باطل دعویٰ کر بیٹھے۔ مسلمان علماء اور فضلاء نے ان کے دجل و فریب کو بے نقاب کیا اور وہ جلد اپنی سُتی شہرت سے بھی ہاتھ دھو بیٹھے^{۳۸}۔ البته امریکہ کا ایک مجہول ناشر ان کے فتنہ پر در ترجمے کی اشاعت ہر کمی سال بعد کرتا ہے۔ غالب گمان ہے کہ یہ کسی اسلام دشمن حلقے کی کارروائی ہے۔

لندن سے 1979 میں شائع مفسر محمد احمد کا ترجمہ اپنے معائب اور اقسام کے باعث بالکل غیر معروف ہے۔ مترجم کے سوانحی حالات مفقود ہیں۔ ترجمے میں اسلامی عقائد مسخ صورت میں ملتے ہیں۔ ہر چند کہ مصنف نے اپنی اس تصنیف کو انگریزی میں اولین تفسیر اوزان پنے آپ کو ”مفسر“ سے ملقب کیا ہے۔ یہ کسی امتیازی خصوصیت سے عاری ہے، زبان و بیان کی اغلاظ اس پر مستزاد۔

1970 کے عشرے میں لبنان کی سپریم سنی اور شیعہ کنسل نے یہ خوش آئند قدم اٹھایا کہ سنی اور شیعہ علماء اور فضلاء پر مشتمل مترجمین کی ایک مجلس کو انگریزی ترجمے کی ذمہ داری تفویض کی، یہ قدم بین المسلمکی اتحاد اور ہم آہنگی کے اعلیٰ اور ارفع مقصد کی تکمیل میں بڑا مفید اور معین ثابت ہوتا۔ البته یہ امر باعث افسوس ہے کہ اس مجلس نے محض ترجمہ شائع کیا۔ حواشی سے عاری ہونے کے سبب اتحاد بین المسلمين کے مجاز پر مطلق کوئی پیش قدمی ہوئی نہیں۔ اس سے بھی زیادہ عبرت ناک پہلو اس علمی منصوبے کا یہ ہے کہ یہ ترجمہ تک اس مجلس کا کارنامہ نہیں بلکہ ماقبل کے عراق نژاد یہودی مترجم نیم جوزف داؤد کے ترجمے کا عین چدربہ اور سرقہ ہے۔ بعض مقامات پر بلا شبہ داؤد کی اغلاظ کی صحیح کی گئی ہے لیکن یہ اصلاً ہے داؤد ہی کا ترجمہ۔ غرضیکہ نظریاتی اور علمی لحاظ سے یہ ایک مایوس کن ترجمہ ہے اور اس سے وابستہ توقعات پوری نہیں ہوئیں۔

شیخ محمد سرور کا ترجمہ 1982 میں امریکہ سے شائع ہوا، اس میں دیباچہ، حواشی اور فہنگ کی غیر موجودگی کے باعث مترجم کے فکری رجحان کے بارے میں کچھ نہیں کہا جاسکتا۔ ترجمے کا معیار بھی انگریزی محاورہ بیان کے لحاظ سے پست ہے۔ مخفی ترجمے سے قارئین کی ہنی رہنمائی مطلق نہیں ہوتی اس اعتبار سے یہ ایک ماپس کن تصنیف ہے کہ اس سے قرآن فہمی کا مقصد پورا نہیں ہوتا۔

مصر نژاد محمد خطیب کا انگریزی ترجمہ 1986 میں موقر مغربی ناشر میکملن نے زیور طبع سے آراستہ کیا۔ قرآنی سورتوں کا تعارف اور پس منظر، مستند تفاسیر سے ماخوذ تشریحی حواشی اور قرآنی اصطلاحات اور تلمیحات کا مختصر تعارف کے باعث یہ تصنیف بڑی حد تک وقوع اور مفید ہے گو بھیت مجوعی یہ کوئی غیر معمولی امتیاز کی حامل نہیں ہے بلکہ بعض مقامات پر ترجمے میں اغلاط بھی در آئی ہیں۔ یہ ترجمہ قبولیت عام نہیں حاصل کر سکا۔

ماریش کے عالم حسین نہابو (1920-2000) نے تین زبانوں یعنی فرانسیسی، انگریزی اور پھر ماریش کی مقامی Creole زبان میں قرآن مجید کے تراجم پیش کر کے ایک غیر معمولی کارنامہ انجام دیا۔ ان کا انگریزی ترجمہ 1987 میں منظر عام پر آیا، نہابودار الافتاء، سعودی عرب سے منتشر تھے اور مقامی دینی ضرورتوں کی تکمیل کے لئے انہوں نے یہ مقدس فریضہ انجام دیا۔ البتہ قرآن مجید کی تعلیمات کی تشریح اور توضیح کے بجائے انہوں نے صرف اس پر اکتفا کیا ہے کہ چند موضوعات کی نشاندہی بقید آیات قرآنی کردی ہے اس سے قارئین کی تکمیلی باقی رہتی ہے۔ ان کا انگریزی ترجمہ بڑی حد تک اپنے پیش رو عبداللہ یوسف علی کے ترجمے سے مستعار ہے۔ کلام اللہ کی خدمت کے ضمن میں ایسی علمی خیانت مزید قبیح ہے۔ ان کے حواشی کیت اور کیفیت و دنوں لحاظ سے ناقصی ہیں البتہ ان میں کوئی فکری کبھی نہیں پائی جاتی ہے جو کہ ایک مستحسن پہلو ہے۔ ان کا یہ ترجمہ اوسط قاری کی بنیادی رہنمائی کے لئے کارآمد ہے۔ اس کا دائرہ اثر ماریش ہی تک محدود رہا اور انگریزی علمی حلقاتے اور قارئین اس سے لاعلم رہے۔

ماریش نژاد ایک اور عالم کیو عرفات کا ترجمہ 1991 میں انگلستان سے شائع ہوا۔

عرفات کے ذہن پر تازہ ترین سائنسی ایجادات، حقائق اور نظریات ایسے مستولی ہیں کہ ان کی رائے میں قرآن مجید کی گویا ہر آیت میں سائنسی اکشاف اور اکٹاف مذکور ہیں۔ ان کی دانست میں سائنسی حقائق کا یہ بیان ہے قرآن مجید کی حقانیت کا ثبوت ہے۔ علم الحیات، شماریات، ہندسه، فلکیات، زراعت غرض یہ کہ سائنس کے ہر شعبے کی گوناگون تفصیلات سے ان کے تفسیری حواشی پر ہیں۔ ذاتی آراء بھی کثرت سے درآئی ہیں، مثلاً جمہوریت کو عین مطلوب قرآنی قرار دینا۔ موصوف کا جذبہ دعوت اور تبلیغ یقیناً قابل داد ہے لیکن وہ جادہ اعتدال سے منحرف نظر آتے ہیں اور سائنس کی تبلیغ اور تلقین کو قرآن مجید کا مقصود متصور کرتے ہیں۔ یہ ترجمہ قارئین اور علمی حلقوں کی توجہ منعطف کرنے میں ناکام رہا ہے۔

خدمت قرآن مجید کا داعیہ بلاشبہ قابل رشک ہے البتہ احمد زیدان اور ان کی الہیہ دینا زیدان کی مشترکہ اور "مبینہ" تصنیف میں اس کا ایک قابل فریض پہلو نظر آتا ہے۔ ان مبینہ متز جمیں نے ایمان، خیر اور اخلاق کو طاق پر رکھتے ہوئے عبد اللہ یوسف علی کے انگریزی ترجمے کا اپنے نام سے پیش کرنے کی جا رکتی ہے۔ حسین نہابوکی مانند ان کے ہاں بھی سائنس سے اشتغال اور مرجوبیت کا رجحان ہے۔ یہ منبع قرآن مجید کے آفاقی اور ابدی پیغام عام کرنے کے بجائے اسے صرف ایک محدود، مخصوص تناظر میں پیش کرنے کے مراد ہے۔ عبد اللہ یوسف علی کے انگریزی ترجمے کی افسوس ناک نقائی کے باعث اسے کوئی مقام حاصل نہیں ہوا۔ چونکہ اس میں تفسیری حواشی شامل نہیں ہیں لہذا مصنف کے فکری میلانات کو متعین نہیں کیا جاسکتا۔

1993 میں پونا، ہندوستان سے طبع یہ ترجمہ ہندوستانی فوج میں ملازم، مویشیوں کے معاون کوئی ای۔ اے۔ کے۔ پٹھان کے کچ ذہن کی تخلیق ہے۔ اپنے دیباچے میں موصوف نے تمام مسلمان اہل قلم کے تراجم کو انہا پسندی کا مظہر قرار دیتے ہوئے یکسر مسترد کر دیا ہے۔ اپنے مبلغ علم کے پارے میں خود ہی یہ اطلاع دی ہے کہ ان کا مطالعہ قرآن مجید صرف چند علاقائی زبانوں میں قرآن مجید کے تراجم کا مرہون منت ہے۔ اس ضمن میں ذکر نہ عربی زبان میں مہارت کا ہے نہ علم تفسیر کی شناوری کا۔ اس کے باوصف ان کی لدن ترانی یہ ہے کہ آج تک قرآن مجید کا کوئی صحیح ترجمہ ہوا ہی نہیں ہے اس پر مستزاد یہ تکلیف دہ بیانات کہ آپ کی وفات کے بعد

صحابہ کرام اقتدار کی جگہ میں ایسا منہک ہوئے کہ اصل اسلام ضائع ہو گیا اور پھر بعد میں محمد شین اور فقہاء نے اپنی اپنی رائے کے مطابق اسلام اور اس کے عقائد اور احکام وضع کئے۔ تعداد ازدواج، خاندانی منصوبہ بندی، شفاعت کے تصور کے بارے میں ان کی آراء اہل جمہور سے متصادم اور گمراہ کن ہیں۔ ترجمے کی زبان پست اور انглаط سے پڑ ہے۔ یہ افسوس کا مقام ہے کہ قرآن مجید کی خدمت کی آڑ میں ایسی فتح نفسانیت کا مظاہرہ کیا جائے۔ ماجد فخری کی شہرت بطور ماہر اسلامیات ہے بالخصوص فلسفہ اور اخلاقیات ان کے مطالعہ کا خصوصی سیدان ہیں البتہ ان کا 1993 میں شائع انگریزی ترجمہ مایوس کن ہے اور ان کی جلالت علمی کے شایان شان نہیں۔ مثلاً رسول کے لئے بائل کی اصطلاح Apostle کا استعمال جو حواری کے ہم معنی ہے یا کعبہ کے لئے Shrine کا لفظ جو مشرکانہ رسوم و رواج کے لئے مختص ہے۔ متعدد آیات کا ترجمہ جزوی طور پر ان سے ساقط ہو گیا ہے۔ یہ اضافہ غالباً غیر ضروری ہے کہ اس بے احتیاطی سے کلام اللہ کی من و عن ترجمانی کا فریضہ ادا نہیں ہوتا بلکہ یہ قارئین کے ذہنی انتشار اور گمراہی کا باعث ہوتا ہے۔ فخری نے قرآنی سورتوں، اصطلاحات، تسمیحات کا پس منظر بیان کرنے یا ان کا تعارف کرنے کی کوئی کوشش نہیں کی ہے جو کہ ایک سلسلہ خلا ہے۔ عربی اور اسلام سے نابدد انگریزی قارئین کے لئے اس انداز کی رہنمائی از حد ضروری ہے۔ حروف مقطعات کے بارے میں یہ غلط بیانی ملتی ہے کہ زیادہ تر قرآنی سورتوں کی ابتداء اور اختتام حروف مقطعات پر ہوتا ہے۔ امر واقعہ یہ ہے کہ کل 114 سورتوں میں سے صرف 29 سورتوں کی ابتداء حروف مقطعات سے ہوتی ہے جبکہ یہ ایک بھی سورہ کے آخر میں درج نہیں ہیں۔ ابراہیم کے قصہ کے ذیل میں ذبح اسحاق کو قرار دیا ہے، یہ عقیدہ یہود کا ہے۔ مسلمانوں کا اجماع ہے کہ ذبح اسماعیل ہیں۔ ہر چند کہ فخری نے دعویٰ آسان، بامحاورہ زبان میں ترجمہ پیش کرنے کا کیا ہے۔ درحقیقت زبان و بیان کے لحاظ سے بھی یہ تصنیف ناقص ہے کہ اس میں جا بجا متروک، ثقل، غیر مانوس الفاظ ملتے ہیں جو آج کے قارئین کے لئے چیتائ سے کم نہیں، الغرض یہ ترجمہ کا رام مطلق نہیں۔

1997 میں ٹیکس، امریکہ سے محمد فاروق اعظم ملک کا ترجمہ شائع ہوا۔ پاکستان نژاد یہ مترجم اپنی اعلیٰ پیشہ دراثتہ تعلیم کی تکمیل کے بعد امریکہ میں مقیم ہو گئے اور وہاں ترجمہ قرآن مجید

کے لئے کوشش رہے۔ ہر چند کہ اس ترجمے میں تفسیری حواشی شامل نہیں ہے۔ مترجم نے اسلام، قرآن مجید اور آپ کا خاطر خواہ تعارف تصنیف کے ابتدائی صفحات میں کر دیا ہے۔ سی طرح قرآن مجید میں مذکور متعین شخصیات کے بارے میں اپنے ضمیموں میں توضیح اور تشریح کر دی ہے۔ فہرست مندرجات اور ہر سورہ کی ابتداء میں بھی قرآنی پیغام کو نمایاں کیا ہے۔ غرض یہ کہ قارئین کی بڑی حد تک رہنمائی ہو جاتی ہے۔ یہ سارا تذکرہ البتہ تاریخی طور پر معروف نکات پر مشتمل ہے۔ تفسیری حواشی کی غیر موجودگی کے باعث موصوف نے آج کے معاملات اور مسائل سے تعرض نہیں کیا۔ امریکہ میں مقیم، اعلیٰ تعلیم یافتہ اور دعوت میں فعال، درود مند صاحب قلم سے توقع اس سے کہیں زیادہ تھی کہ وہ دور حاضر کے فتنوں، نظریات اور طرز فکر کا راجحہ یہ اسلامی نقطہ نظر سے کرتے اور قارئین کے لئے ذہنی غذا فراہم کرتے لیکن مترجم قرآن مجید کے روایتی، مختصر تذکرے کے حصہ میں محدود رہے اور یہی اس تصنیف کی بڑی خامی ہے۔

مفکر محمد شفیع کی شہرت بر صغیر کے سربرا آورده دیوبندی، خلقی عالم دین کے طور ہے۔ ان کو اپنے مرشد مولانا اشرف علی تھانوی سے خصوصی اور قلبی تعلق تھا۔ ان کی مشہور تفسیر معارف القرآن مولانا تھانوی کی فکر کی مزید توضیح اور تشریح پر مشتمل ہے۔ اپنے حلقة میں معارف القرآن بہت مقبول ہے کہ یہ قرآن مجید کے پیغام کو روایتی انداز میں اور تفسیر بالماثور کے اصولوں اور ضوابط کے مطابق قارئین کے سامنے پیش کرنے میں بہت کامیاب ہے۔ قرآنی احکام اور مسائل کی تعبیر اور تشریح اس تصنیف کا ایک اور امتیازی پہلو ہے اس باب میں بھی موصوف نے تنقیح کلی طور پر اپنے شیخ مولانا تھانوی کا کیا ہے۔ اس حلقة سے مسلک اور متاثر حضرات کے اصرار پر 2000 میں معارف القرآن کا مکمل انگریزی ترجمہ منظر عام پر آیا اور اس حلقة کی دینی ضروریات کو کماہقہ پورا کرتا ہے، البتہ اس کی افادیت خاصی محدود ہے۔ اولاً یہ ٹھیک روایتی تفسیر ہے گو بعض مقامات پر عصری مسائل کے اسلامی حل کی خوشنگوار سعی ملتی ہے عام قارئین کے لئے یہ باعث کشش نہیں۔ 2000 میں ترکی کے جامعات کے اساتذہ پر مشتمل مجلس ترجمہ کی جانب سے بظاہر ایک نیا ترجمہ شائع ہوا لیکن درحقیقت یہ 1992 میں علی اوذک اور دیگر ترک اساتذہ کے ترجمے کا تجدید ہے۔ غالباً اشاعتی مصالح کے باعث وہی قدیم تصنیف نئے عنوان اور نئے مترجمین

کے نام سے شائع ہوئی ہے چونکہ یہ بجنسہ ماقبل کے ترجمے کی نقل ہے اس میں وہ خامیاں موجود ہیں جو اصل میں ہیں، مثلاً معروف انگریزی متز جمین عبد اللہ یوسف علی اور محمد مارماڈیوک پکھال کے انگریزی تراجم سے مستعار مواد، نامکمل اور سرسری موضوعاتی اشارے یا بعض مقامات پر ترجمے میں در آئی اغلاظ۔ یہ تصنیف/ ترجمہ اس اعتبار سے منفرد ہے کہ یہ 1992 میں شائع ترجمے سے مستعار ہے اور وہ ترجمہ بھی اپنے پیش رو متز جمین کا بعینہ عکس ہے، غرضیکہ یہ نقل در نقل کا باب کسی عجوبے سے کم نہیں۔

مصر نژاد ایم. اے. ایس. عبدالحليم عرصے سے سے برطانوی جامعہ اسکول آف اورینٹل کے شعبہ اسلامیات سے وابستہ ہیں معروف مغربی ناشر آکسفورد یونیورسٹی پریس نے انھیں ایک نئے انگریزی ترجمے کی ذمہ داری تفویض کر کے انھیں ایک نادر موقع فراہم کیا کہ غیر مسلم قارئین کے لئے پیغام قرآنی کی ترسیل اس طباعتی ادارے کے توسط سے بآسانی ممکن ہے ورنہ بالعموم مسلمان ناشرین کی کتب کی اطلاع غیر مسلم قارئین کو نہیں ہوتی اور قارئین بھی ان نامنوں اداروں کی مطبوعات کی جانب راغب نہیں ہوتے۔ افسوس کا مقام ہے کہ قرآن مجید کے افہام و تفہیم کا فریضہ بڑی حد تک عبدالحليم کے ترجمے سے ادا نہیں ہوا ہے اور یہ نادر، تاریخی موقع تقریباً ضائع ہو گیا ہے۔ اولاً تفسیری حواشی اس تصنیف میں برائے نام ہیں، اس پر متزاد ان کے حواشی کے مندرجات آج کے غیر عربی داں / غیر مسلم قارئین کے لئے بڑی حد تک بے معنی اور بے کار ہیں مثلاً سورہ الفاتحہ کے حواشی میں ذکر نہ قرآن مجید کے آفاقی پیغام کا ہے، نہ توضیح اس کے معنی اور مطلب کی اور نہ کوئی تذکرہ دعا، اللہ اور بندے کے مابین تعلق کا اور نہ اس سورہ کی کل مصحف سے مناسبت کا۔ ان کی توجہ صرف ”الرحمٰن، الرحیم اور رب“ کے صرفی اور نحوی پہلوؤں اور مشتقات پر مرکوز رہی ہے، یہ علمی بحث غیر مسلم اہل مغرب کے لئے حکمت اور دعوت دونوں لحاظ سے بے سود۔ بعض حواشی میں فکری تسامحات اور تجدید زدگی کا رنگ ہے۔ صدقی امور کے بارے میں وارد قرآنی ارشادات کے ذیل میں یہ تکلیف دہ بیان ہے کہ یہ احکام بالکل مختلف معاشرتی ضمن میں نازل ہوئے تھے اب صورتحال تبدیل ہو چکی ہے۔ بالفاظ دیگر یہ صریحاً تعریض ہے، ان کے فرسودہ اور کہنہ ہونے پر۔ قرآنی اصطلاحات اور تلمیحات کا تعارف کرنے کی بھی کوئی کوشش نہیں

ملتی۔ زکوٰۃ کو محض نیکس کہا ہے اور بعض مجوزات کی تاویل بھی ملتی ہے۔ اپنے دیباچے میں موصوف نے اسلام اور قرآن مجید کا جامع تعارف کیا ہے لیکن غیر مسلم قارئین کی ذہنی سطح اور توقعات کو ملاحظہ خاطر رکھنے کے باعث یہ ترجمہ ممتاز ترجم میں شامل ہونے کے لائق نہیں۔ مغرب میں اپنے طویل قیام کے باوصف موصوف نے آج کے مسائل مثلاً تشدی، انہتا پسندی، ماحولیات، مشیات اور حکیمی معاشرے میں غیر مسلموں کے ساتھ زندگی بسر کرنے کے متعلق قرآنی ہدایات سے کوئی سروکار نہیں رکھا ہے۔ مختصر ایہ تصنیف قرآن فہمی کا حق کماہنہ نہیں ادا کرتی۔

2005 میں امریکہ سے شائع سید وقار احمد کا یہ ترجمہ خیانت اور سرقة کی ایک اور شرمناک مثال ہے۔ یہ تصنیف مصنف کے دیباچے، سوانحی کوائف اور تفسیری حواشی سے عاری ہے لہذا مصنف کے علمی اور ذہنی پس منظر اور فکری رجحانات کا کچھ حال نہیں کھلتا۔ پیش لفظ مشہور عام مقرر ذاکر نائیک کے زور قلم کا نتیجہ ہے۔ اس میں جا بجا دعویٰ انہتائی اصرار کے ساتھ یہ کیا گیا ہے کہ قرآن مجید سائنسی حقالق سے پہ ہے مزید برآل قارئین کو متذہب کیا ہے کہ وہ سوامی رجنیش کو بھگوان تسلیم نہ کریں۔ ترجمہ قرآن مجید میں اس کا کیا محل ہے؟ ترجمہ تقریباً کلی طور پر عبداللہ یوسف علی کے ترجمے (شائع 1937) سے ماخوذ ہے۔ 70 سال قبل کی کسی تصنیف کو آج اپنے نام سے پیش کرنا کسی لحاظ سے علمی خدمت نہیں قرار دیا جاسکتا۔ ستم بالائے ستم، اس ترجمے کو جامعہ الازہر کے شعبہ ترجمہ نے مستند ہونے کی سند بھی عنایت کی ہے۔ قرآن مجید کے باب میں یہ کہل انگاری اور غیر ذمہ داری اور زیادہ شنیع فعل ہے۔

نصرزاد محمد محمود غالی کا 2008 میں طبع انگریزی ترجمہ اس لحاظ سے ایک نیک فال ہے کہ موصوف جامعہ ازہر، قاہرہ کے شعبہ النسہ اور ترجمہ میں استاد ہیں کہ بیسویں صدی کے اوائل تک جامعہ ازہر کے علماء ترجمہ قرآن مجید کے شدید مخالف تھے۔ وہ غیر مسلموں اور غیر عربی داں قارئین کے لئے دعوتی نقطہ نظر سے بھی کسی زبان میں قرآن مجید کی ترجمانی کے قائل نہیں تھے ان کو یہ خدشہ بھی تھا کہ ترجمے کی آڑ میں ضال اور مضل افراد اور گروہ قرآن مجید کے پیغام کے انہتائی مسخ کے مرتكب ہوں گے۔ ان کا یہ خدشہ ایک حد تک بجا ہے کہ ترجمے کے نام پر ہر طرح کے فتنے کھڑے کئے گئے ہیں۔ ذری نظر تنقیدی جائزے میں اس قماش کے بعض تراجم کا علمی اور فکری

تعاقب کیا گیا ہے البتہ ترجمے کی افادیت اور اہمیت سے انکار ممکن نہیں کہ اس کے بغیر دعوت اور تبلیغ کا اہم فریضہ گویا ساقط ہو جائے گا وسیع تر مفہاد اور مصالح کے پیش نظر دیگر علماء نے ترجمہ قرآن مجید کی مشروط اجازت دی۔ اس باب میں اب تازہ اضافہ بلکہ خوشنگوار تبدیلی یہ ہے کہ خود جامعہ از ہر کے ایک استاد نے ترجمے کا فریضہ انجام دیا۔ شعبہ ترجمہ سے واپسی کے باوصاف ان مترجم نے اس فرض کو محض ضابطے کی خانہ پری کے طور پر ادا کیا ہے۔ موصوف کی انگریزی زبان پر عدم قدرت کے باعث یہ تصنیف تقریباً بے مصرف ہے کہ زبان و بیان کی ایسی تکمیل شدید اور متواتر اغلاظ ہیں کہ انگریزی داں قارئین کے لئے اس کا مطالعہ انتہائی صبر آزمایا اور اعصاب شکن ہو گا۔ یہ امر بھی کم تجھب خیز نہیں کہ مترجم نے قرآن مجید کے خصائص، معانی، پیغام اور مندرجات کا تعارف پیش کرتا تک بھی ضروری یا مناسب نہیں خیال کیا۔ تفسیری حواشی برائے نام ہیں اور وہ قارئین کے ذہن کو جلا نہیں بخشنے۔ قرآنی اصطلاحات، امثال، تلمیحات، قصص، اعلام حتیٰ کہ قرآنی تصور حیات کو واضح نہیں کیا گیا ہے۔ ہر چند کہ اس ترجمے کی مذکورہ بالا علماتی اہمیت ہے کہ اس کا تعلق جامعہ از ہر سے ہے لیکن بحیثیت ترجمہ یہ ایک ناکام سعی ہے۔

ہندوستان نژاد عالم وحید الدین خاں کی اردو تفسیر تذکیر القرآن 1985 میں منتظر عام پر آئی۔ اس کا انگریزی ترجمہ 2011 میں شائع ہوا۔ ہر چند کہ انگریزی یہ ترجمہ مصنف کی صاحبزادی کے قلم سے ہے اور مصنف ہی کے اشاعتی ادارے سے طبع ہوا ہے۔ یہ اصل اردو سے بعض مقامات پر ناقابل توجیہ طور پر مختلف ہے مثلاً تذکیر القرآن کے مقدمہ میں خاں نے اسلام، قرآن مجید اور اسلامی نقطہ نظریہ حیات کو مدلل اور دلنشیں انداز میں بیان کیا ہے۔ اس کے برعکس انگریزی ترجمے کا دیپاچہ مختصر بھی ہے اور فکری کجھ سے دانہدار بھی۔ سائنس سے مرعوبیت کے زیر اثر یہ عجیب و غریب دعویٰ کیا ہے کہ آج سائنسی دور اور تحقیقات کی روشنی میں انسان کے کلام الٰہی کے مخاطب ہونے کا نکتہ حقیقت بن گیا ہے۔ مصنف کے قرآن ہنہی کے باب میں تفرادات اور تسامحات متعدد ہیں مثلاً یہ کہ انبیاء کرام کو جہان بانی، قوت اور اقتدار سے متعلق مُسَنَہ تھا اور طرز یہ کہ اس ضمن میں مثال موسیٰ کی پیش کی ہے۔ بعض تحریکی حلقوں میں سیاسی اقتدار سے فرط تعلق کے خلاف رد عمل قابل فہم ہے لیکن اس کے لئے متن قرآن مجید کو تجھے مشق بنانا

نامناسب ہے۔ آج اسلام کے نام پر بپا تشدد کی جتنی نہ مت کی جائے کم ہے درحقیقت اس خباثت نفس کا اسلام سے کوئی تعلق ہی نہیں، اسلامی شعائر کی توجیں اور بدنامی اسلام کے کسی بدترین دشمن نے اس حد تک نہ کی ہوگی جو ان چند بے راہ روا شخصاں کے سیاہ کرتوں کے باعث اسلام کے حساب میں حالیہ دور میں درج ہوئی ہے۔ اس منظر نامے کے باوصف جہاد، ریاست، حکومت جیسے تصورات سے اعلان براءت وحید الدین خاں کا تفرد ہے اور تم یہ کہ اسے وہ قرآن مجید سے ثابت کرنے کے درپے رہتے ہیں۔ نسلی اور حقیقی مسلمانوں کے مابین تفریق سے متعلق ان کی رائے بھی محل نظر ہے جو نص سے ثابت نہیں۔ اس انگریزی ترجیح کا ایک مزید تشویش ناک پہلو یہ ہے کہ بعض مقامات پر یہ اصل اردو تصنیف سے معمتوی طور پر بالکل مختلف ہے۔ اردو تفسیر میں تاریخی تناظر میں قرآن مجید کے ارشادات کی روشنی میں یہودی بد عہدی اور شرپسندی کا قدرہ ذکر ہے البتہ انگریزی ترجیح میں تفسیری حواشی اس تاریخی حقیقت کو بڑی حد تک حذف کر دیا گیا ہے۔ تفسیری حواشی میں احادیث سے بطور مأخذ اعتنا برائے نام ہے، گویہ تفسیر بڑی حد تک تفسیر بالحاور کی نمائندہ ہے۔ اس ترجیح میں آیت بہ آیت ترجیح کے بجائے رواں، آزاد ترجمانی کا انداز اختیار کیا گیا ہے جو کہ قارئین کے لئے از جد مفید ہے۔ مصنف کو اسلامی مأخذ پر یہ طویل حاصل ہے جس کا مظہر یہ تصنیف ہے البتہ ان کے مقاصد بیانات اور اہل جمہور سے ایک حد تک مختلف موقف کے باعث ان کا یہ ترجمہ وسیع پیاسے پر مسلمان قارئین کو قابل قبول نہیں۔

2010 میں پاکستان نژاد محمد شریف چودھری کا انگریزی ترجمہ لاہور سے طبع ہوا۔ قرآن فہمی کی ترویج کے مقصد سے مصنف کے قلبی تعلق کا اندازہ اس تصنیف سے ہوتا ہے کہ ہکوصوف نے سورتوں کے موضوعات بقید رکوع معین کئے ہیں اور انتہائی جامع اشاریے کے توسط بھی قارئین کی رہنمائی ہے کہ مختلف موضوعات، سائل اور معاملات کے بارے میں وہ قرآن مجید سے رجوع کریں۔ اس نیک فہمی کے باوصف اس ترجیح کے دو عیوب ناقابل غفو ہیں۔ اول ایہ انگریزی ترجمہ پیش رومحمد مارماڈیوک پکتھال کے ترجیح سے بڑی حد تک نقل ہے اس سرقة کا کوئی جواز ممکن نہیں۔ مزید یہ کہ مصنف کو انگریزی زبان سے علاقہ نہیں لہذا اس تصنیف کا مطالعہ ہمت شکران بھی ہے اور غیر نفع بخش بھی۔

2011 میں فلسطین نژاد اسد نیر بول کا ترجمہ شائع ہوا، ہر چند کہ سروق پر یہ دعویٰ ہے کہ یہ تصنیف 20 مستند تفاسیر پر بنی ہے لیکن اس کے مندرجات سے اس کی تصدیق نہیں ہوتی کیونکہ صرف تین مفسرین کا صرف ایک ایک مرتبہ حوالہ دیا گیا ہے۔ درحقیقت یہ تصنیف بالاراء کی نمائندہ ہے۔ اس کا دوسرا عجیب اسرائیلیات پر مصنف کا غیر ضروری انحصار ہے۔ عیسیٰ کے عهد طفویلیت میں گھوارے میں کلام کے بارے میں وارد صریح قرآنی آیت پر یہ تبصرہ ہے کہ مذکورہ بیان صرف عیسیٰ کا دعویٰ ہے جس کی تائید اللہ نے نہیں کی۔ جابجا جدید سائنسی حقائق کو متن قرآنی سے برآمد کرنے کی بھی لا طائل سعی ملتی ہے۔ متن کے ترجمے میں بعض فاش غلطیاں ہیں۔ مصنف کی تجدیزگی سورہ النساء آیت 34 پر مفصل بحث میں نمایاں ہے جس میں انہوں نے شدود مکے ساتھ یہ نکتہ پیش کیا ہے کہ ”فاضر بوهن“ سے مراد نافرمان بیوی کی سرزنش کرنا نہیں بلکہ اس سے وظیفہ زوجیت ادا کرنا ہے۔ ایک دوسرا ضمیمہ قرآن مجید کے مخلوق یا غیر مخلوق ہونے کے بارے میں ہے۔ عہد عباسی کو اس بے معنی قضیے کو موضوع بحث بنانے سے قرآن مجید کی آخر کیا خدمت ہو سکتی ہے؟ مصنف عرصے تک امریکہ میں درس قرآن مجید کی خدمت انجام دیتے رہے ہیں۔ یہ افسوس کا مقام ہے کہ انہوں نے اپنی صلاحیتوں اور وسائل کا خاطر خواہ اور سودمند استعمال نہیں کیا۔

لبنان نژاد طلال اطانی کا ترجمہ 2012 میں منظر عام پر آیا ہے۔ موصوف بہ اعتبار پیشہ کپیوٹر انجینئر ہیں۔ اسلامیات یا قرآنیات میں ان کے تخصص کا کوئی ذکر نہیں ملتا۔ ان کی تصنیف مخف انگریزی ترجمے پر مشتمل ہے حتیٰ کہ دیباچہ تک شامل نہیں، تفسیری حواشی، ضمیموں یا فرہنگ کا کیا نہ کور۔ پس منظر، تعارف اور تشريع اور توضیح کے بغیر اسلام سے ناواقف انگریزی داں قارئین سے یہ توقع عبث ہے کہ وہ ایسی تصنیف سے استفادہ کر پائیں گے۔ بعض آیات کے ترجمے میں بھی ان کو شدید تسامح ہوا ہے۔ حواشی کی عدم موجودگی میں اطانی کی فکری ترجیحات یا نقطہ نظر کا کوئی اندازہ نہیں ہوتا اس سے اہم تر نکتہ یہ ہے کہ حواشی کے بغیر یہ تصنیف قارئین کی رہنمائی سے قاصر ہے۔

مذکورہ بالا جائزے سے یہ واضح ہے کہ مسلمان اہل قلم کے انگریزی تراجم کی تعداد میں

1980 کے بعد سے اب تک نمایاں اضافہ ہوا ہے۔ البتہ بیشتر تراجم کا معیار زبان و بیان اور مندرجات کے لحاظ سے ناقص ہے۔

مطلوبہ معیاری انگریزی ترجمہ: تقاضے اور خصائص

مندرجہ بالا جائزے سے یہ واضح ہے کہ زیادہ تر انگریزی تراجم غیرمعیاری ہیں۔ مستشرقین اور قادیانی مترجمین کا کیا ذکور، مسلمان مترجمین کی تصانیف بھی فکری تسامحات، مسلکی عصیت، تجدید ذہنی، قارئین کی ذہنی سطح سے اعراض، انگریزی زبان و بیان پر قادر نہ ہونا، عصری مسائل سے گریز، فقہی موضوعات سے غیر ضروری حد تک دلچسپی، عربی صرف ونحو کی نزاکتوں پر مفصل بحث، قارئین کی فکری رہنمائی سے اجتناب، سائنس اور تاریخ اور جغرافیہ سے نامناسب حد تک اشتغال وغیرہ جیسے استقام اور معاویہ سے خالی نہیں۔ اس تنقیدی جائزے سے یہ ظاہر ہوتا ہے کہ ایک معیاری انگریزی ترجمہ اب بھی درکار ہے۔ اس ترجمے میں مندرجہ ذیل خصوصیات اور تقاضوں کو لحوظ رکھنا عین مناسب ہوگا۔

۱۔ ترجمہ قرآن مطلق لفظی نہ ہو کہ اس سے مفہوم کی ترسیل میں اڑکاٹ ہوتی ہے اور ناموس، اجنبی دروبست اور ساخت کے جملوں سے قارئین کو غیر ضروری الجھن اور دشواری پیش آتی ہے۔ اسی طرح ترجمے میں بے قید آزادی یا دیدہ دلیری کے ساتھ ذاتی آراء کے بے محابا اظہار کی بھی گنجائش نہیں۔ ترجمہ حتی الامکان اصل متن کے مطابق ہوتا کہ کلام اللہ میں کسی آمیزش کا شابہ بھی نہ ہو۔ ترجمے کی عبارات میں (وانی اور تسلسل کے لئے تو سین میں) وضاحتی اضافے یقیناً جائز ہیں لیکن اس کی آڑ میں متن سے غیر متعلق اور ذاتی آراء کو متن کے ترجمے کے طور پر پیش کرنا تحریف کے مراد ہے جو کسی مسلمان کے لئے ناقابل قبول تصور، گناہ اور جرم ہے۔ غرضیکہ ترجمے میں متن سے مطابقت اور اس کے مفہوم کی پابندی از حد ضروری ہے۔

۲۔ ہر سورہ کے ترجمے سے قبل اس کے موضوعات اور اس کے نزول کے تاریخی پس منظر کا مختصر تعارف، اس سے مقصود اسباق اور احکام کی تذکیرہ ترجمہ قرآن کی بہت تنہیم کے

لئے معاون ثابت ہوتے ہیں۔ سورہ میں مذکور تاریخی اشخاص، مقامات، واقعات اور تہییات کے بارے میں مختصر تفسیری حواشی کا اہتمام ہو۔ البتہ اس باب میں طوالت سے اجتناب بھی ضروری ہے کہ قرآن مجید کا اصل مقصود انذار اور تبیشر اور ہدایت ہے۔ تاریخ، جغرافیہ اور اس کے متعلقات اس کا موضوع نہیں ہیں۔ سورہ اور آیات کی وضاحت کا محور سیرہ طیبہ ہوتا کہ حیات مبارک، صحابہ کرام اور ابتدائی تاریخ اسلام کے زریں نقوش قارئین کے دل و دماغ پر ثابت ہوں۔ اسبابِ نزول کے بارے میں بھی اعتدال اور توازن درکار ہے۔ اس پر یجا اصرار قرآن مجید کے آفاقتی پیغام کو اس کے نزول کے وقت کے حالات کے تابع اور محدود کرنے کے مراد ہے۔ مثلاً بعض مسلمان مترجمین کے ہاں سورتوں کے مکنی اور مدنی ہونے اور ہر سورہ میں آیات کے بھی مکنی اور مدنی ہونے پر غیر ضروری تفصیل کے ساتھ تذکرہ ہوتا ہے۔ مکنی اور مدنی سورتیں ایک تاریخی حقیقت ہیں لیکن اس پر بے چا اصرار قرآن مجید کے ابدی پیغام کو محدود اور مقامی کرنے کے مراد ہے۔ اصل توجہ سورہ کے پیغام ہدایت اور تذکرہ اور تبیشر پر ہونا چاہئے تاکہ قارئین کی ذہنی تربیت ہو۔ جمع اور تدوین مصحف کے متخصص طلباء متقدد میں کی تفاسیر سے مکنی اور مدنی سورتوں کے بارے میں حسب خواہ استفادہ کر سکتے ہیں۔ عام قارئین کے لئے پیش انگریزی ترجمے اور تفسیری حواشی میں ان تاریخی امور سے گریز کرنا چاہئے۔

۳۔ قرآن مجید میں مستعمل اصطلاحات اور بنیادی تصورات کی وضاحت فرہنگ میں بطور ضمیمه ہوتا کہ ترجمے کے مطالعے سے قبل، مطالعے کے دوران اور بعد میں اس سے رجوع کیا جائے۔ اس ضمن میں بھی اختصار مسخن ہے کہ غیر ضروری تفصیلات سے قارئین میں انتشار ذہنی ہوتا ہے۔ ان موضوعات کے سیر حاصل مطالعے کے لئے مستند اور معیاری کتب اور تفاسیر کا حوالہ دیا جائے تاکہ تفصیلات کے شائق قارئین حسب ضرورت ان سے استفادہ کریں۔

۴۔ قرآن مجید میں مذکور احکام کی تشریح اور توضیح تفسیری حواشی کا یقیناً جزو ہونا چاہئے، البتہ اس بارے میں فقیہی اختلافات اور احکام کی تمام ممکنہ صورتوں کی تفصیل سے گریز بہتر

ہے۔ کسی ایک فقہی مسلک پر اصرار قارئین میں اختلاف اور افتراق کا باعث ہوتا ہے۔ مزید براں ایسا ترجمہ دیگر فقہی مسلک پر کاربند قارئین کے لئے ناقابل قبول ہوتا ہے۔ لہذا مناسب یہی ہے کہ فقہ اور احکام پر مختلف مسلک کی نمائندہ کتب کا حوالہ فراہم کیا جائے تاکہ حسب ضرورت قارئین ان کا مطالعہ کریں۔ معیاری ترجمہ قرآن کسی ایک فقہی مسلک سے مخصوص نہیں ہونا چاہئے۔

۵۔ حتی الامکان تفسیری حواشی تمام متعلقہ قرآنی آیات کا تذکرہ ہو کیونکہ قرآن مجید اپنی تفسیر خود بہترین انداز میں کرتا ہے۔ جو نکتہ ایک آیت میں اجتماعی طور پر ہے اس کی وضاحت دوسری آیت میں ملتی ہے۔ اسی کا اطلاق احادیث پر بھی ہے۔ حضور اکرم ﷺ کی بعثت کا مقصد کلام الہی کی توضیح و تشریح تھا جسے آپ نے قول اوفعلاً احسن طریقے پر انجام دیا۔ تفسیر بالماثور کی افضلیت سے یہ مراد نہیں کہ مترجم آج کے معاملات، مسائل اور حالات سے اعراض برستے۔ اس کا فرض ہے کہ ہدایت الہی کی روشنی میں آج کے مسائل پر بحث کرے البتہ اس کا مقصود اس ضمن میں قرآنی تعلیمات کو اجاگر کرنا ہونا چاہئے۔ اپنی ذاتی آراء یا اپنے گروہی، مسلکی اور فکری آراء پر اصرار قارئین کے درمیان انتشار اور افتراق پر منتج ہوگا۔ اصل مقصد قرآن مجید کے ابدی پیغام کو آج کے حالات پر منطبق کرنا ہے۔

۶۔ یہ امر ملحوظ خاطر ہونا چاہئے کہ انگریزی ترجمہ قرآن کے مخاطب عربی سے نابلد انگریزی داں ہیں جو کم و بیش ایک خاص علمی، ذہنی سطح کے ہیں۔ لہذا ترجمے میں زبان اور بیان، محاورے اور اصطلاحات ان قارئین کے معیار کے مطابق ہوں۔ عربی اصطلاحات کا کثرت سے استعمال یا ان کو بحسبہ برقرار رکھنے سے قارئین کی رہنمائی ممکن نہیں، کسی بھی تصنیف کی کامیابی کا ضامن یہی معیار ہے کہ وہ قارئین کی ذہنی سطح سے ہم آہنگ ہو۔ اس کا اطلاق انگریزی ترجمہ قرآن پر بھی ہوتا ہے۔ انگریزی داں قارئین ترجمہ قرآن کے خواہ کتنے ہی شائق کیوں نہ ہوں اگر ترجمہ انگریزی زبان کی اغلاظ سے پُر ہو اور انگریزی محاورہ بیان کے خلاف ہو تو وہ کسی طرح قارئین کے لئے قابل قبول نہیں ہوگا۔ بدقتی سے بر صیریہ ہندو پاک سے شائع زیادہ تر انگریزی ترجمہ کی علمی سطح معمولی ہوتی ہے ان میں زبان و بیان

کی ایسی فاش غلطیاں ہوتی ہیں کہ قارئین کے لئے ان کا مطالعہ ہمت شکن ہوتا ہے۔ بعض مترجمین ایسی ناماؤں، ثقلیں اور غریب تر ایکب اور ذخیرہ الفاظ استعمال کرتے ہیں جس کے باعث اقہام و تفہیم کا باب کسی طرح نہیں کھلتا اور تصنیف اور ترجمے کا بیانی مقصد ہی فوت ہو جاتا ہے۔ بعض مترجمین کے ہاں مشکل پسندی کا رجحان غالب ہے۔ مغلق عبارت، غیر متعلق، طول طویل تفسیری حواشی، فقہی موشگھا فیاں، موجودہ سیاسی صورت حال پر غیر محتاط تبصرے، موجودہ حکمرانوں پر لعن طعن اور ان کو دجال اور طاغوت کی قرآنی اصطلاحات کی مصدقاق کے طور پر پیش کرنا، قارئین کی ذہنی سطح کو مطلق نظر انداز کرنا جیسے استقام بعض تراجم پر داغ کی مانند ہیں۔ اسی طرح حرارت ایمانی اور کفر سے نفور فی نفسہ محمود ہیں البتہ کفر اور غیر مسلموں کے ماہین فرق ملاحظ رکھنا مناسب ہے۔ تفسیری حواشی میں جا بجا غیر مسلموں کو مردود اور مقبول ٹھہرانا دعوت، حکمت اور اخلاق کے منافی ہے۔ توحید کا اثبات اور کفر کی تردید لازم ہے اسی طرح وحدت ادیان کا تصور سرتا سر غیر اسلامی ہے اور اس کی تبلیغ کا مطلق کوئی جواز نہیں لیکن اسی کے پہلو پہ پہلو یہود و نصاری کو مطعون کرنے سے بھی اجتناب کرنا چاہئے۔ آج کے تکنیکی معاشرے میں اس باب میں مزید احتیاط اور حکمت کی ضرورت ہے۔ مدعاہت اور مصلحت میں، منافقت اور حکمت میں، خوشنامہ اور رواداری میں بڑا نازک فرق ہوتا ہے مسلمان مترجم اور مفسر پر یہ نکات اگر روشن رہیں تو ان کی تصنیف کا دائرہ اثر اور افادیت میں اضافہ ہو گا۔

آج کے مترجم کی ذمہ داری دو چند بڑھ گئی ہے لیکن آج کے ان نئے مطالبات اور تقاضے کو پورا کرنا ایک کار عظیم ہو گا نہ صرف دعوت اور تبلیغ اور قرآن فہمی کے نقطہ نظر سے بلکہ ایسی حکیمانہ، جامع، معتدل تصنیف بنی نوع انسان کے لئے ایک بیش بہانعت بھی ہو گی اور اجر جزیل کا موجب بھی۔



حوالی اور حوالے

Robert of Ketton, *Lex Mahumet Psuedoprophe*,

Ludovico Maracci, *Alcorani Textus*, Padua, 1698.

Alexander Ross, *The Alcoran of Mahomet*, London, 1649.

Nabil Matar, "Alexander Ross and the First English Translation of the Quran", *Muslim World*, 88:1 (January 1998), pp.82.

Ibid., p. 85

Henry Stubbe, *An Account of the Rise and Progress of Mahometanism*, Lahore, Sh. M. Ashraf, 1954.

- George Sale, *The Koran*, London, Fredrick Wame, 1734, p.vii

- S.M.Zwemer, "Translation of the Quran, *Muslim World*, 5 (1915), p. 245.

George Sale, *The Koran*, London, J. Wilcox, p. iv

Ghulam Sarwar, "A Review of the Previous Translations of the Holy Quran" in his *Translation of the Holy Quran*, Karachi, Pakistan National Book Foundation, 1973, pp. vil-xxii

- M. Mohar Ali, *The Quran and the Orientalists*, Norwich, UK, Jamat Ihyaa Minhaj al-Sunnah, 2004, p.332.

- A.R. Nykl, "Notes on Palmer's *The Quran*", *Journal of the American Oriental Society* 56 (1936), pp. 77-84. -9
- Alfred Guillaume, "Review on the Koran Interpreted", *Muslim World*, 47:1 (1957), p. 248. -10
- Abdur Raheem Kidwai, "Arberry's English Translation of the Quran: An Assessment", *Insight Islamicus*, Srinagar, Kashmir, India, 6:2006, pp. 6-15. -11
- N.J. Dawood, *The Koran*, London, Penguin, 1956. -12
- Alan Jones, *The Quran Translated into English*, London, Gibb Memorial Trust, 2007. -13
- Abdur Raheem Kidwai, "Mohammad Abdul Hakim Khan's *The Holy Quran*: The First Muslim or the First Qadyani English Quran Translation?", *Insights*, Islamabad, Pakistan, 2:1,2009, pp.57-75. -14
- Kenneth Cragg, "The Holy Quran, English Translation by Sher Ali", *The Muslim World* 47:4 (1957), pp.341-342. -15
- Mirza Bashiruddin Mahmud Ahmad, *The Holy Quran*, Qadyan, India Sadr Anjuman Ahmadiya, 1947-63, 1, ix. -16
- Amatul Rahman Omar and Abdul Mannan Omar, *The Holy Quran*, Hockenssin, DE, USA, Noor Foundation, 2005. -17
- Norman Daniel, *Islam and the West : The Making of an Image*, Edinburgh, Edinburgh University Press, 1962. -18
- S.M. Zwemer, "Review on Abul Fadi's English Translation of the Quran", *Muslim World*, 2 (1912), pp. 82-83. -19
- Hairat Dihlawi, *The Quran*, Delhi, H.M. Press, 1916. -20
- Ghulam Sarwar, *The Holy Quran*, Singapore, 1920. -21

- Arafat El-Ashi (Ed.), *The Meaning of Glorious Quran: Revised and Edited in Modern Standard English*, Beltsville, USA, Amana, 1996. -۱۰
- M.M. Pickthall, *The Meaning of the Glorious Quran*, London, Allen and Unwin, 1930. -۱۱
- Abdur Raheem Kidwai, "Abdullah Yusuf Ali's Views on the Quranic Eschatology", *Muslim World League Journal*, 12:5, (February 1985), pp. 14-17. -۱۲
- Abdullah Yusuf Ali, *The Holy Quran : English Translation of the Meanings and Commentary*, Revised and Edited by the Presidency of Islamic Researches, Ifta and Guidance, Madina, King Fahad Holy Quran Printing Complex, 1990. -۱۳
- Maryam Jameelah, *Why I Embraced Islam*, Delhi, Crescent Publishing Company, pp. 3 and 5. -۱۴
- Arfaque Malik, "Review on the Message of the Quran by Mohammad Asad", *Muslim World Book Review*, 1:1 (Autumn 1980), p.6. -۱۵
- Rashid Ahmad Jullandri, "Review on Asad's *The Message of the Quran*", *Islamic Quarterly*, 12:3 (July-Sept. 1968), pp.179-180.
 - A.A. Nadvi, "Review on *The Message of the Quran*", *Arabia* (Feb. 1981) pp. 80-18.
- G. Igonetti, "Review on *al-Quran*", *Instituto Orientale di Napoli* 45(1985), p. 521-522. -۱۷
- K.E. Keck, "Review on Ahmad Ali's Translation of the Quran", *Acta Orientalia* 47 (1986), pp. 174-175.

- T.B. Irving, *The Quran: The First American Version*, -r9
 Vermont, USA, Amana, 1985.
- Ahmad Raza Khan Barelvi, *The Holy Quran*, Karachi, -r10
 Pakistan, Darul Uloom Amjadia, 1988.
- Abdul Majeed Auolakh, *The Holy Quran*, Karachi, Pakistan, -r11
 Awais Company, 1996.
- Laleh Bakhtiar, *The Sublime Quran*, Chicago, US, Qazi -rr
 Publications, 2007.
- Ahmad Zaki Hammad, *The Gracious Quran*, Lisle, USA, -rr
 Lucent, 2007.
- Tarif Khalidi, *The Quran*, London, Penguin, 2008. -rr
- S.V. Mir Ahmad Ali : *The Holy Quran with Translation and* -r12
Commentary according to the version of the Holy Ahlul Bait,
 Karachi, Pakistan, M. Khaleel Shirazi, 1964.
- M.H. Shakir, *The Quran*, New Delhi, India, Goodword, 2001. -r13
Ibid., passim -r14
- Mahmood Y. Abdullah, *Tampering with the Text and* -r15
Meaning of the Quran, Leicester, Academia Press, 2005.
- Anis Ahmad, "The Miracle called Quran at the Mercy of Charlatans, *al-Ittehad*, 15:2 (April 1978), pp. 45-62.
 - Bilal Philips, *The Quran Numerical : Hoax and Heresy*,
 Riyadh, Saudi Arabia, al-Furqan Publications, 1987.
 - Abdur Raheem Kidwai, "Undisciplined Untutored and -r16
 Unreasonable Readings of the Revealed Text : Some
 Recent English Translations of the Quran", *Muslim World*
Book Review, 34:1 (Autumn 2013), pp. 6-24.



قرآن مجید کے بارے میں مستشرقین کا علمی تعاقب

ہر چند کم یہودیت، عیسائیت اور اسلام کا مخرج اور مفع ایک ہی ہے، وحی الٰہی اور ان کے مابین اقدار مشترک کیست اور کیفیت دونوں اعتبار سے قابل لحاظ ہیں لیکن اس کے پاؤصف اس تاریخی ایسے صرف نظر کرنا ممکن نہیں کہ اسلام / مسلمانوں کو روزِ اول سے آج تک اسوہ ابراہیمی کے ان نام نہاد پیر و دل یعنی یہودیوں اور عیسائیوں کی جانب ہی سے سب سے زیادہ مخالفت اور بعض و عناد کا سامنا کرنا پڑا ہے، حرbi اور علمی دونوں محاذوں پر بالخصوص۔ قرآن مجید کے براہ راست اور متواتر مخاطب ہونے اور خاتم النبیین محمد ﷺ کی برسوں کو محیط بہترین اور ہر ممکنہ کاوش کے باوجود آپؐ کے دور کے یہودیوں اور عیسائیوں نے اسلام اور قرآن مجید کو گویا یکسر مسترد ہی کیا اور اس کی تبحیث میں کوئی کسر اٹھانہ رکھی۔ انہوں نے ہمیشہ اسلام کی حقانیت کا انکار ہی کیا اور اسلام کے عقائد اور اعمال کو سخت شدہ شکل میں پیش کیا۔ یہ ایک مزید افسوس ناک تاریخی حقیقت ہے کہ مخالفت کی یہ تئے عہد پہ عہد، صدی پہ صدی شدید تر ہوتی گئی۔ مسلمانوں کی روز افزود فتوحات اور اثر و نفوذ نے عداوت اور نفرت میں اور اضافہ کیا۔ یہ بھی حالات کی ستم ظریفی رہی کہ یورپ / اہل مغرب / کلیسا کا اسلام سے اولین تعارف میدان جنگ میں دو بدودشمن کے طور پر ہوا کہ اپنی ابتداء کے بعد اسلام / مسلمانوں کا دائرہ اثر بر ق رفتاری سے یورپ تک جا پہنچا۔ اندرس (اپنیں) صقلیہ، جنوبی اٹلی، بلقان، جنوبی روس، مشرقی اور وسطی یورپ کے بعد حتیٰ کہ فرانس تک مسلمان فاتحین اپنے قدم جما چکے تھے۔

احساس برتری کے ذمہ میں بدمست اور خود پسندی کے نشے میں غرق کلیسا (Church) نے اس نئے نگین خطرے سے نہنے کا واحد حل یہ تجویز کیا کہ جس طرح بھی ممکن ہو، صحیحہ اسلام،

تغییر اسلام، عقائد اسلام، احکام اسلام، شعائر اسلام غرض یہ کہ اسلام سے وابستہ ہر شے کو مطعون اور داغدار کیا جائے اور اس کو ایسی مسخ شکل میں پیش کیا جائے کہ کسی شخص کے لئے اسلام میں کوئی کشش باقی نہ رہے، گواں مقصد کے لئے خواہ تاریخ کا گلا گھوٹنا پڑے یا صریحًا بے بنیاد فتنہ انگیز قصے گڑھنا پڑیں، صدیوں کو محیط استشراق (Orientalism) کی روایت اسی اجمال کی تفصیل ہے، اسی شہ سرخی کی مکمل عبارت ہے، اسی تمہید کا اصل متن ہے۔ علم و فضل، معروضت، سائنس، تجربی طرز فکر اور تحقیق کے تمام بلند و بانگ دعوؤں کے باوصف کسی مستشرق کو آج تک اس کی توفیق نہیں ہوئی کہ وہ اسلام کے پارے میں مسلمانوں کے عقائد کو کم از کم بیان ہی کر دے۔ یہاں مطالبہ ان سے اسلامی عقائد کو تسلیم کرنے کا نہیں ہے اپنی تمام تصانیف میں جب بھی وہ اسلام کا تعارف پیش کرتے ہیں تو اس کی رو سے نہ قرآن مجید کتاب اللہ ہے، نہ وحی الہی کی کوئی حقیقت ہے، نہ حضور اکرم ﷺ کی کوئی حیثیت دینی پیشوں کی ہے، نہ حدیث کا کوئی تاریخی مقام ہے۔ یہ نکتہ آٹھویں صدی کے سینٹ جان (St.John) سے لے کر آج ایکسویں صدی کے ماںکل آنک (Andrew Cook)، پیٹریشیا کرون (Patricia Crone) اور اینڈریو رپن (Andrew Rippon) سب پر صادق آتا ہے۔ تحقیق کے خوش نما اور متأثر کن عنوان کے تحت محسن کذب اور افتراء اور التباس اور تشكیک پیدا کرنے کی ہر ممکن کوشش۔ اس کا اندازہ مستشرقین کے ان اتهامات سے ہوتا ہے جو وہ صدیوں سے اسلام اور مسلمانوں کے خلاف عائد کرتے آئے ہیں۔ مستشرقین کے حملوں کا اولین ہدف قرآن مجید کی نوعیت اور اصل پر ہے۔ ان کے مطابق نزول وحی اور حضور اکرم ﷺ کا اللہ کا اپنے کلام سے سرفراز کرنا مطلقاً ناقابل تصور اور ناقابل قبول ہے۔ اپنے اسی تعصب اور سمجھوی کی بناء پر وہ بلا تکلف حضور اکرم ﷺ کو قرآن مجید کا نعوذ باللہ مصنف گردانتے ہیں۔ آپ ﷺ کا مصنف قرآن مجید ہونا ان کے مسلمات میں داخل ہے۔ طرہ یہ کہ وہ آپ ﷺ کو ایسا مصنف بیان کرتے ہیں جس نے از خود کچھ تصنیف نہیں کیا بلکہ یہودی اور عیسائی روایات کا ایک ملغوبہ پیش کر دیا۔ رہی قرآن مجید کی ترتیب اور تدوین مستشرقین کو اس میں محفوظ سبقتی سبقتی نظر آتے ہیں۔ ان کی رو سے متن قرآن غیر مستند اور مختلف فیہ، اس کے جمع اور تدوین کی تاریخ مشکل کو اور اس کی ترتیب غیر فطری اور غیر منطقی ہے۔ قرآن مجید کے اسلوب، محاورہ بیان،

اوپی خصوصیات تک کے بارے میں ان کے قلم سے کہمہ خیر خال خال ہی ادا ہوتا ہے۔

جہاں تک اسلام اور قرآن مجید کے بدیہی باہمی تعلق کا معاملہ ہے مستشرقین نے اس بارے میں ایسے شو شے چھوڑے ہیں جو عبرت زابھی ہیں اور حدود بچھنکہ خیز بھی۔ کچھ کیفیت اس صریحے کی ”ناطقہ سر بہ گریبان ہے“ مثلاً مغرب میں آج کل مطالعہ اسلامیات کے ضمن میں بڑا شہرہ Revisionist School کے لائق فائق محققین کا ہے۔ اس طرز فکر کی داغ بیل انیسویں صدی کے ہنگری نژاد یہودی اگناز گولدزیہر (Ignaz Goldziher) نے ڈالی تھی اس میں کچھ مزید کل جرمن نژاد یہودی جوزف شاخت (Joseph Schacht) نے کھلائے۔ اس مکتبہ فکر (اگر اسے فکر پر منی قرار دیا جاسکے) کے مطابق قرآن مجید اور حدیث درحقیقت دوسری صدی ہجری یعنی حضور ﷺ کے ڈیڑھ سو سال بعد وجود میں آئے! ان کی تحقیق اینیق یہ ہے کہ امت مسلمہ نے اپنی فقہی، معاشرتی اور دینی ضرورتوں کی تکمیل کے لئے ان دونوں مأخذ کو ایجاد کیا اور انھیں اللہ، حضور اکرم ﷺ اور صحابہ کرام سے منسوب کر ڈالا! بانغاظ دیگر حضور اکرم ﷺ خلافے راشدین حتیٰ کہ تابعین کے عہد تک اسلام بہ طور ضابطہ حیات، بہ طور ایک روز افزوں معاشرے اور تہذیب قرآن مجید اور حدیث اور سنت کے بغیر وجود میں آگیا بلکہ پروان بھی چڑھتا رہا حتیٰ کہ نصف دنیا پر قابض تک ہو گیا۔ اس عجوبے کی کیا داد دی جائے۔ ”ایسے ظالم کا کیا کرے کوئی“ کی صورت حال۔ آخر بیسویں صدی میں لندن یونیورسٹی کے اسکول آف اورنیشنل اینڈ افریقن استڈیز کے شعبہ اسلامیات کے صدر اور پروفیسر جان وانسبرو (John Wansborough) نے مذکورہ بالا مفروضات میں کچھ اور عجیب و غریب اضافے کئے۔ وہ دور کی کوڑی یہ لائے کہ قرآن مجید کے مختلف اجزاء کی تشكیل دراصل حجاز/عرب میں نہیں بلکہ عراق یا شام کے مقامی باشندوں کا نتیجہ فکر ہے!! دوسری صدی ہجری کے بعد کے خوش عقیدہ مسلمانوں نے اسلام کے نام پر عقائد کا ایک پورا نظام گڑھا اور اس کو درجہ استناد بخشنے کے لئے قرآن مجید کا متن اور حدیث کے دفاتر وضع کئے۔ اس ناقابل یقین مفروضے کو نام نہاد علمی بنیادوں پر حالیہ عشروں میں موصوف کے شاگردوں اینڈ روپن، پیڑیشیا کرون اور مائیکل سکن نے مزید کمک پہنچائی ہے۔

مستشرقین کے ایک گروہ نے قرآن مجید کی تضعیف اور استخفاف کے لئے پورپی زبانوں میں ترجمہ قرآن کی راہ اختیار کی۔ مقصود یہ رہا کہ عربی سے نابلد قارئین کو ترجمہ قرآن کے نام پر گراہ کیا جائے ان کے دل و دماغ کو غلط ترجمے اور غلط ترجمانی اور فتنہ پرور حواشی کے ذریعہ سوم کیا جائے۔ مستشرقین کے انگریزی ترجم کی پوری تاریخ اسی شر سے مملو ہے۔ قرآن مجید کے اولین انگریزی مترجم الیکٹریڈ راس (Alexander Ross) ہوئے ہیں ان کا ترجمہ 1649ء میں منتظر عام پر آیا۔ بہ طاہریہ بیان خواہ کتنا ہی ناقابل قیاس محسوس ہو لیکن امر واقعہ یہی ہے کہ قرآن مجید کا یہ مترجم عربی سے مطلق ناواقف تھا اس حقیقت کی شہادت اور صراحة خود ایک اور مستشرق انگریزی مترجم قرآن جارج سل (George Sale) کی تحریر سے ملتی ہے۔ سل کا درج ذیل تبصرہ خاصا چشم کشایہ ہے:

راس کا انگریزی ترجمہ اصل میں فرانسیسی مترجم قرآن Du Ryer کے ترجمہ (شائع 1647ء) کا انگریزی چہہ ہے اور یہ نقل درنقل بھی حد درجہ ناقص ہے کیونکہ الیکٹریڈ راس عربی سے قطعاً ناواقف تھے اور فرانسیسی زبان پر بھی قادر نہ تھے لہذا ان کے ترجمے میں نئی غلطیوں کا درآنا کچھ ایسا عجب نہیں۔ ان کا طرز تحریر استقام سے پڑتا ہے اور کسی بہترین کتاب کا بھی ترجمہ ان کے قلم سے مضبوکہ خیز بن جاتا ہے۔

عجبہ صرف یہی نہیں Ross کے ترجمہ قرآن کے سرورق اور عنوان کی درج ذیل عبارت ان کی جہالت اور خبیث باطن پر دال ہے:

"The Alcoran of Mahomet, Translated out of Arabic for the satisfaction of all that desire to looking into Turkish vanities".

یہاں بلا تکلف صریحًا حضور اکرم ﷺ کو مصنف قرآن مجید قرار دیا گیا ہے۔ مزید ستم یہ کہ اسلام / قرآن مجید کو صرف ترکوں ہی تک محصور اور محدود کر دیا ہے گویا راس عربوں کے وجود تک سے بے خبر تھے۔

دوسرے انگریزی مترجم جارج سل (1734) ہوئے ہیں۔ قرآن مجید میں وارد لفظ ”عبد“ کا جواز یہ پیش کیا ہے کہ چوں کہ اسلام کو صرف غلاموں ہی نے قبول کیا تھا اسی لئے قرآن مجید میں یہ صیغہ خطاب مذکور ہے۔ ”یا ایها الناس“ کا ترجمہ مخفف ”O Makkans“ سے کیا ہے تاکہ یورپی قارئین کے ذہن میں یہ تصور بس جائے کہ اسلام، قرآن مجید مخف ایک وقتی اور مقامی معاملہ تھا جو اب کا لعدم کے درجے میں داخل ہے۔ اس میں ترتیب، قرآن مجید سے قبل ایک مفصل مقالہ تعارف اسلام کے طور پر ہے۔ جو متعارف کم، بدھن کرنے کی کوشش زیادہ ہے تاکہ قارئین اصل متن کے مطالعے سے قبل ہی اسلام اور حضور اکرم ﷺ سے تنفس ہو جائیں۔ اگلے مترجم جسے ایم راؤول (J.M. Rodwell) نے متن قرآن کی ترتیب کو بدلتے کا کارنامہ انجام دیا۔ اپنے علم و فضل کے پندار میں بدست انہوں نے متن قرآن کو نزدیکی تاریخی لحاظ سے از سر نو مرتب کیا ہے اور بڑی بے باکی سے اس کا اعلان اپنے ترجمے کے عنوان میں بھی کیا ہے۔

"The Koran : The Suras Arranged in Chronological Order with Notes (1861)"

اگلے مترجم ای. اچ. پالمر (E.H. Palmer) کا ترجمہ دانستہ اور نادانستہ اغلاط کی پوٹ ہے۔ ایک صاحب نظر اور نسبتاً منصف مزاج مستشرق عالم A.R. Nyki نے پالمر کے ترجمے میں در آئی 70 اغلاط کی نشاندہی کی ہے۔ اگلے مترجم Richard Bell نے اپنے پیش رو Rodwell کی راہ اپنائی اور اس کا برطلا اظہار ان کے ترجمے کے عنوان سے عیاں ہے۔

"The Quran translated with a critical rearrangement of the Surahs (1937-1939)".

موصوف نے آیات کے بارے میں بھی منفرد امامہ فرسائی کی میثاق یہ کہ فلاں آیت مصحف میں فلاں مقام پر غلط چپاں ہو گئی ہے، فلاں آیت درحقیقت مصحف میں شمولیت کے لئے تھی ہی نہیں، غلطی اس میں درج ہو گئی ہے وغیرہ وغیرہ۔ اے۔ جے۔ آربری (A.J. Arberry) کا ترجمہ نسبتاً نیمت ہے۔ گواغلات سے پاک یہ بھی نہیں ہے۔ 1956 میں عراق نژاد یہودی

ائیں۔ سج. داؤد (N.J. Dawood) نے اپنا ترجمہ پیش کیا، اپنے پیش لفظ میں موصوف نے جاز کے یہودیوں پر ظلم و تم کی داستان اس پیرائے میں رقم کی ہے کہ گویا اسلام صرف قتل و غارت گرمی سے عبارت ہے اور نعوذ باللہ حضور اکرم ﷺ یہود کے حق میں قہر مجسم تھے۔ تازہ ترین انگریزی ترجمہ الین جونز (Alan Jones) کا ہے جو 2007 میں شائع ہونے کے باوصف اسلام دشمنی اور قرآن مجید کو مطعون کرنے میں اپنے پیش روؤں سے آگئے ہی ہے۔ ان کے بقول قرآن مجید صرف مناظرے بازی پر مشتمل ہے۔ محض بائیبل ہی نہیں خطہ مشرق کے معروف قبیہ اور کہانیاں قرآن مجید کا مآخذ ہیں۔ مزید برآں قرآن مجید کا متن ”غیر واضح، پیچیدہ، مشکوک، مختلف فیہ، غیر منطقی اور معنی اور مطلب سے عاری ہے“ ۳۔

یہ امر عالم اسلام کے لئے انتہائی خوش کن اور باعث طہانتی ہے کہ علمی تاریکی کے اس ماحول میں استشر اق کے اس فتنہ عظیم کا پروہ چاک کرنے اور اس کا مسکت جواب دینے کی توفیق اللہ نے حال میں دو مسلمان اہل قلم کو بخشی ہے (۱) محمد مصطفیٰ الاعظمی (مولد: متہ، اعظم گڑھ) نے تعلیم پہلے دارالعلوم، دیوبند اور جامعہ الازہر قاہرہ اور پھر کیمبرج یونیورسٹی انگلستان سے حاصل کی۔ موصوف شاہ سعود یونیورسٹی ریاض میں اسلامیات کے پروفیسر ایم پیش کے طور پر فائز ہیں۔ کیمبرج کے اپنے ڈاکٹریٹ کے مقائلے میں اس سے قبل موصوف نے مستشرق شاخت (Schacht) کی حدیث کے بارے میں ہرزہ سرائی کا مدلل جواب دیا تھا، آپ کی تازہ تصنیف مطالعہ قرآنیات میں اہم اور قابلِ رشک درجہ رکھتی ہے۔

The History of the Quranic Text: From Revelation to Compilation
(Leicester, U.K. Islamic Academy 2003, 376 Pages)

گران تدریجی تحقیق کو محیط یہ تصنیف جمع قرآن کی بے غبار تاریخ پیش کرنے میں ازحد کامیاب ہے۔ وحی الہی کی صحیح کیفیت اور نوعیت، مکی اور مدینی ادوار میں نزول قرآن، صحابةٰ کرام اور کتابیں عظام کا متن قرآن کی صحت کے لئے اہتمام، متن قرآن کی ترتیب، مصحف کی شکل میں جمع اور تدوین اور اس ضمن میں بالخصوص حضرت عثمانؓ کی خدمات جلیلہ، عربوں میں فن کتابت کی

تاریخ، قرأت سبعہ اور متعلقہ مباحث کو محیط یہ تصنیف جمع و ترتیب اور تدوین قرآن کے بارے میں مستشرقین کے عائد کردہ الزامات اور اعتراضات کا مدلل اور جامع جواب ہے۔ الاعظمی کا انداز تحریر، طریقہ بحث، مستند تاریخی مأخذ اور منطقی استنباط اس تصنیف کے چند مزید امتیازی پہلو ہیں۔ موصوف نے بابل کے متن میں پوسٹ تحریفات کا چشم کشا تجزیہ بھی کیا ہے۔

بلند علمی پایہ کی دوسری تصنیف پروفیسر محمد مہر علی کی The Quran and the Orientalists, Norwich, U.K., 2004, 373 Pages کے خلاف اتهامات اور تعصبات کی یہ ایک قابل داد اور مبسوط تردید ہے۔ قرآن مجید کی تصنیف میں نعوذ باللہ حضور اکرم ﷺ کے ذاتی، اغراض و مقاصد، یہودی اور عیسائی مأخذ کی بنیاد پر قرآن مجید کی تالیف، وجہ الہی کے بارے میں ولیم میور، ڈیوڈ مارگولیٹھ، زچڑ بیل اور شنگری واث کی گمراہ کن آراء، جمع اور تدوین قرآن کے باب میں نولڈ کی، آرٹھر جیفرے، جان برشن اور تازہ ترین Revisionist School کے فتنہ پرور مفردات کلام اللہ کے اسلوب اور زبان و بیان کے بارے میں مستشرقین کی خردہ گیری اور ان کے تراجم قرآن کی فاش اغلاط وغیرہ کا فاضل مصنف نے انتہائی مہارت اور تحریر علمی کے ساتھ تعاقب کیا ہے جو کہ ملتِ اسلامیہ پر ایک احسان کا مقام رکھتا ہے۔

ان دونوں فاضل مسلمان اہل قلم نے جا بجا مستشرقین کے حوالے اور اقتباسات نقل کئے ہیں ان کی تصانیف جامع کتابیات سے مزین ہیں انہوں نے اپنے دلائل شستہ اور روایاں انگریزی محاورہ بیان میں پیش کیے ہیں۔ اس سے قبل بھی توفیق الہی سے بعض مسلمان اہل قلم مشنا عبد اللطیف طبادی اور محمد خلیفہ وغیرہ نے مستشرقین کے فتنے کی تردید کی تھی لیکن مستشرقین کے مالہ دماغیلیہ پر پروفیسر الاعظمی اور پروفیسر مہر علی کی مذکورہ بالا تصانیف گویا حرف آخر کا درجہ رکھتی ہیں۔ انشاء اللہ یہ دونوں تصانیف اس لئے کے استعمال میں بڑی معاون ثابت ہوں گی۔

حوالی اور حوالے

George Sale, *The Koran*, London, Fredrick Warne, 1734, p.vii .-۱

A.R. Nykl, "Notes on Palmer's *The Quran*," *Joumal of the American Oriental Society*, 56 (1936), pp. 77-84. -۲

Alan, Jones, *The Quran Translated into English*, London, Gibb Memorial Trust, 2007 -۳

قرآن مجید پر مستشرقین کی چند اہم تصنیف یہ ہیں:

1. R. Blachere, *Introduction an Coran* (1947)
2. John Burton, *The Collection of the Quran* (1977)
3. Arthur Jeffrey, *Materials for the History of the Text of the Quran* (1937)
4. Theodore Noldeke, *Geschichte des Qorans* (1909)
5. Richard Bell, *The Origin of Islam in its Christian Environment* (1926) and *Introduction to the Quran* (1958)
6. H. Hirschfeld, *New Researches into the Composition of the Quran* (1902)
7. John Wansbrough, *Quranic Studies, Sources and Methods of Scriptural Interpretation* (1977)

انگریزی ترجم قرآن پر مفصل تبروں کے لیے دیکھئے:

Abdur Raheem Kidwai, *Translating the Untranslatable : A Critical Guide to 60 English Translations of the Quran*, New Delhi, Sarup Publishers, 2011, 345 pages.

قرآن مجید اور مستشرقین پر دیگر مسلمان اہل قلم کی تصنیف:

Mohammad Khalifah, *The Sublime Quran and Orientalism* (1983)

A.L. Tibawi, *English Speaking Orientalists* (1964)

ایک مستشرق کا خوشنوار انگریزی ترجمہ قرآن مجید (۱۹۹۳ء)

پاساں مل گئے کعبے کو صنم خانے سے (اتبآل)

ہر چند کہ یہ مصروفہ پامال ہے لیکن زیرِ تذکرہ تصنیف پر بالکل صادق آتا ہے کہ مذکورہ تصنیف امریکہ نژاد اور امریکہ ہی میں مقیم مستشرق Thomas Cleary ٹامس کلیری (پ ۱۹۷۹ء) کی ہے۔ موصوف نے مشرقی ایشیا کی زبانوں اور تہذیب پر تحقیقی سند مشہور امریکی جامعہ ہارورڈ یونیورسٹی سے حاصل کی۔ ان کی اصل شہرت اور مہارت بطور مترجم ہے اور میدانِ اختصاص بدهمت کے مذہبی صحائف کا انگریزی ترجمہ اور ان کی ترتیب اور تدوین ہے۔ ۲۵ سے زائد بدهمت کے مذہبی صحائف کے ان تراجم ان کی جلالت علمی پر دال ہیں۔ اسلام پر ان کی یہ تین تصنیف اور تراجم ہیں:

- 1- The Essential Koran - The Heart of Islam: An Introductory Selection of Readings from the Quran (Harper Collins, 1993)
- 2- The Quran : A New Translation (Starlatch, 2004)
- 3- The Wisdom of the Prophet : The Sayings of Muhammad (Shambhala, 2001)

اس مقالے میں تذکرہ البتہ صرف اول الذکر تصنیف یعنی منتخبہ آیات قرآن مجید کے

انگریزی ترجمہ کا ہے۔ گوکہ یہ مکمل ترجمہ قرآن مجید نہیں ہے لیکن اس تصنیف کی اصل اہمیت اس میں شامل تفسیری حواشی کی بنا پر ہے۔ اس کے حواشی ہی مصنف کے قرآن مجید کے تین قابل ستائش طرز فکر کے عکاس ہیں۔ کلیری کا مکمل ترجمہ قرآن مجید اس باعث زیادہ لاکٹ توجہ نہیں کہ حواشی سے عاری ہونے کے باعث اس سے مصنف کے ذہن اور قرآن مجید سے متعلق اس کے نقطہ نظر کا حال کچھ کھلتا نہیں۔ تیسری تصنیف متجہ احادیث نبوی کے ترجمے پر مشتمل ہے جس کا اس مقالے سے براہ راست تعلق نہیں۔

زیر تبصرہ تصنیف کے دو مابہ الاتیاز پہلو ہیں اور دونوں ہی وقوع، بڑی حد تک حرمت انگریز اور مزید تحقیق اور مطالعے کے لاکٹ۔ ہر چند کہ یہ ترجمہ ایک مستشرق کے قلم سے ہے لیکن خوشنوار بلکہ تاقابل یقین حد تک صدیوں کو محیط، مستشرقین کی اسلام سے بعض و عناد سے عبارت روئیے سے یکسر مرزا ہے۔ دیباچہ میں چرچانہ اسلام کی خردشمنی کا ہے اور نہ اسے یہ سماتیت کے ایک ناکام، مضطجعہ خیز چربے سے تعبیر کیا گیا ہے۔ مزید باعث سرت یہ نکتہ بھی کہ معاصر مستشرقین کے برلنکس موصوف کی نظر میں اسلام دہشت گردی اور جنگ و جدال کا منع اور ماذن نہیں۔ اسی طرح ان کے تعارف یا حواشی میں مستشرقین کے تسامحات، تعصبات، مزعومات اور افتراء کا طومار نہیں ملتا بلکہ اس کے برلنکس مخلصانہ اور دیانتدارانہ سی اس امر کی ہے کہ آج کی سیکولر بلکہ مذہب بیزار دنیا کے سامنے قرآن مجید کی اہمیت، معنویت اور جواز کو ثابت کیا جائے۔ دلائل و براہین کی بنیاد پر مصنف نے اس بدیہی حقیقت کو اجاگر کیا ہے جس سے بدستمی سے مغرب لاعلم ہے کہ قرآن مجید ہی ایسا صحیفہ ہے جو اپنے قارئین کی ایسی ذہنی اور فلکری تربیت کرتا ہے جس کے نتیجہ میں حصول علم اور فروع دانش کے باب واہوتے ہیں اور تحقیق اور اکتشافات کی اصل روح تک رسائی ہوتی ہے۔ بغیر کسی ذہنی تحفظ کے مصنف نے قرآن مجید کا شمار توریت اور انجلی کی طرح کتاب الہی کے طور پر کیا ہے اور اس بلیغ نکتے کو بھی نمایاں کیا ہے کہ دیگر کتب سماوی کے برخلاف قرآن مجید کی تنزیل، جمع و تدوین اور تفسیر ایک تین تاریخی حقیقت ہے اسی طرح انہوں نے قرآن مجید کے عالم گیر پیغام کا اعتراف کیا ہے کہ اس کا مخاطب فرد بھی ہے اور جماعت بھی، اور ماضی کی لمبیں، آج کی اقوام اور مستقبل کے تمام بني نوع انسان۔ دیگر مستشرقین کے برخلاف ان کو اسلام

کی غیر معمولی کامیابی اور پذیرائی کے پس پشت کوئی دور از کار معاشری، جغرافیائی یا معاشرتی عوامل نظر نہیں آتے بلکہ اسے انہوں نے صریحاً اسلام کے انقلابی اور فطری پیغام کا شرہ قرار دیا ہے۔

ان کے الفاظ یہ ہیں:

محمد اور مسلمانوں کی کامیابی محض عسکری فتوحات کی مرہون منت نہیں بلکہ یہ نتیجہ تھی مسلمانوں کے اپنے مذہب سے فرط تعلق کا اور ظلم اور ناصافی کے خلاف ان کے بر سر پیکار ہونے کا۔ احکام قرآن اور خود اپنے کردار اور عمل سے آپ نے خاندانی، معاشرتی اور معاشی زندگی میں متعدد اصلاحات کیں

(ص. xii)

دیباچے کے علاوہ اپنے تفسیری حواشی میں مصنف نے جا بجا قرآن کی عظمت اور حنفیت کو اجاگر کیا ہے جو ان کی سلیم اطمینانی اور انصاف پسندی کی شہادت دیتا ہے۔ ان کے بعض قابل قدر تفسیری نکات حسب ذیل ہیں:

الف) قصہ آدم کے ذیل میں مصنف کی یہ صراحتیں بہت اہم ہیں: ”قرآن کی رو سے آدم کی لغزش کے لئے ڈا ذمہ دار نہیں بلکہ آدم اور ڈا دونوں ہی شیطان کے مکر کا شکار ہوئے“ (ص 171)۔ یہ موقف معروف یہودی / عیسائی روایت سے مکسر مختلف ہے جس کے مطابق جبوط کی تمام تر ذمہ داری ڈا کی ہے۔ اسی باعث عیسائی مغرب میں غورت کے حقیر ہونے کا خیال عام ہوا۔

مصنف نے اس حقیقت کو بھی نمایاں کیا ہے کہ قرآن مجید میں مذکور آدم کی شہیہ یہودی / عیسائی روایت سے بالکل جدا ہے۔ باسل کے بہوجب بنی نوع انسان خاطی ہونے کے سبب شفاعت اور نجات کا محتاج ہے۔ اسی کے زیر اثر عیسیٰ کے نجات وہنہ ہونے اور بنی نوع انسان کے گناہ کا کفارہ ادا کرنے کے عقائد عام ہوئے۔ مصنف نے یہ صراحت بجا طور پر کی ہے: ”یہودی / عیسائی عقیدے کے برخلاف قرآن نے اللہ کی قدرت کاملہ اور رحمت تامہ کو نمایاں کیا ہے، آدم کو عقل اور قوت فیصلہ سے سرفراز کیا ہے

اور آدم کو اولین چنگرِ الہی کے طور پر پیش کیا ہے۔ (ص ۱۷۱)

ب) مصنف نے ابتداء ہی میں غیر مسلم بالخصوص عیسائی قارئین پر یہ واضح کر دیا ہے کہ قرآن مجید میں مذکور بابل اور عیسائی دنیا میں رانج بابل کے درمیان نمایاں فرق ہے اور ان دونوں کو ایک نہیں سمجھنا چاہئے، (ص ۱۶۷)۔ بالفاظ دیگر مصنف نے موجودہ بابل کے محرف ہونے کا اثبات کیا ہے۔

ج) مذکورہ بالا نکتے کو مزید واضح انہوں نے اس جملے میں کیا ہے: ”قرآن اصل فرقان ہے کہ اس کے مندرجات کی روشنی میں قدیم صحف سماوی میں حذف اور اضافے کا علم ہوتا ہے اور اس طرح انسان اصل حقیقت سے واقف ہوتا ہے“ (ص ۱۷۶)۔

د) سورہ النساء میں وارد قانون و راثت میں عورتوں کے خلاف کوئی امتیاز نہیں برناگیا ہے یہ مخفی مستشرقین کا بہتان ہے۔ اس باب میں مرد اور عورت کے مابین فرق کی وجہ صرف یہ ہے کہ ”مرد کے برخلاف عورت پر معاشی کفالت کی کوئی ذمہ داری نہیں“ (ص ۱۷۹)۔

س) مصنف کے تجزیے کے مطابق قرآن مجید کا یہ غیر معمولی وصف ہے کہ ”عیسیٰ کے لئے انتہائی تعظیمی القاب (”کلمہ، روح“) کے استعمال کے باوجود اس نے اللہ کی وحدانیت کو بغیرہ برقرار رکھا ہے۔ قرآن نے عیسیٰ کے بنیادی پیغام کا اثبات بھی کیا ہے اور خود قرآن کو ماقبل کی وجہ الہی کے مصدق اور محافظ کے طور پر بھی پیش کیا ہے“ (ص ۱۸۰-۱۸۱)۔

ش) قرآن نے پیغمبروں کی عظمت کے پہلو بہ پہلو ان کی بشریت کا بھی اعلان کیا ہے۔ قرآن کا یہ امتحان قابل غور ہے کہ اس نے پیغمبروں کو حاملِ وجہ الہی سے تعبیر کیا ہے تاکہ ”ان کے پیغام کے الہی ہونے کے بارے میں کوئی شک و شبہ نہ رہے“ (ص ۱۸۲)۔

ص) رہبانیت کی تغلیط اور تردید قرآن کا ایک اور امتیازی پہلو ہے۔ ”کشاکش دنیا سے فرار انسان کو زیب نہیں دیتا۔ اصل امتحان یہ ہے کہ آزمائشوں اور مسائل کے باوصف انسان

زندگی بہترین طور پر بس رکھے،" (ص ۱۸۲)۔

ف) صدقہ اور خیرات کو اللہ کی راہ میں خرج کرنے سے تعبیر کرتے ہوئے قرآن مجید نے اس نیک عمل کی ترغیب اور اہمیت میں بہت اضافہ کیا۔ مصنف کا اس بارے لمحہ یہ تجربہ اہم ہے کہ "صدقہ، خیرات معاشرہ کی فلاح و بہبود اور اس میں توازن قائم رکھنے کے ضامن ہیں،" (ص ۱۹۳)۔

ط) "بت پرستی اور مادہ پرستی کے خلاف اعلان جنگ کے باوجود قرآن ترک دنیا کا قائل نہیں۔ اس کا مقصود ہے کہ دنیا میں توازن اور اعتدال قائم رہے، قرآن کے مطابق مال فی نفسہ محمود یا مذموم نہیں۔ اصل سوال یہ ہے کہ کیسے خرج کیا جائے، اسی پر اس کا محمود یا مذموم ہونا مختصر ہے،" (ص ۲۰۱)۔

پیغام قرآن مجید کی اس ثابت اور منصفانہ ترسیل اور ابلاغ کے علاوہ اس ترجمہ قرآن مجید کا دوسرا خوشگوار پہلو تقابلی ادیان ہے۔ یہ افسوس ناک بلکہ سوہانِ روح علمی روایت مغرب اور استشراق کے مسلمات میں داخل ہے کہ قرآن مجید نعوذ باللہ یہودی، مسیحی اور مشرق قریب کی مذہبی روایات کا ملغوبہ ہے اور آں حضرت مسیح اختراع ہنی۔ ان کے مطابق اولاً قرآن مجید کے مفہماں سرے سے غور و فکر کے لائق ہی نہیں، اور اگر کوئی ثابت پیغام جہاں تھا ہے بھی تو وہ یہودی / مسیحی روایات سے ماخوذ یا اس کا ناقص چہہ ہے۔ صدیوں سے مستشرقین توریت، انجیل اور قرآن مجید کے مابین مماثلت کو محض ناکام سرقے پر محول کرتے رہے ہیں، اس پس منظر میں مصنف کی یہ کاوش قابل داد ہے کہ اس غیر منصفانہ اور باطل مفروضے کو مطلق نظر انداز کرتے ہوئے اپنی تصنیف میں انہوں نے قرآن مجید اور تقابلی ادیان کے ضمن میں ایک نئی علمی روایت کی بنیاد ڈالی ہے کہ جا بجا قرآن مجید اور بدھ مذہبی صحائف کے مابین مشترک نکات کو منظر عام پر لائے ہیں اور اس میں ان کا رویہ تفوق یا اعتراض کا نہیں بلکہ مقصود دو عظیم مذہبی روایات کے درمیان متفق علیہ تصورات اور تعلیمات کو نمایاں کرنا ہے۔ مطالعہ قرآن مجید کے باب میں یہ ایک گرائیں بہا اضافہ ہے کیونکہ ہمارے علماء اور قرآن مجید کے طالب علم بالعلوم اس مشترک میراث

سے بے خبر ہیں۔ موصوف نے عالمانہ وقار کے ساتھ اور بحسرت ان مشترک اقدار کا تذکرہ کیا ہے۔

ان کی تحقیق کے مطابق رضاۓ الہی کے حصول کے لئے صدقہ، خیرات کی روایت، علم اور اس کی انواع اور اقسام کی جگتو، آبائی تقلید سے اجتناب، نور الہی سے ہم کنار ہونے کی سعی پیغم، تاریخی آثار کے حوالے سے حقیقت عظمی کی شناخت وغیرہ قرآن مجید اور بدھ مذہبی صحائف کے مشترک مضامین ہیں۔ اس اجمالی کی کچھ تفصیل یہ ہے:

(۱) سورہ البقرہ آیت ۲۲ میں منافقین پر یہ تعریض ہے کہ وہ دوسروں کو نیکی کا حکم دیتے ہیں جبکہ وہ خود نیک عمل کرنے سے محترز رہتے ہیں۔ مصنف کے بہوجب بدھ مذہبی صحیفے ادا ہوا ہے: ”ان کی مثال کونے میں بیٹھے ہوئے اس شخص کی سی ہے جو نیک عمل کا ذکر ضرور کرتا ہے لیکن یہ اس کے قلب کی اندر ونی آواز نہیں ہوتی، بلاشبہ ایسے ہی لوگ بے عمل ہیں“ (ص ۱۷۱)۔

(۲) سورہ البقرہ کی معروف آیت البر (آیت ۱۷۷) میں مختلف حاجت مندوں کی مدد کے لئے مال خرچ کرنے کا حکم آیا ہے۔ ”علیٰ خبیہ“ کی ضمیر کا مرجع مفسرین نے اللہ اور مال دونوں کو قرار دیا ہے یعنی خبیہ الہی کے تحت مال خرچ کیا جائے یا مال سے محبت کے باوصاف اسے ضرورت مندوں کی مدد پر صرف کیا جائے۔ مصنف کا قول ہے کہ بدھ مذہب میں مجتبہ یہی حکم پایا جاتا ہے کہ بہترین صدقہ یا عطیہ وہ ہے جو معنی، مستحق شخص اور عطیے کی مالیت سے ماوراء ہو۔ موصوف کی رائے میں صدقہ اور خیرات سے متعلق سورہ البقرہ کی جامع آیات (۲۶۴-۲۶۵) اور بدھ مذہب کی اس بارے میں تعلیمات مشترک اور مماثل ہیں بالفاظ دیگر دونوں مذاہب میں صدقہ اور خیرات کی اہمیت اور ان کی ادائیگی کے آداب اور اقدار یکساں ہیں (ص ۱۷۵)۔

(۳) سورہ آل عمران (آیات ۸۰-۷۹) میں عیسیٰ کے بارے میں عیسائیوں کے مشرکانہ

عقائد کی پُر زور تردید اور پیغمبر ان الہی کی بشریت کو واشگاف الفاظ میں بیان کیا گیا ہے۔ مصنف کے بھوجب بدھ مذہبی عقیدہ Mahaparinirvana-sutra شخصیت پرستی کے اسی شدید انکار کا مظہر ہے۔ بالفاظ دیگر، دونوں مذاہب میں شخصیت پرستی کی گنجائش نہیں (ص ۷۱)۔ یہاں یہ اضافہ البتہ ناگزیر ہے کہ یہ عقیدہ بدھ مذہب کا جزو ضرور رہا ہو گا مگر عملًا آج بدھ مذہب بدترین شخصیت پرستی سے عبارت ہے۔ گوتم بدھ کی مورتی پوچھا ایک ناقابل تردید حقیقت ہے۔ فاضل مصنف کا اس بارے میں مطلق سکوت ناقابل فہم ہے۔

(۲) سورہ لقمان (آیت ۲۷) میں اللہ کی خلائق اور لامدد و دیت کو اس مرعوب کن چیزائے میں بیان کیا گیا ہے:

روئے زمین کے تمام درختوں کے اگر قلم ہو جائیں اور تمام سمندروں کی روشنائی ہو جائے اور اس کے علاوہ سات سمندر اور بھی ہوں تب بھی اللہ کے کلمات ختم نہیں ہو سکتے۔ بے شک اللہ غالب اور باحکمت ہے۔

مصنف کی تحقیق کے مطابق بدھ مذہبی صحیفے The Flower Ornament Scripture کے باب ۹۳ میں آفاقی چشم کی جلالت کا اظہار بھی کم و بیش ان ہی الفاظ میں کیا گیا ہے کہ ”یہ آفاقی چشم تمام انس و آفاق اور حقیقت عظمی کی ہمہ وقت نگرانی کرتی رہتی ہے، حقیقت اولی کی جانب شب بھی رہنمائی کرتی رہتی ہے اور ترکیے کا فریضہ بھی انجام دیتی رہتی ہے۔ اس آفاقی چشم کی عظمت، تعلیمات اور صفات عالیہ کو تمام پہاڑوں کے مساوی قلم اور تمام سمندروں سے برابر روشنائی بھی رقم نہیں بکر سکتی“ (ص ۱۸۹)۔

(۵) مصنف نے اس حقیقت کی بھی نقاب کشائی کی ہے کہ سورہ سبا (آیت ۳) میں لوح محفوظ کا قرآنی تصور کم و بیش وہی ہے جو بدھ مذہبی صحیفے The Flower Ornament Scripture کے باب ۷۳ میں درج ہے۔ دونوں میں قدر مشترک یہ ہے کہ اس لوح میں ابد سے ازل تک کے تمام واقعات اور احوال درج ہیں۔ (ص ۱۹۰-۱۹۱)۔

(۶) سورہ سبا آیت ۳۹ میں صدقہ، خیرات کے لئے انعام خداوندی کا تذکرہ ہے۔ مصنف کا موقف ہے کہ بدھ مذہب میں بھی بے لوٹ صدقہ اور خیرات کے لئے بے حساب انعام کا عقیدہ ہے۔ ہرچند کہ یہ عطیہ ماڈی قدر و قیمت کے لحاظ سے معمولی ہی ہو۔ (ص ۱۹۱)۔

(۷) سورہ سبا (آیت ۳۳) میں آباء و اجداد کے دین کی اندھی تقلید کی نہ مدت کی گئی ہے۔ مصنف کی رائے میں گوتم بدھ کا پیغام بھی اسی حقیقت کا ترجمان ہے۔ مصنف نے ابراہیم اور آنحضرت مسیح تحسین پیش کرتے ہوئے اس کا اعادہ کیا ہے کہ انہوں نے باطل آبائی روایات کے خلاف کامیاب جہاد کیا اور آبائی دین کے بجائے براہ راست مشاہدے پر منیٰ حقیقت کے ادراک کو فروغ دیا۔ (ص ۱۹۱)۔

(۸) سورہ الفیل کے تاریخی سیاق و سبق پر گفتگو کرتے ہوئے مصنف نے یہ اشارہ کیا ہے کہ بدھ مذہبی روایات اور صحائف میں تاریخی واقعات کا تذکرہ اور آن سے دینی، روحانی اور اخلاقی سبق کا استنباط اور استناد ایک معروف منبع ہے۔

اسلام اور قرآن مجید کی حقانیت کے اعتراف اور اسلام اور بدھ مذہب میں متفقہ اقدار کی نشاندہی کے لئے مصنف مبارکباد کے مستحق ہیں۔ اس نوع کے بین المذاہبی اشتراک اور اتحاد کو فروغ دینا ہمارا فرض ہے اور اسی میں انسانیت کی فلاح ہے۔ ایسا بین المذاہبی مکالمہ جس سے عقائد پر آج نہ آتی ہو اور بہتر باہمی تعلقات کی راہ ہموار ہو بلاشبہ محمود بھی ہے اور مزید توجہ کا طالب بھی۔

آخر میں یہ اضافہ ضروری ہے کہ صدیوں کو محیط استشرائق کی تاریخ میں قرآن فہمی کی ایسی درخشان مثال شاذ ہی ملتی ہے۔



انگریزی تراجم قرآن مجید: جدید روحاں کے نتائج میں

اصلًا یہ مقالہ پروفیسر مجیب میموریل لکچر پر مشتمل ہے جسے مصنف نے 30 اکتوبر 2013 کو جامعہ ملیہ اسلامیہ، نئی دہلی میں پیش کیا۔

بظاہر یہ امر بڑا خوش کن ہے کہ ۱۹۰۵ء میں صرف 3 کے مقابلے میں آج 79 کمل انگریزی تراجم دستیاب ہیں البتہ یہ فہرست چند اوزار اہم حقائق کی عکاس ہے:

☆ اس علمی حاذپ پر بذریعہ مستشرقین اور قادیانی حضرات کی پسپائی اور مسلمان اہل قلم کی پیش قدمی بلکہ غلبہ ثابت ہوتا ہے۔

☆ مسلمان مترجمین کی صفت میں علماء کرام کی بحثیتی ہوئی اور جدید تعلیم یافتہ مسلمان اہل قلم کی بحثیتی ہوئی تعداد دور رسمتائی کی حامل ہے۔ Professional

☆ ان مسلمان مترجمین کی اکثریت کا تعلق ہندوپاک ہے لیکن اسی کے پہلو بہ پہلو 6 نو مسلم حضرات کے علاوہ بھلہ دیش، ایران، افغانستان، سعودی عرب، مصر، لبنان، ماریش اور بالخصوص ترکی کے مسلمان فضلاء کی نمائندگی خوش آئند ہے۔

انگریزی تراجم کی یہ کثیر تعداد شاہد ہے کہ مسلمانان عالم میں دینی مقصد کے لئے انگریزی زبان کا استعمال روزافزوں ہے کہ ان تراجم کے تقریباً ایک ہزار ایڈیشن لاکھوں کی تعداد میں طبع اور فروخت ہو چکے ہیں۔ اسلامی مطبوعات کے

ذخیرے کے اعتبار سے یہ "فرنگی/ولائیتی"، زبان اب بڑی حد تک اردو اور فارسی کی ہم سر ہے۔ کہاں ایک دور وہ تھا جب انگریزی سیکھنے کا درس دینے پر سر سید گوشدید مخالفت کا سامنا کرنا پڑا اور کہاں آج صورت حال یہ ہے کہ برضاء و رغبت اور بلا اکراہ دینی کتابیں بشمول تراجم قرآن مجید کثرت سے انگریزی میں ہیں۔ یہ تہذیبی اور تمدنی تقلیب تاریخ کے جبرا کا جیتا جاتا ثبوت ہے۔ اسی کے ساتھ ہی بقول علامہ اقبال اس حقیقت کا بھی غماز ہے ع

پاس باں مل گئے کعبہ کو صنم خانے سے

ان ابتدائی معروضات کے بعد ان انگریزی تراجم کے بعض رجحانات کا تجزیہ پیش

ہے:

۱۔ مستشرقین کے تراجم کی روایت اور اس کے خلاف رد عمل:

انگریزی تراجم کی تاریخ در اصل مستشرقین کی قائم کردہ روایت، صدیوں تک اس کے غلبہ اور پھر اس کے تعصبات کی تردید کے طور پر مسلمان اہل قلم کے علمی رد عمل کی تاریخ ہے۔ استشراق (Orientalism) کے مالک و ماعلیہ پر گفتگو کا یہاں مطلق موقع نہیں کہ موضوع بذاتِ خود ایک طویل محاصرہ کا طالب ہے۔ البتہ تراجم قرآن مجید کے ضمن میں یہ صراحت ضروری ہے کہ کُل سات مستشرق مترجمین میں سے چار براہ راست کلیسا (Church) کے مختلف مناصب پر فائز تھے، اور خود ان کے اپنے بیان کے مطابق ان کا اصل مقصد قارئین کو قرآن مجید / اسلام کے جعلی مذہب ہونے سے آگاہ کرنا ہے۔ ان کی تصنیف میں جو غلط بیانیاں، تعصبات اور فتنہ پردازی ملتی ہیں ان کے رد عمل کے طور پر اول میتویں صدی کے برطانوی ہندوستان میں ابوالفضل (۱۹۱۱ء)، حیرت دہلوی (۱۹۱۶ء) اور غلام سرور (۱۹۲۰ء) نے اپنے تراجم پیش کئے۔ یہ تراجم یقیناً انگریزی زبان و بیان اور حسن طباعت کے معیار پر پورے نہیں اترتے اور شجہہ یہ حضرات آج غیر معروف اور مجہول ہیں لیکن ان کی جرأۃ ایمانی اور جذبۃ صادق قابل داد ہے بلکہ اسے

ان کے حسن نیت اور اخلاص کی برکت کہیے کہ انہائی نامساعد ماحول میں ان کا لگایا ہوا پودا آج ایک شجر سایہ دار ہے اور اس کے برگ و بار خیرہ کن ہیں۔ یہ نکتہ بھی کچھ اہم نہیں کہ اس میدان میں مسلمان اہل قلم کے عمل دخل کے بعد مستشرقین کے نئے ترجم کو یا معدوم ہو گئے ہیں۔ غالباً مستشرقین نے اس حقیقت کا ادراک کر لیا ہے کہ انگریزی سے براہ راست اور بخوبی واقف ہونے کے باعث اب مسلمان ان کے سمجھ شدہ ترجم کے دجل و فریب کا شکار نہ ہوں گے۔ غرض یہ کہ مسلمان اہل قلم نے انگریزی ترجمہ قرآن مجید کی جو داغ بیل ایک دقائی اور جوانی کارروائی کے طور پر ذاتی تھی وہ نصرت الہی سے اب ایک ثابت، وقیع علمی روایت کے مقام پر فائز ہے۔

۲۔ قادریانی ترجم کا فتنہ:

اوائل بیسویں صدی کے برطانوی ہند میں قادریانیت کا فتنہ نمودار ہوا اور اس کے پڑھوٹ منادوں نے یکے بعد دیگرے ۱۷ انگریزی ترجم پیش کئے اور ۱۹۵۰ء کے عشرے تک یورپ اور افریقہ میں بظاہر اسلامی ناموں سے منسوب یہ ترجم التباس پیدا کرتے رہے۔ دیار مغرب کی جانب مسلمانوں کی معاشی ہجرت، انگریزی خواں مسلمانوں میں عام بیداری اور قادریانیوں کو غیر مسلم قرار دیئے جانے کے فعلے وغیرہ کے باعث یہ فتنہ اب بڑی حد تک کمزور ہو چکا ہے۔

1971 میں ظفر اللہ خان کے ترجمے کے بعد کوئی نیا قادریانی ترجمہ شائع نہیں ہوا۔ طویل وقٹے کے بعد 2005 میں امۃ الرحمن عمر اور عبد المنان عمر نے حکیم نور الدین (م 1914) کی غیر مطبوعہ تفسیری یادداشتیں پرمی ایک نیا ترجمہ اور تفسیر مرتب کر کے شائع کیا ہے اور سرور ق اور دیپاچے میں مصنف اور مرتبین کے قادریانی ہونے کا کوئی ذکر نہیں کیا ہے البتہ اپنے مندرجات کے لحاظ سے یہ قادریانی عقائد کا شارح اور ترجمان ہے۔ غرضیکہ مسلمان قارئین کو اس علمی محاذ پر بدستور محتاط رہنے کی ضرورت ہے تاکہ مسلمان ناموں سے منسوب یہ تصانیف باطل عقائد کی ترویج اسلام کے نام پر نہ کریں۔

۳۔ متفقہ میں کی تفاسیر کی طلب:

انگریزی خواں مسلمان قارئین کا ایک طبقہ صرف سلف کے تفسیری سرمایہ کے انگریزی ترجمے کا شائق ہے اس کی نمایاں مثال دار السلام ریاض کے زیر اہتمام ابن کثیر کی تفسیر کا انگریزی ترجمہ ہے، اسی ادارے کا ایک انتہائی مقبول انگریزی ترجمہ The Noble Qur'an اصلًا طبری، قرطبی اور ابن کثیر کی تفاسیر پر مبنی ہے۔ بنگلور ہندوستان سے سید اقبال ظہیر کی نامکمل تفسیر اشراق المعانی کا انگریزی ترجمہ بھی اسی رجحان کا مظہر ہے کہ یہ چندہ مفسرین کی آراء کے انتخاب پر مشتمل ہے۔ ان متفقہ میں کی جلالت علمی میں کوئی کلام نہیں اور ایسی تصانیف کی تاریخی حیثیت مسلم ہے، البتہ اس بدیہی حقیقت سے مفر نہیں کہ زمانے اور احوال و ظروف کی ایسی گہری خلیج محس عقیدت اور تبرک کے عصا کے سہارے نہیں پار کی جاسکتی اور اس نوع کی انگریزی تفاسیر آج کے قارئین کی فکری رہنمائی کما نہ کر سکتیں۔ ان میں مذکور پیشتر مباحثہ کا آج کے حالات اور مسائل سے کوئی سروکار نہیں۔

۴۔ نو مسلم فضلاء کی طبع آزمائی:

مسلمان مترجمین کی فہرست میں نو مسلم اہل قلم کی شمولیت قرآن مجید سے ان کی قلبی شیفتگی کے علاوہ اس حقیقت کی بھی چغلی کھاتی ہے کہ وہ مسلمانوں کے ترجم سے مطمئن نہیں کہ ان کی ذہنی اور فکری نشوونما ایک بالکل ہی جدا ماحول میں ہوئی اور جس طرز زندگی اور جن فکری سانچوں کے وہ عادی رہے وہ ہماری میراث سے خاصے مختلف ہیں۔ ان نو مسلم حضرات نے دین حق کا انتخاب اپنی جدوجہد اور جستجو سے کیا لہذا اسلام کی افہام اور تفہیم کے باب میں ان کا قدرے مختلف انداز کچھ ایسا عجب نہیں۔ ممتاز نو مسلم محمد اسد کے ہاں اعتزال اور عقلیت پسندی کا رجحان اسلام کی روایتی تعبیر و تشریع سے ان کے شدید اختلاف کا مظہر ہے اسی طرح عبد الحق اور عائشہ بیوی کے ہاں تصوف پر اصرار بھی ان کی روایتی اسلام سے عدم تعلق کا آئینہ دار ہے۔ ٹی بی اروگ، ٹیکی امریکی اور نور الدین ڈر کی نے بھی روایتی

تناظر سے گریز کیا ہے۔ یہ رجحان ایک لمحہ فکر یہ ہے کہ نو مسلم حضرات کو کس نئی پر اسلام سے روشناس کیا جائے، ان کو اسلام کی گراہ کن یا غیر صحت مند تعبیر و تشریح سے کیسے محفوظ رکھا جائے، ان کی ذہنی اور علمی سطح کے مطابق اسلام کی تعبیر اور تشریح کو کس طرح یقینی بنایا جائے؟ ان سوالات پر غور و فکر اور ان کے شافی جواب آج کا ایک اہم مسئلہ ہیں۔ دیار مغرب میں نو مسلم حضرات کی روز افزوں تعداد کے پیش نظر اس نئے علمی اور دینی مجاز کا اور اک آج علماء کرام کی اہم اور نازک ذمہ داری ہے۔

۵۔ تجدید زدگی:

اوائل بیسویں صدی میں جب مسلمان مترجمین منظر عام پر آئے تو یہ وہ دور تھا جب کہ مغربیت، عقلیت پرستی، تجدید اور سیکولرزم (غیر مذہبی تصور حیات) کا غلغله چہار سو تھا۔ مرعوبیت اور احساس کمتری کے زیر اثر چند مسلمان مترجمین کے ہاں معذرت خواہانہ اور تجدید زدہ تاویل کا رنگ ہے مثلاً عبداللہ یوسف علی، محمد اسد، احمد علی کے تفسیری حواشی میں امور غیب، معجزات، تعدد ازدواج، جہاد وغیرہ کے بارے میں۔ احوال اور ظروف کی رعایت یقیناً محمود ہے لیکن عقائد کے باب میں رسوخ اور صلابت اس سے کہیں زیادہ اہم ہے۔ تعبیر و تشریح میں اختلاف رائے فطری بھی ہے اور پسندیدہ بھی کہ اس سے ذہن اور قلب کو جودت ملتی ہے اور اجتہاد کے نئے مظہر سامنے آتے ہیں۔ صحت مند اختلاف رائے اور تعبیر کی کثرت کی کیفیت جسم میں نئے خون کے مرادف ہے کہ اس کے بغیر ترقی ممکن نہیں۔ جمود صرف جہادات کو زیبا ہے انسان کو نہیں۔ البتہ اس میدان میں اعتدال، توازن اور حکمت لازم ہیں ورنہ اجتہاد کے نام پر نصوص قرآنی، تعامل نبوی اور اجماع امت کی کوئی وقعت نہیں باقی رہتی۔ حالات و ظروف سے مغلوب اور مرعوب ہو کر قرآنی احکام کی ایسی تاویل جس کی سند نہ سیرۃ طیبہ سے ملنے نہ معقول دلائل سے اس سے اجتناب ضروری ہے۔ ذیل میں مشہور نو مسلم مترجم محمد اسد کے چند تفریقات کا ذکر ہے جن سے مذکورہ بالاتشویش ناک رجحان کا ثبوت ملتا ہے کہ وہ تجدید زدہ اور

مخدرات خواہانہ طرز فکر اور نام نہاد عقلیت پرستی کے نقیب اور مٹا دنظر آتے ہیں۔ مجزات کے انکار اور امور غیب کی غیر رواتی تاویل کے لحاظ سے وہ معتزلی مفسر قرآن مجید زختری اور مصری صاحب قلم محمد عبدہ کے قبیح کی مانند ہیں۔ ہم جمہور کے عقائد سے ان کے انحراف کی چند مثالیں یہ ہیں:

☆ سورہ اشراح میں وارد لفظ "وزر" کو اپنے حاشیہ میں اسد نے رسول اکرم ﷺ کی غلطیوں سے تعبیر کیا ہے، اس پرستم مستزاد کہ ان "غلطیوں" کی کوئی نشاندہی بھی نہیں کی ہے۔ رسول اکرم کو خود قرآن مجید نے اسوہ حسنة قرار دیا ہے اس ضمن میں یہ شدید بے احتیاطی قابل گرفت ہے۔

☆ وہ جنات کو نیک و بد نفاذی حرکات کا ہم معنی قرار دیتے ہیں۔ بعض مقامات پر انہوں نے جنات کا ترجمہ "غیر مریٰ قوتون" (الناس ۱۱۳:۶) اور حتیٰ کہ "اجنبی اقوام" (الاحقاف ۲۹:۳۶) اور (الجن ۲۷:۱) کے طور پر کیا ہے جو صریح نص قرآنی کے سخن کرنے کے مترادف ہے۔

☆ وہ اسراء اور معراج کو صرف ایک متصوفانہ تجربہ گردانے تھے ہیں جو محض روحانی تھا۔ علماء کے اعتراضات کے باوصف وہ اپنے اس موقف پر قائم رہے کہ کوئی جسمانی، حسی، مادی واقعہ یا سفر پیش نہیں آیا تھا بلکہ قرآن نے تمثیلی انداز میں ایک روحانی تجربہ بیان کیا ہے۔

☆ وہ قرآن مجید میں مذکور ان مجزات کے منکر ہیں کہ عیسیٰ نے گھوارے میں کلام کیا یا ابراہیم آگ سے بحفاظت نکل آئے۔ اسی طرح وہ لقمان، خضر اور ذوالقرینین کو تاریخی شخصیات تسلیم نہیں کرتے ان کی دانت میں قرآن مجید کا مقصود صرف ایمان اور اخلاق کا درس ہے نہ کہ ان شخصیات کا تذکرہ۔

☆ وہ سخن کے تصور کو مسترد کرتے ہیں اور یہ طفلانہ دلیل پیش کرتے ہیں کہ اللہ تبارک و

تعالیٰ سے یہ بعید ہے کہ وہ اپنا فرمان تبدیل کر لے۔

☆ صنفی امور بالخصوص حجاب اور سینہ اور سرڈھانکنے وغیرہ کے احکام قرآنی کے بارے میں ان کے شدید و ہنی تحفظات ہیں ان کی رائے میں ان امور کا تعلق ہر دور کے بدلتے ہوئے تبدن اور روایات سے ہے جو آج معیوب ہے وہ کل محسن ہو سکتا ہے۔ لہذا اس باب میں متن قرآن کے ظاہری /لغوی معنی پر اصرار مناسب نہیں۔ سورہ النور میں وارد صنفی احکام کو بھی انھوں نے اسی تجدید زدہ رنگ میں پیش کیا ہے۔

اپنی بعض غیر معمولی صفات کے باوصف یہ ترجمہ و تفسیر قرآن اہل جمہور کے لئے قابل قبول نہیں۔ گوکہ جرسن صاحب قلم مراد ہیوف میں ان کے غالی معتقد ہیں لیکن انھوں نے بھی اسد کی اس فکری کجھی کا اعتراف کیا ہے۔

مختصر اتجددگی کا یہ رجحان قارئین کو قرآن مجید کے پیغام سے بعد کا باعث ہے

۶۔ سائنس پر مرکوز مطالعات:

انسانی تاریخ بالخصوص جیسویں صدی اکٹھاف اور اکٹھاف سے عبارت ہے۔ سائنس کی ترقی اسلام کے نقطہ نظر سے رحمت الہی کا مظہر ہے۔ قرآن مجید نے بلاشبہ معرفتی یا سائنسی مزاج، طرز استدلال اور طرز فکر، مشاہدے، تفکر اور تعقل کو فروغ دیا اور اسی کی برکت سے قردن و سلطی کی مسلم تاریخ سائنس کا زریں دور ہے البتہ اس بدیہی حقیقت کا اعادہ ضروری ہے کہ قرآن مجید اصلاً کتاب ہدایت ہے، سائنسی حقائق کی تشرع اور توضیح اس کا مقصود سرے سے نہیں ہے، مزید برآں قرآن مجید کے اوپرین مخاطب یعنی ساتویں صدی کے ناخواندہ سامنیں کے لئے سائنسی حقائق کا بیان بے معنی اور بے محل ہوتا۔ کلام اللہ ہونے کے باعث ارشادات قرآنی سائنسی حقائق سے نہ مقاصد ہیں اور نہ ہو سکتے ہیں۔ البتہ اس باب میں اعتدال اور توازن لازم ہے کہ آج کے ہر معروف سائنسی نظریے کو آیات قرآنی کا مصدق نہ بھرا یا جائے کیونکہ ان کا مقصود

انسان کے دل و دماغ کی تطہیر اور تزکیہ ہے۔ بعض غیر معروف مسلمان مترجمین مثلاً خادم رحمٰن نوری، عرفات اور زیدان کے ہاں یہ تکلف پایا جاتا ہے کہ تقریباً ہر سائنسی خیال کا استنباط کسی نہ کسی آیت قرآنی سے کیا جائے گے۔ چونکہ ان مترجمین کا تعلق علماء کے گروہ سے نہیں ہے، ان کے ہاں فکری بے اعتدالی کچھ ایسی بعید از امکان نہیں۔ زیادہ حیرت انگیز مثال البتہ معاصر متاز پاکستانی عالم دین علامہ طاہر القادری کی ہے۔ موصوف بریلوی مسلک پر کاربند ہیں اور روایتی شیخ طریقت کے طور پر معروف ہیں اس کے باوصف ان کے ترجمہ اور تفسیر عرفان القرآن (2006) کے انگریزی قالب میں جا بجا سائنس اور قرآن مجید کے مابین ممااثت تلاش کرنے وردونوں میں تطابق ثابت کرنے کی رائیگاں سعی ملتی ہے۔ ان کی رائے میں بادی حرکیات (Aerodynamics)، کشش ثقل (Gravitation)، نوری سال (light year)، مقناطیسی قطب (Magnetic Poles)، طبیعت کے قوانین، جو ہری طبیعت، نظام ششی میں پھیم توسع، نظریہ اضافت (Theory of Relativity) اور جو ہری ذرات جیسے دیتی، حالیہ سائنسی نظریات قرآن مجید میں مذکور ہیں گے۔ سائنس سے حد درجے مرعوبیت اور قرآن مجید کو اس کے مصدقہ ٹھہرانے کا یہ رجحان قرآن مجید کی عظمت کے شایان شان نہیں۔

۷۔ مسلکی عصیت:

مسلکی اختلاف بلکہ عصیت ہماری ملیٰ تاریخ کا ایک سیاہ، شرمناک باب ہے۔ عبرت کا مقام ہے کہ اس عفریت سے تراجم قرآن مجید تک محفوظ نہیں۔ شیعہ، دیوبندی، بریلوی، اہل حدیث، سلفی اور تحریکی غرضیکہ ہر مسلک کا ترجمان اپنے مسلک کی حقانیت پر اصرار کے ساتھ ساتھ دیگر مسالک کی تغلیط اور تردید میں ملوث نظر آتا ہے۔ اپنے مسلک کا عالمانہ وقار کے ساتھ اثبات میں کوئی مضائقہ نہیں لیکن مخالفین کی تنقیص اور تکفیر مزید فتوں کا باب واکرتی ہیں۔ نادا قف مسلمان قارئین بالخصوص نو مسلم حضرات کے کے لئے یہ مسلکی مزعومات انتشار فکری کا باعث بنتے ہیں کیونکہ ان تراجم میں اپنے مرغوب برائذ کے اسلام کو عین حق ثابت کیا جاتا ہے۔

عالم اسلام کی موجودہ سیاسی صورت حال بلکہ انتشار اور افتراق کے پس منظر میں مسلکی اختلاف کو ہوا دینے والے تمام عوامل کی شیخ کی لازمی ہے۔ اگر مسلمانوں کے مابین باہمی نفرت اور تشدد کا درس دینے کے لئے قرآن مجید کی رو سے قابل گردن زدنی قرار دیا جائے تو یہ عمل اور شفیع ہو جاتا ہے اور اس کے فوری تدارک کے لئے عملی قدم اٹھائے جائیں۔ نفرت اور تشدد کے لئے صرف مسلمانوں ہی کی تخصیص نہیں کلام اللہ کو پڑا من غیر مسلموں کے خلاف تشدد برپا کرنے کے قبیع فعل کے مرتكب پر بھی پابندی اتنی ہی ضروری ہے۔ اگر دل و دماغ میں تشدد ایک بار رچ بس گیا اور اسے سند کسی نام نہاد عالم دین کے فتوی کی مل گئی تو معاشرے میں لا قانونیت، فتنے اور قتل و خون کا بازار گرم ہونا یقینی ہے۔ یہ ایک انتہائی تلخ حقیقت ہے کہ آج غیر مسلموں کے دل و دماغ میں اسلام / مسلمان اور تشدد، ہم معنی بن گئے ہیں اس میں اسلام دشمن عناصر کا کردار ایک بدیہی حقیقت ہے لیکن اس افسانے میں رنگ بھرنے اور اسے تواتر سے دہراتے رہنے کے لئے بدستی نے ہم بھی ایک حد تک ذمہ دار ہیں۔ غیروں کے ہاتھ مسلمان مہلوکین کی تعداد خود مسلمانوں کے باہمی مناقشوں کا شکار مہلوکین کی تعداد سے کم نہیں بلکہ کہیں زیادہ ہے۔ اس شرمناک معاملے کا سوہان روح پہلو یہ ہے کہ اس باہمی جدال و قتال کے لئے جواز اور فتاویٰ قرآن مجید اور احادیث مبارکہ سے برآمد کرنے کا ناپاک رواج عام ہوتا جا رہا ہے جو امت مسلمہ کے لئے کے لئے بالعموم اور علماء اور اہل فکر حضرات کے لئے بالخصوص ایک شدید خطرے اور فتنے کی علامت ہے۔ اسلام کو تشدد سے غسلک کرنے کا یہ رجحان اس دور کا فتنہ عظیم ہے۔ اس رجحان پر فوری طور پر قدغن عائد کرنا اسلام کے حق میں ایک بڑا احسان ہو گا۔

۸۔ تفسیر بالرائے:

حالات اور مصالح کے پیش نظر قرآن مجید کے ابدی پیغام سے ہدایت الہی کا استنباط ہر صاحب ایمان مفکر اور مصنف کا حق بھی ہے اور دینی فریضہ بھی۔ البته بعض نام نہاد مسلمان مترجمین کے ہاں خود رائی کے لئے اتنی شدید ہے کہ سیرۃ طیبہ، احادیث صحیحہ، سنت مبارکہ اور صحابہ کرام کے تعامل تک کونا قابل اعتبار قرار دیتے ہوئے محض اپنی ذاتی آراء کو مسلط کرنے کی

افسوس ناک مثال ملتی ہے۔ ان کے صبر آزم مطالعہ کے بعد تفسیر بالرائے کے خلاف احادیث میں وارد و عیدوں اور غیر محتاط تقاسیر اور تراجم کے خلاف بعض علماء کے شدید تحفظات کی حقانیت پر ایمان تازہ ہوتا ہے۔ اس قابل نفریں رویے کے علم بردار رشاد خلیفہ، ایم۔ اے۔ کے، پٹھان اور ادیب یکسل دغیرہ ہیں۔

۹۔ سرقہ اور علمی خیانت:

تراجم قرآن مجید کے ضمن میں ایک بظاہر ناقابل یقین رجحان سرتے کا ہے۔ احمد، ابی حیان، شاکر، ایم۔ اے۔ زید، نہابو، احمد اور دنیا زیدان، علی اوزک اور ایک حد تک لیلی بختیار کے ہاں پیش روانگریزی مترجمین بالخصوص عبداللہ یوسف علی اور پکتھال کے تراجم کا سرتہ ملتا ہے۔ یہ علمی خیانت کلام الہی کے حوالے سے اور زیادہ شنیج ہے۔

۱۰۔ پس از مرگ نظر ثانی تراجم:

انگریزی تراجم کے اس میدان میں یہ عجوبہ بھی قابل ذکر ہے کہ اصل مترجم کے انتقال کے ۵۰ سال بعد اس ترجیح اور حواشی کو قلم زد کرتے ہوئے اسی سے منسوب ایک نیا، نظر ثانی شدہ ایڈیشن شائع کیا جا رہا ہے۔ مثلاً عبداللہ یوسف علی کے اصل ۱۹۳۲ء کے ایڈیشن اور وزارت مذہبی امور سعودی عرب اور امامۃ کارپوریشن امریکہ کے نظر ثانی شدہ ایڈیشن ۱۹۸۹ء میں کوئی مناسبت نہیں۔ جراحی اور بنیادی تبدیلی کا یہی عمل پکتھال، شیر علی اور ایس وی میر احمد علی کے نظر ثانی ایڈیشنوں میں بھی جلوہ گر ہے۔ کسی مصنف کی اصل آراء کو منع کر کے پیش کرنا اس مصنف کے حق میں ظلم عظیم ہے اور علمی روایت کے عین منانی۔

۱۱۔ ترجمہ در ترجمہ کی روایت:

دیار مغرب میں گز شتر نصف صدی سے بر صغیر ہندو پاک اور بھگرہ دیش کے لاکھوں محاشی مہاجرین کے قیام کا ایک دلچسپ پہلو یہ ہے کہ ان مہاجرین کے ہاں اپنی نوجوان نسلوں کی دینی تعلیم اور تربیت کے لئے اپنے دور کے تراجم اور تصانیف کو محرب نئے کے طور پر

استعمال کیا جا رہا ہے۔ اس کی نمایاں مثالیں مغرب میں حال میں مولانا مودودی، مفتی محمد شفیق، علامہ احمد رضا خاں بریلوی، شیخ الہند مولانا محمود الحسن اور علامہ شبیر احمد عثمانی وغیرہ کے اردو تراجم کے تازہ انگریزی قالب ہیں۔ آج سے 70-60 سال قبل کی ان تصانیف کا آج کے مغرب کے طرز زندگی، معاملات اور معاشرت سے کوئی سروکار نہیں الہذا ان کی افادیت محدود اور ملکوں ہے۔ محض عقیدت مندی آج کے سلکتے ہوئے سوالوں کا جواب نہیں فراہم کر سکتی۔ تحریک کے حصول کا یہ رجحان ایک حد تک مضمونہ خیز ہے۔

۱۲۔ تائیشی (Feminist) تراجم:

آزادی نسوں اور یکساں صنفی حقوق سے متعلق تصورات اور مطالبات آج کے مسلم معاشرے میں بھی جاگزیں ہو چکے ہیں۔ تائیشی تناظر میں تصنیف بعض تراجم میں فقہاء کی آراء بلکہ احکام قرآنی سے روگردانی ایک تازہ ترین رجحان ہے۔ سورہ النساء آیت 34 میں مذکور تافرمان یوں کی سرزنش اور ”ضرب“ کے شاذ معنی احمد علی، لیلی بختیار، یکسل اور بیوں کے حالیہ تراجم میں در آئے ہیں۔ یہ رجحان دور رسم معاشرتی تبدیلی اور یکساں صنفی حقوق کی ایک دستیک ہے۔ علماء کرام پر لازم ہے کہ وہ اس سیلا ب بلا کی فکر کریں۔

مختصر انگریزی تراجم کے حالیہ رجحانات اہم بھی ہیں، خوش آئند بھی اور غور طلب بھی۔



حوالی اور حوالے

Murad Hoffmann, "Muhammad Asad : Europe's Gift to Islam", *Islamic Studies* 39:2 (2000), pp. 233-248

Khadim Rahmani Nuri, *The Running Commentary of the Holy Quran*, Shillong, India, Sufi Hamsaya, 1964.

Q. Arafat, *The Quran : The Conclusive Word of God*, Leicester, UK, Arafat Islamic Publications, 1991.

Ahmad Zidan and Dina Zidan, *Translation of the Glorious Quran*, London, Ahmad Zidan, 1991.

Muhammad Tahirul Qadri, *The Glorious Quran*, London, Minhajul Quran Publications, 2011.

Rashad Khalifa, *The Quran : The Final Scripture*, Tucson, Arizona, USA, The Spirit of Truth, 1978.

M.A.K. Pathan, *The Meaning of the Quran*, Pune, India Crescent Publications, 1993.

Edip Yuksel, et al., *The Quran : A Reformist Translation*, USA, Brainbow Press, 2007

M.Y.Zayid, *The Quran*, Beirut, Lebanon, Dar al-Choura, Mushaf Publications, 1987.

Houssein Nahaboo, *The Holy Quran*, Pailles, Mauritius, Mushaf Publications, 1987.

Ozek Ali, et al., *The Holy Quran*, Istanbul, Turkey, Ilmi Nesriyat, 1992.

Laleh Bakhtiar, *The Sublime Quran*, Chicago, U.S. Qazi Publications, 2007.

Arafat K. El-Ashi, *Pickthall's Meaning of the Glorious Quran : Revised and Edited in Modern Standard English*, Beltsville, USA, Amana, 1996.

Sher Ali, *The Holy Quran*, 1997

S.V. Mir Ahmad Ali, *The Holy Quran*, Elmhurst, New York, Tahrike Tarsile Quran, 1995.

عبدالرحیم قدوانی

فہرست انگریزی تراجم قرآن مجید (زمانی ترتیب کے حافظے سے)

نمبر شمار	متترجم کا نام	من اشاعت
۱۔	Alexander Ross	1649
۲۔	George Sale	1734
۳۔	J.M. Rodwell	جے. ایم. راؤڈول
۴۔	E.H. Palmer	ای. اچ. پالمر
۵۔	Mohammad Abdul Hakim Khan	محمد عبدالحکیم خاں
۶۔	Abul Fazi	ابوالفضل افضل
۷۔	Hairat Dihlawi	حیرت دہلوی
۸۔	Muhammad Ali	محمد علی
۹۔	Ghulam Sarwar	غلام سروار
۱۰۔	Muhammad Marmaduke Pickthall	محمد مارڈوک پکھال
۱۱۔	عبدالله یوسف علی	عبدالله یوسف علی 1934 - 1937

1937	Richard Bell	رجد بیل	-۱۲-
1947 - 1963	Mirza Bashiruddin Mahmud	مرزا بشیر الدین محمود	-۱۳-
1955	Sher Ali	شیر علی	-۱۴-
1955	A.J.Arberry	اے۔ جے۔ آربری	-۱۵-
1956	Nessim Joseph Dawood	نسیم جوzf داؤد	-۱۶-
1957	Abdul Majid Daryabadi	عبدالماجد دریابادی	-۱۷-
1964	Khadim Rahmani Nuri	خادم رحمانی نوری	-۱۸-
1964	S.V. Mir Ahmad Ali	اسی. وی. میر احمد علی	-۱۹-
1966	A.R.Tariq & Ziauddin Gilani	عبد الرحمن طارق اور ضیاء الدین گیلانی	-۲۰-
1967 - 1988	Syed Abul Ala Mawdudi	سید ابوالاعلیٰ مودودی	-۲۱-
1968	M.H. Shakir	امم۔ اتح۔ شاکر	-۲۲-
1969	Malik Ghulam Farid	ملک غلام فرید	-۲۳-
1969	Syed Abdul Latif	سید عبداللطیف	-۲۴-
1970	Hashim Amir Ali	ہاشم امیر علی	-۲۵-
1971	Zafrulla Khan	ظفراللہ خاں	-۲۶-
1971	Pir Salahuddin	پیر صلاح الدین	-۲۷-
1978	Taqi Uddin Al-Hilali & Muhammad Muhsin Khan	تھی الدین الہلائی اور محمد محسن خاں	-۲۸-

1978	Rashad Khalifa	رشاد خلیفہ - ۲۹
1979	Mufassir Muhammad Ahmad	مفسر محمد احمد - ۳۰
1980	Muhammad Asad	محمد اسد - ۳۱
1980	Mahmud Yusuf Zayid	محمد یوسف زید - ۳۲
1982	Shaykh Muhammad Sarwar	شیخ محمد سروار - ۳۳
1984	Ahmad Ali	احمد علی - ۳۴
1985	T.B. Irving	تی. بی. ارینگ - ۳۵
1986	Mohammad Khatib	محمد خطیب - ۳۶
1987	Houssein Nahaboo	حسین نہابو - ۳۷
1988	Ahmad Raza Khan Barelvi	احمد رضا خاں برلوی - ۳۸
1990	Abdul Majeed Auolakh	عبدالجید او لاکھ - ۳۹
1991	Q. Arafat	کیم جعفرات - ۴۰
1991	Mahmoodul Hasan & Shabbir Ahmad Usmani	محمود الحسن اور شیر احمد عثمانی - ۴۱
1991	Ahmad Zidan & Dina Zidan	احمد زیدان اور دینا زیدان - ۴۲
1992	Ali Ozek et al	علی او زاک وغیرہم - ۴۳
1993	Mir Aneesuddin	میر انیس الدین - ۴۴
1993	M.A.K. Pathan	امیم اے۔ کے۔ پٹھان - ۴۵

1994	Mohammad Ahmad	محمد احمد	- ۴۶
1996	Majid Fakhry	ماجد فخری	- ۴۷
1997	M. Farooqu-i Azam Malik	محمد فاروق اعظم ملک	- ۴۸
1997	Saheeh International	صحیح انٹرنیشنل	- ۴۹
1997	Muhammad Baqir Behbudi	محمد باقر بہبودی	- ۵۰
1999	عبد الحق بیولی اور عائشہ بیولی Abdal Haqq Bewley & Aisha Bewley	عبد الحق بیولی اور عائشہ بیولی Aisha Bewley	- ۵۱
2000	Zohurul Hoque	ظہور الحق	- ۵۲
2000	Mufti Muhammad Shafi	مفتی محمد شفیع	- ۵۳
2000	Translation Committee	ٹرنسلیشن کمیٹی	- ۵۴
2001	Afzalur Rahman	افضال الرحمن	- ۵۵
2002	M.J. Gohari	امیم جے گوہری	- ۵۶
2003	Shabbir Ahmed	شبیر احمد	- ۵۷
2003	Nooruddeen Durkee	نور الدین درکی	- ۵۸
2004	M.A.S. Abdel Haleem	امیم اے ایس عبد الحليم	- ۵۹
2004	Ali Quli Qarai	علی قلی قارائی	- ۶۰
2005	Amatul Rahman Omar & Abdul Mannan Omar	امۃ الرحمن عمر اور عبدالمنان عمر & Abdul Mannan Omar	- ۶۱
2005	Syed Vickar Ahmed	سید وقار احمد	- ۶۲

2006	Muhammad Tahirul Qadri	محمد طاہر القادری	۲۳۔
2006	Tahereh Saffarzadeh	طاہرہ سفرزادہ	۲۴۔
2006	Ali Unal	علی اunal	۲۵۔
2007	Laleh Bakhtiar	لالہ بختیار	۲۶۔
2007	Edip Yuksel et al	ایدیپ یکسل وغیرہم	۲۷۔
2007	Mufti Afzal Hoosen Elias	مفتی افضل حسین الیاس	۲۸۔
2007	Alan Jones	الین جونز	۲۹۔
2007	Ahmad Zaki Hammad	احمد ذکی حماد	۳۰۔
2008	Muhammad Mahmud Ghali	محمد محمود غالی	۳۱۔
2008	Tarif Khalidi	طریف خالدی	۳۲۔
2009	Wahiduddin Khan	وہید الدین خان	۳۳۔
2009	Mufti Taqi Usmani	مفتی تقی عثمانی	۳۴۔
2010	Jainul Abiden	زین العابدین	۳۵۔
2010	Muhammad Sharif Chowdhry	محمد شریف چودھری	۳۶۔
2010	Yahya Emerick	یحیی امریک	۳۷۔
2011	Assad Nimer Busool	اسد نمر بسول	۳۸۔
2012	Talal Itani	طلال اتلانی	۳۹۔

Marfat.com

سیرت طیبہ پر مستشرقین کی تصانیف

وہی طور پر مفتوح اور مغلوب قومیں یا تو فاتح اقوام کی نقلی کرنا اپنے لئے باعث فخر و سعادت سمجھنے لگتی ہیں یا پھر ان بے دلی نفرت کرنا اور کینہ پروری روا رکھنا اپنا مقدس فریضہ سمجھنے پڑھتی ہیں۔ نفرت اور بغض و عناد سے عبارت اسی انداز فکر کو مستشرقین اپنی زبان میں Xenophobia کہتے ہیں۔ اسلام اور سیرت طیبہ سے متعلق اہل مغرب کا روایہ صدیاں گزر جانے کے باوجود اسی نفرت و عداوت کا آئینہ دار ہے جو مسلمانوں کے ہاتھوں پسپا ہونے پر ان میں اسلام کے خلاف پیدا ہوئی تھی۔

احساس برتری کے زعم میں مست اور خود پسندی کے نشے میں غرق کلیسا مشرق کے افق پر پھٹتی ہوئی پوکونہ دیکھ سکا۔ وہ خواب غفلت سے اس وقت بیدار ہوا جب آفتاب اسلام مشرق کو منور کرنے کے بعد انتہائی برق رفتاری کے ساتھ مغرب پر بھی ضیاء پاشی کرنے لگا۔ اس آفتاب میں روشنی ایسی خیرہ کر دیئے والی تھی کہ کلیسا اس کو برداشت نہ کر سکا، اسے اپنے دفاع اور بقاء کی صرف یہی صورت سوجھی کہ اس آفتاب پر پردہ ڈالا جائے اور اہل مغرب یہ فریضہ پورے تاریخی تسلسل اور تواتر کے ساتھ آج بھی پوری طرح انجام دے رہے ہیں، گود عویں اس کا ہے کہ اب نہ قرون وسطی کے تعصبات ہیں نہ وکٹورین عہد کے تسامحات بلکہ طرز فکر علمی، سنجیدہ اور سائنسی ہو گیا ہے۔

مغربی اہل قلم کی ایک پوری جماعت نے اپنے آپ کو دل و جان سے اس بات کے لئے وقف کر دیا کہ جس طرح بھی ممکن ہو پیغمبر اسلام، عقائد اسلام اور احکامات اسلام غرضیکرہ

اسلام سے متعلق ہر شے کو منفی طور پر اور ایسا منع کر کے پیش کیا جائے کہ اسلام سے ناداقف کسی شخص کا دل اسلام کے مطالعے کی طرف مائل ہی نہ ہو۔ سچ کو اس طرح بار بار اور پرزور طریقے پر جھوٹ کہا جائے کہ رفتہ رفتہ دماغ اسے جھوٹ ہی سمجھنے پر مجبور ہو جائیں۔ ان مصنفوں کی ساری دلچسپی اس بات میں تھی کہ اسلام کو کس طرح منع کر کے پیش کیا جائے خواہ اس کے لئے تاریخ کا گلا گھوٹنا پڑے یا نت نئے افسانے تراشئے پڑیں۔

اسلام کی تصویر کو محروم کرنے کے لئے مستشرقین کی نظر انتخاب سب سے پہلے سیرت طیبہ پر پڑی۔ ایسا کرنے میں کئی مصلحتیں تھیں۔ اسلام کا بنیادی مأخذ تو قرآن پاک ہے لیکن اول تو عربی سے ناداقیت آڑے آئی اور دوسرے قرآن پاک سے متعلق بحث ہوتی بھی تو سراسر علمی جس سے عام مغربی قارئین کو کیا دلچسپی ہو سکتی تھی۔ چنانچہ طے یہی پایا کہ سیرت طیبہ میں جا بجا عامیانہ افسانوں کی آمیزش کی جائے اور اسے اس درجے سے فتنی خیز بنا دیا جائے کہ اس سے عوام الناس کو بھی دلچسپی پیدا ہو جائے اور ان کی اسلام و شمنی را سخ ہو جائے۔

سیرت طیبہ سے غیر معمولی دلچسپی اور اس باب میں قرون وسطی کے اہل قلم کی تصانیف کی بہتات میں دخل ایک حد تک مغرب کی شخصیت پرست فطرت کو بھی ہے۔ یہی طبعی روحان مغرب کے ان عقائد میں اس طرح جلوہ گر ہوا کہ حضرت عیسیٰ کو اس نے ابن اللہ خبر رکھا اور عیسائیت کو محض حضرت عیسیٰ کی سوانح کا پرتو قرار دیا۔

فی نفسہ تو یہ تصور بالکل صحیح ہے کہ سیرت طیبہ کے بھرپور مطالعہ ہی کی مدد سے مذہب اسلام کا ادراک ممکن ہے لیکن مستشرقین سیرت طیبہ پر طرح طرح کے اعتراضات کر کے قارئین کو یہ باور کراتے ہیں کہ یہ اسلام کی عملی صورت ہے تاکہ لوگ اسلام سے بذلن ہو جائیں۔ اسلام کے خلاف معاندانہ لثریجھ اور تعلیمات سیرت کو منع کرنے کے مشن کا آغاز سینٹ جان (St. John) اندازا 645ء - 749ء کی تحریروں سے ہوتا ہے۔ گوموصوف دمشق ہی کے باشندے تھے لیکن ان کی تصانیف Heresies سے ظاہر ہوتا ہے کہ وہ اسلام کے مبادیات تک سے ناداقف ہیں۔ ان کی تصانیف تفر اور بعض و عناد سے عبارت ہیں۔ یہی انداز بیسویں صدی تک کی تصانیف میں پایا

جاتا ہے۔ سینٹ جان نے آنحضرت ﷺ کی ذات اقدس سے متعلق ہر ممکن غلط بیانی کو عین تاریخی واقعے کی شکل میں پیش کرنے کا کارنامہ انجام دیا مثلاً آنحضرت ﷺ سے بھیرہ راہب کی ملاقات کے واقعے میں ایسی رنگ آمیزی کی ہے کہ قاری کو گمان ہوتا ہے کہ اسلام دراصل عیسائیت ہی کی ایک مسخر شدہ شکل ہے۔ سینٹ جان کا تراشا ہوا یہ افسانہ آج مغرب کے مسلمات میں سے ہے۔

شاہ باسل اول (Emperor Basil I) کے حکم پر بازنطینی اہل قلم ناطاں (Nicetas) نے نویں صدی عیسوی میں رذ اسلام میں ایک کتاب بعنوان Refutatio Mohammedis تصویف کی۔ اس تصویف کو تاریخ سے ذرا بھی علاقہ نہیں ہے۔ کتاب کے مندرجات کیا ہیں محض آنحضرت ﷺ کی شان میں گستاخانہ کلمات اور شر انگیز اتهامات ہیں۔ اسی طرز فکر کی نمائندہ اس دور کی دوسری اور تصاویف مثلاً تھیوفینس (Theophanes) کی Chronicles کی سینٹ یولوجیس قربی کی Sobre el Liber Apologeticus Maritwur Seton Mahometana ہیں ان تصاویف کا پھیلایا ہوا زہر رفتہ رفتہ مغرب کے ذہنوں میں سراہیت کرتا چلا گیا۔

ادب سماج کا ہی آئینہ ہوتا ہے۔ کوئی ادیب پیدائشی طور پر خواہ کتنا ہی عظیم کیوں نہ ہو، اپنے دور کے مسلمات سے کچھ نہ کچھ متاثر ضرور ہوتا ہے۔ یہی وجہ ہے کہ اس دور کا ادب خواہ وہ والتاڑ کا کلام ہو، الیگزنڈر کا یا ایمبریکو (Embrico) کی نظم A Vita Mahumeti زمانے کے تعصبات کی عکاسی کرتا ہے۔ اس ضمن میں سب سے نمایاں مثال شہرہ آفاق اطالوی شاعر دانتے (Dante) (1265-1321) کی ہے۔ نشاة ثانیہ (Renaissance) کے اوپر کی حیثیت سے دانتے کو مغرب میں آج تک پوچا جاتا ہے اور اس کی علم دوستی، فراخ دلی اور روشن دماغی کا چہار سو شہرہ ہے لیکن اس کی مشہور نظم Divine Comedy کے بعض حصے اسلام کے بارے میں تقابل بیان حد تک شرمناک اور جہالت و تعصب کی بدترین مثال ہیں۔

قردون وسطی کی ان تصاویف کے اس سرسری جائزہ سے یہی علم ہوتا ہے کہ ان مصنفوں

کے پیش نظر بس یہی ایک مقصد تھا کہ کس طرح اس عظیم ہستی اور اس کے مقدس مشن کو داغدار کیا جائے تاکہ لوگوں کے دلوں میں اسلام کے لئے کوئی کشش باقی نہ رہے۔ دراصل کلیسا کے لئے یہی ایک راہ باقی تھی کیونکہ دلائل سے اسلام کے پیغام کو غلط ثابت کرنے کی تو اس میں سکت ہی نہیں تھی۔

جہاں تک ان مصنفین کے اعتراضات کا تعلق ہے ان میں سے ایک بھی وقوع علمی یا سنجیدہ انداز کا نہیں۔ کسی مصنف کو وحی اور نبوت ہی سرے سے غیر حقیقی محسوس ہوئی تو کسی کو آنحضرت ﷺ کے مکنی اور مدنی ادوار کی زندگی میں تناقض نظر آیا۔ کسی نے آنحضرتؐ کے اخلاقی پہلو پر اعتراضات کئے تو کسی کو آنحضرت ﷺ کی کامیابی میں جادو کا ہاتھ کا فرمان نظر آیا۔ ان مصنفین کو اسلام میں اول تو کوئی خوبی ہی نظر نہیں آئی اور اگر کسی بات کی تعریف بھی کی تو اس کے بارے میں یہ بادر کرانے کی کوشش کی گئی کہ یہ بھیرہ راہب کی تعلیمات کی وجہ سے ہے۔ قرون وسطیٰ کی ان تصانیف کو بجا طور پر مجموعہ خرافات کا نام دیا جاسکتا ہے۔

قرон وسطیٰ تو خیر بقول اہل مغرب کے ان کی تاریخ و تمدن کا تاریک دور (Dark Ages) ہے لیکن سیرت طیبہ سے متعلق ذہنوں پر چھائی ہوئی تاریکی کو نشأۃ ثانیۃ (Age of Renaissance) کی علیمت دور کر سکی نہ دور عقلیت (Age of Reason) کی عقلیت۔ دوسرے علوم و فنون میں یورپ نے داقعیۃ عقل کی رہنمائی میں نئے نئے تجربات کے اشیاء کو جانچا پر کھا، سائنسی مزاج اپنایا اور تہذیب و تمدن کے سرمائے میں بہت کچھ اضافہ کیا لیکن تاریخ اسلام اور آنحضرت ﷺ سے متعلق رویہ بدستور تنفس، تنگ نظری اور جہالت ہی کا رہا۔

سیرت کے ضمن میں ذکر دانتے کی نام نہاد علم دوستی اور روشن خیالی کا ہو چکا، اس سے بھی کہیں بڑھ کر جہالت کی کھلی ہوئی مثال شیکسپیر (1564-1616) کے ہاں نظر آتی ہے۔ وہی شیکسپیر جس کا نام آتے ہی اہل علم و فن گویا سر بسجود ہو جاتے ہیں۔ شیکسپیر بلاشبہ عظیم فنکار ہوا ہے اور یہ بھی امر واقعہ ہے کہ فطرت انسانی کی بنا پر اور اور اک اس سے بڑھ کر کسی اور فنکار کے ہاں نہیں ملتا مگر دوسری طرف مذهب کے بارے میں شیکسپیر کی کم علمی کا اندازہ اس بات سے لگائے

کہ وہ اپنے ایک تاریخی ڈرائے ہنری ششم (Henry VI) (ایکٹ اول منظر دوم سطرنبر ۱۴۵۰)

میں وحی کے بارے میں لکھتا ہے کہ ایک فاختہ نزولی وحی کا فریضہ انجام دیتی تھی۔

مشہور انگریزی انشاء پرداز لارڈ بیکن (Bacon) (1561-1626) نے اس سے بھی
کہیں بڑھ کر افسانہ طرازی کی ہے۔ پوری سنجدگی کے ساتھ اور تاریخی واقعے کے طور پر اپنے
ایک انشائیے "Of Boldness" میں طنزیہ اور انتہزاً سیہ پیرایہ میں یہ روایت بیان کی ہے کہ
آنحضرت ﷺ کو اس بات کا دعویٰ تھا کہ پہاڑ بھی ان کے مطیع ہیں اور ایک مجمع کی موجودگی میں
اپنے دعویٰ کو ثابت کرنے کے لئے انہوں نے ایک پہاڑی کو حرکت کرنے کا حکم دیا لیکن جب
پہاڑی میں جنبش نہیں پیدا ہوئی تو یہ جملہ کہا:

"If the hill will not come to Mahomet, Mahomet will go to the hill".

"اگر پہاڑ محمد ﷺ کے پاس نہیں آئے گا تو محمد ﷺ خود اس کے پاس جائیں گے"۔ اور
یہ نقرہ آج تک انگریزی زبان میں بہ طور ضرب المثل رائج ہے۔

بیکن اور شیکسپیر کے مندرجہ بالا اقتباسات سے مقصود مخفف ان کی جہالت کو آشکارا کرنا
نہیں بلکہ اس امر کی نشاندہی کرنا ہے کہ تعصبات جب ذہنوں میں رائج ہو جاتے ہیں تو ان سے
سمجھ کا کوئی طبقہ محفوظ نہیں رہتا اور یہی تعصبات رفتہ رفتہ عقائد کی شکل اختیار کر جاتے ہیں یہی
وجہ ہے کہ اس دور کی ساری تصانیف میں اسلام دشمنی اور واقعات سیرت کو حد درجہ منسخ کر کے پیش
کرنے کی خصوصیات مشترک ہیں۔

اہل مغرب کی اسلام دشمنی کا اندازہ اس امر سے بھی ہوتا ہے کہ اوائل سترہویں صدی
میں اصلاح (Reformation) تحریک کے زیر اثر کیتوں اور پروٹسٹنٹ فرقوں کی پاہی
مناظرہ بازی میں ایک فریق دوسرے کو مطعمون کرنے اور مردوں میں ٹھہرانے کے لئے جوانہتائی
سخت الزام لگاتا تھا وہ یہ ہوتا تھا کہ فریق مخالف اسلام سے متاثر ہے۔ گویا اسلام سے کسی
درجہ واقفیت یا تعلق عوام کے دلوں میں کراہیت اور تنفس پیدا کرنے کا موثر ترین حربہ تھا۔

سیرت طیبہ سے متعلق قرآن و سطی کے اہل قلم کی پہلیاً ہوئی جہالت کی ایک تاویل

یوں بھی کی جاسکتی ہے کہ ان مصنفین کو اسلام سے براہ راست واقفیت نہ تھی لیکن اٹھارویں صدی کے مصنفین کے لئے تو اسلام اور سیرت سے متعلق براہ راست مواد حاصل کرنے کے کہیں بہتر وسائل موجود تھے کیونکہ تقریباً تمام مغربی ممالک مثلاً ہالینڈ، انگلستان اور فرانس سے مسلم ممالک کے تجارتی تعلقات تھے اور خود مغربی اہل قلم میں عربی سے واقفیت اس حد تک پیدا ہو چکی تھی کہ 1649 میں قرآن پاک کے انگریزی اور فرانسیسی زبانوں میں ترجم شائع ہوئے لیکن جب شرائیکیزی ہی مقصود ہوتا آنکھوں پر پردے پڑ جاتے ہیں، کان بہرے ہو جاتے ہیں اور دماغ کھلی ہوئی حقیقوں کو بھی ناقابل التفات ٹھہرانے لگتا ہے۔

سیرت طیبہ پر سترھویں صدی کی ایک اہم تصنیف ہمری پریڈس Humphery

The True Nature of Imposture Fully Displayed in the Prideaux کی

Life of Mahomet ہے۔ مندرجات کا اندازہ عنوان ہی سے کیا جاسکتا ہے۔ 1698 تک اس کے تین ایڈیشن شائع ہوئے اور مقبول عام ہوئے۔ اس تصنیف کو مدت توں تک مغرب میں سیرت پر سند کا درجہ حاصل رہا، جارج سیل (Sale) کی عربی دانی بے شک اپنی جگہ مسلم ہے لیکن ان کے ترجمہ قرآن (1734) کے حواشی بھی اپنے دور کے تعصبات ہی کے آئینہ دار ہیں، ایسے تعصبات کا بڑا نمایاں عکس اس دور کے دوسرے اہم فرانسیسی مترجم قرآن Savary کے ترجمہ قرآن (1752) کے ان حصوں میں بھی پایا جاتا ہے جن میں آنحضرت ﷺ کا ذکر مبارک آیا ہے۔ نامور مؤرخ ایڈورڈ گبن (Gibbon) بھی ان تعصبات سے محفوظ نہیں رہے ہیں۔ ان کی شہرہ آفاق تصنیف The Decline and the Fall of the Roman Empire مغربی معیارات تاریخ نویسی کے اعتبار سے یقیناً بلند پایہ ہے لیکن آنحضرت ﷺ سے متعلق ان کی آراء اپنے دور کے تعصبات کی پیداوار ہیں۔

اسلام دشمنی اور واقعات کو سخ کرنے کی بدترین اور گھناونی مثال فرانسیسی اہل قلم والتائر

Le Fanatisme ou Mahomet le Prophet (Voltaire) کے ہاں ملتی ہے۔ سیرت پر ان کا ذرا مامہ

اس دور کے تعصبات اور خرافات کا نقطہ عروج ہے۔ اس کے مندرجات ایسے پست سطحی اور رکیک ہیں کہ ان کا ذکر تک کرنا مشکل ہے۔ صد یوں پر محیط اس پورے دور

میں ایک حد تک سمجھے ہوئے انداز کی مثال صرف جرم شاعر گوئے (Goethe) کی نظم میں ایک حد تک سمجھے ہوئے انداز کی مثال صرف جرم شاعر گوئے (Goethe) کی نظم میں پائی جاتی ہے لیکن تعصبات سے بالکل بری یہ نظم بھی نہیں۔

قصہ مختصر اٹھارویں صدی کے آخر تک ایک پورا دفتر کا دفتر اس مضمون کا تیار ہو گیا کہ اسلام لغویات سے پُر اور خوبیوں سے قطعاً عاری ایک مذہب کا نام ہے اور سیرت طیبہ سے متعلق بھی یہ تصورات اہل مغرب کے ذہنوں میں خوب رج بس گئے کہ نبوت کا دعویٰ باطل تھا اور وحی کی نہ کوئی اصلیت ہے نہ جواز اور یہ ذات گرامی ﷺ کسی اعتبار سے بھی قابل ذکر یا قابل تقلید نہیں۔ اسی طرح یہ عقیدہ بھی اہل مغرب کے شعور میں خوب رائج ہو گیا کہ اسلام کو جو کچھ بھی کامیابیاں فضیب ہوئی ہیں وہ محض بزرگ شیخ ورنہ کیا اخلاقی کیا روحانی ہر اعتبار سے یہ مذہب قابل نفرت ہے، غرضیکہ ظہور اسلام کے گیارہ سو سال بعد بھی رویہ پدستور معاندانہ رہا اور یہی وجہ ہے کہ اس دور کی تصانیف قرون وسطیٰ کے تعصبات کے رنگ میں رنگی ہوئی نظر آتی ہیں۔

وکٹورین اور جدید دور کی تصانیف

انیسویں صدی کے مغرب کی زندگی میں صنعتی انقلاب اور جمہوریت وغیرہ کی تحریکوں کے زیر اثر ہر ہر میدان میں انقلاب آئے لیکن اسلام اور سیرت طیبہ سے متعلق طرز فکر بنیادی طور پر وہی رہا جو قرون وسطیٰ میں تھا۔ اتنا فرق ضرور ہوا کہ واقعات کو سخ کرنے کے انداز میں ایک نوع کا سلیقہ آگیا۔ جو بات پہلے براہ راست اور دوٹوک الفاظ میں کہی جاتی تھی وہ اب میں السطور کہی جانے لگی۔ لیکن رویہ رہا پدستور تعصبات اور بعض و عنادی کا۔

اس دور کی تصانیف کا نکتہ آغاز مشہور مغربی اہل قلم ٹامس کارلائی (Thomas Carlyle 1795-1881) کے خطبات کو سمجھ جیجے تاریخ کے تقاضوں سے مجبور ہو کر کارلائی نے آنحضرت ﷺ کا شمار تو یقیناً تاریخ کے اہم ترین افراد میں کیا لیکن اس عظمت کو تسلیم کرنے میں بڑے قیل و قال سے کام لیا۔ ان کے خطبات میں جا بجا ایسے الزامات اور اتهامات ملتے ہیں

جو قرونِ وسطیٰ کے تعصبات پر مبنی ہیں۔

سیرت طیبہ سے متعلق ایک قابل ذکر کام اس دور میں یہ ہوا کہ ابتدائی سیرت نگاروں مثلاً ابن ہشام، واقدی اور ابن سعد کے تراجم مغرب میں شائع ہوئے۔ متوجین میں نمایاں شخصیتیں جرسن مستشرقین فان کریمر (Van Kremer) اور اسپرنگر (Sprenger) کی ہیں۔

سیرت پر اس دور کی اہم تصانیف ویل (Weil) کی Mohammed der Prophet, Sein Leben Und Sein Lehre Essai su'l historie der (1843) اور پسی ویل کی (1847) Arabes مدتوں تک سرچشمہ ہدایت بنی رہیں جب کہ ان مصنفین کی علمیت کا عالم یہ ہے کہ ان کو اسلام بہ طور ایک مذہب اور تاریخی حقیقت کے سرے سے تسلیم ہی نہیں۔ دراصل دونوں نے اسلام کو عیسائیت اور یہودیت کی ایک مسخر شدہ شکل قرار دیا ہے۔

انیسویں صدی کے وسط میں اسپرنگر نے سیرت طیبہ سے متعلق ایک نئے طرز فکر کی طرح ڈالی، چونکہ موصوف علم طب میں سند یافتہ تھے لہذا انہوں نے نزول وحی کی کیفیت کو صرع یعنی مرگ کے مرض سے تعبیر کیا۔ اس موضوع پر ان کی تصنیف Das Leben und die Lehre des Mohammed (1861-1865) ایک عرصہ تک مرجع عوام و خواص رہی۔ ایک نہیں متعدد اہل قلم نے اسپرنگر کے اس مفردہ کو عین حقیقت تسلیم کر کے نبوت اور سیرت پر خوب حاشیہ آرائی کی۔ اس طرز فکر کی نمائندہ کتابوں میں ڈاکٹر فرانز بول (Dr. Franz Buhl) کی Muhammad's Life (1903) اور ڈاکٹر مکنڈ انڈ (Dr. MacDonald) اور ڈاکٹر مکنڈ انڈ (Dr. Macdonald) کی Hallucination of Mohammed (1886) اور ڈاکٹر مکنڈ انڈ کی (1911) Aspects of Islam شامل ہیں۔

سر ولیم میور (Sir William Muir) نے ایک دوسرا ہی فتنہ کھڑا کیا۔ ان کی تصنیف (A Life of Mahomet) (1861) کا مرکزی خیال یہ ہے کہ نعوذ باللہ اسلام اور آخر پرست ﷺ سے زیادہ تہذیب و تہذین اور آزادی کا مخالف اور کوئی نہیں۔ قرونِ وسطیٰ کے تعصبات سے پر اس

تصنیف کو اہل مغرب نے ہاتھوں ہاتھ لیا۔ خود موصوف کی زندگی ہی میں اس کے تین ایڈیشن شائع ہوئے۔ اپنے مندرجات سے کہیں بڑھ کر یہ تصنیف اس اعتبار سے فتنہ سامانی کا ہاعث بنی کہ میور کی اس تصنیف سے متاثر ہو کر مغرب میں درجنوں کتابیں شائع ہوئیں اور آج تک ہو رہی ہیں۔

چونکہ سیرت طیبہ کے بنیادی مأخذ قرآن پاک اور احادیث ہیں لہذا مستشرقین کے ایک جتنے نے ان بنیادی مأخذوں کو ہی مشکوک ٹھہرایا تاکہ سیرت کی تاریخیت اور اس کا پیغام دونوں ہی بے معنی ہو کر رہ جائیں، اپنے اس مشن کی تیجیل کے لئے انہوں نے لبادہ تو محققین کا اوڑھا لیکن شعوری اور لاشعوری طور پر ان کی فکر بھی قرون وسطی کے اولین اہل قلم سے مختلف نہیں، افسانوں کو تاریخی رنگ میں پیش کرنا دونوں کی مشترک خصوصیت ہے۔ مستشرقین کی اس صفحہ میں گلدزیہر (Goldziher) اور ہنری لیمنس (Henri Lammens) نمایاں نظر آتے ہیں۔ گولدزیہر کے مطابق پیشتر احادیث ضعیف اور تاریخی اعتبار سے ناقابل اعتبار ہیں اور لیمنس کے مطابق آنحضرت ﷺ کی شخصیت اور واقعات کی کوئی تاریخی حیثیت نہیں ہے۔

بیسویں صدی کے شروع میں مغرب میں سیرت سے متعلق ایک اور خیال خوب مقبول ہوا۔ اس طبقہ خیال کے مصنفوں کو تاریخی اعتبار سے اسلام اور آنحضرت ﷺ کی کامیابی تسلیم ہے لیکن کامیابی انہیں اسلام کے ہمہ گیر انقلابی پیغام اور آنحضرت ﷺ کی مثالی ذات کی وجہ سے نہیں بلکہ ظہور اسلام کے زمانے کے مخصوص سماجی اور معاشی عوامل کے سبب نظر آئی ہے۔ یہی وجہ ہے کہ ان مصنفوں کی نگاہ میں آنحضرت ﷺ کا مقام بس ایک ایسے ذہین سیاسی رہنماء کا ہے جس نے اپنی سیاسی بصیرت سے اپنے سماج کے کمزور اور غریب طبقوں کی آرزوں اور مفادات کو مدد نظر رکھ کر ایک نیا پیغام پیش کیا جس نے مروجہ سیاسی اور معاشی نظام کو تہہ و بالا کر دالا اور اس طرح آنحضرت ﷺ نے خود اقتدار کامل بھی حاصل کر لیا۔ گویا اسلام محض معاشی بنیادوں پر قائم کیا ہوا ایک نظام ہے اور آنحضرت ﷺ اس کے پُر جوش اور کامیاب بانی۔ اس انداز فکر کا نقطہ عروج ڈیوڈ مارگولیوٹھ (David Margoliouth) کی متعدد تصانیف ہیں مثلاً موصوف کی

Encyclopaedia of (1905) نیز Mohammed and the Rise of Islam

کیمبرج Encyclopaedia Britannica (1953) اور Religion and Ethics

(1910) میں شائع شدہ ان کے مضمایں جو آج تک اہل مغرب کے ذہنوں پر اپنے مسوم اثرات

مرتب کر رہے ہیں۔ کم و بیش یہی نقطہ نظر اطالوی مستشرق لیون کیانی (Leon Caetani) کی

تصنیف Annali dell's Islam (1907) میں بھی نظر آتا ہے۔

بیسویں صدی کے مشہور مؤرخ ٹوئن بی Arnold Toynbee کی گویرت طیبہ

پر کوئی باقاعدہ تصنیف نہیں ہے لیکن ان کی A Study of History (1961)

میں جہاں کہیں بھی آنحضرت ﷺ کا ذکر آیا ہے وہاں تعصب پوری طرح نمایاں ہے۔ ٹوئن

بی کو تضاد اور تناقض آنحضرت ﷺ کی ملکی اور مدنی زندگی کے ادوار میں نظر آیا ہے اور یہ نکستہ

اعتراف یک ٹوئن بی ہی پر کیا موقوف کم و بیش ہر مستشرق کی تصنیف میں موجود ہے۔ دین

اور دنیا کو الگ الگ خانوں میں بانٹنے اور یہ عقیدہ رکھنے والی قوم پر کہ: ”جو کچھ قیصر کا ہو وہ

اسے دے دو اور جو کچھ خدا کا ہے خدا کے حوالے کر دو“۔ اس پر یہ حقیقت کسی طرح واضح

نہیں ہوتی کہ کسی مذہبی نظام میں دین و دنیا کی وحدت بھی ممکن بلکہ ضروری ہے۔

غرضیکہ تصانیف خواہ قرون وسطیٰ کی ہوں یا جدید ہوں سیرت طیبہ کے واقعات کو

خلط انداز میں پیش کرتی ہیں۔ مستشرقین کی تصانیف سے مسلم محققین کی واقفیت بہت

ضروری ہے تاکہ وہ ان کا رد کر کے اور اسلامی تعلیمات کو صحیح انداز میں پیش کر کے لوگوں

کو مستشرقین کے شرانگیز اثرات سے محفوظ رکھ سکیں۔ چونکہ خود مسلمانوں کے ایک طبقے کا

اسلام سے واقفیت کا دار و مدار ان ہی تصانیف پر ہے اس لئے یہ قدم اٹھانا اور بھی زیادہ

ضروری ہے۔



نتیجہ کتابیات

انگریزی ترجمہ قرآن

۱۔ ترجمہ قرآن مجید کے جواز اور ترجمے کے مسائل پر:

Abdel Rahman, Al'sha, "The Problem of Synonyms in the Light of Qur'an", in *Proceedings of Twenty-sixth Congress of Orientalists*, vol. IV, 1970, 185-86.

Arberry, A. J., "Synonyms and Homonyms in the Qur'an", *Islamic Quarterly* 13 (1969), 135-139.

Awwal, Muhammad B., "Plaudits and Pitfalls in Translating the Quran", Parts I and II, *Muslim World League Journal*, Nov-Dec 1988, 11-15 and March-April 1989, 47-49.

Ayoub, M., "Translating Meanings of the Quran: Traditional Opinions and Modern Debates", *Afkar Inquiry*, London, 3:5 (May 1986), 34-39.

Blankinship, K.A.Y., "Some Problems in Translating the Quran with Reference to Rhetorical Features", Unpublished MA Dissertation, 1975.

El-Tayeb, Khadiga Karar el-Shaikh, "Principles and Problems of the translation of Scriptures", Unpublished

- Ph.D. dissertation, Temple University 1985.
- Haq, Mushirul, "Translating the Quran: Human Longing for Knowing God's Mind", *Islam and the Modern Age* (New Delhi), 20:1, 1989, 1-12.
- Irving, T.B., "Terms and Concepts: Problems in Translating the Quran" in *Islamic Perspectives: Studies in Honour of Mawlana Saiyyid Abul A'la Mawdudi*, edited by Ahmad, Khurshid and Ansari, Z.I., (Leicester, Islamic Foundation, 1979), 121-134.
- Johns, A. H., "Qur 'anic Translation: Some Remarks and Experiments", *Milla wa-Milla* 18 (1978), 37-51.
- Khalifa, Mohammad, "Translation: Tried and True? The Quran in English: with Cautionary Points to Consider", *The Message International*, Jamaica, NY, 20:2, 1995, 26, 38.
- Khogali, Hisham, "Can Loss of Meaning be Reduced in the Translation of the Meanings of the Holy Quran", Unpublished Ph.D. dissertation. Washington International University, 1998.
- Pickthall, M.M., "Arabs and non-Arabs and the Question of Translating the Quran", *Islamic Culture* 5(1931), 422-433.
- Shakir, Muhammad, "On the Translation of the Koran into Foreign Languages", *Muslim World*, 16 (1926), 161-165.
- Shellabear, W.G., "Can a Muslim translate the Koran?", *Muslim World*, 21(1931), 287-303.
- Shurafa, Nuha Suleiman, "The Role of Syntax and Semantics in the Translation of the Qur'an: Six English Versions of the Last Verse of Surah al-Baqarah", *Tarjuman* 4

ii (1995), 43-55.

Tibawi, A.L., "Is the Quran Translatable?", *Muslim World*, 52 (1962), 4-16.

۲۔ انگریزی ترجمہ قرآن مجید کی کتابیات

Hamidullah, M., *Liste des traductions de Coran*, Paris, 1980.

_____ *The Quran in Every Language*, Hyderabad, India, 1939.

Ihsanoglu, Ekmeleddin (Ed.), *World Bibliography of Translations of Meanings of the Holy Quran: Printed Translations 1515-1980*, Istanbul, Turkey, OIC Research Centre for Islamic History, 1986.

Kidwai, Abdur Raheem, *Bibliography of the Translations of the Meanings of the Glorious Quran into English: 1649-2002*, Madina, Saudi Arabia, Ministry of Islamic Affairs, King Fahd Quran Printing Complex, 2007.

Tadros, Fawzi Mikhail, *The Holy Koran in the Library of Congress: A Bibliography*, Washington, Library of Congress, 1993.

۳۔ انگریزی ترجمہ قرآن / مترجمین کے بارے میں تقدیری مطبوعات

Adams, Charles, J., "Abul Ala Mawdudi's *Tafhim al-Quran*", in Andrew Rippin (ed.), *Approaches to the History of the Interpretations of the Quran*, Oxford, Clarendon, 1988, 307-24.

Ali, Muhammad Mohar, *The Quran and the Orientalists*,

- Norwich, UK, Jamiyat Ihyaa Minhaaj al-Sunnah, 2004.
- Ali, Salah Salim, "Misrepresentation of some ellipted structures in the translation of the Qur'an by A. Y. 'Ali and M M Pickthall", *Hamdard Islamicus*, 17 iv (1994), 27-33.
- Arafat, Q., *Incorrect Equivalents Chosen by Yusuf Ali in His Translation of the Quran*, Leicester, UK, 1991.
- Badr, Basim Muflin, "A Critique of Six English Translations of a Quranic Text" *Islamic Culture* 68:3, (July 1994), 1-17. (A Critique of the Enlgish Translation of Surah al-Kafirun by Arberry, Rodwell, Pickthall, Muhammad Ali, Abdüllah Yusuf Ali and N.J. Dawood).
- Bar-Asher, Meir M., "Variant Readings and Additions of the Imami-Shi'i to the Quran", *Israel Oriental Studies*, Leiden, The Netherlands, Vol. 13, 1993, 39-74.
- Chaudhary, Mohammad A., "Orientalism on Variant Readings of the Quran: The Case of Arthur Jeffery", *The American Journal of Islamic Social Sciences*, Herndon, VA, 12:2, 1995, 170-84.
- Fitzgerald, Michael L., "Shi'ite Understanding of the Quran", *Encounter*, Rome, No. 178, October 1991, 3-12.
- Greifenhagen, F.V., "Traduttore Traditore: An Analysis of the History of English Translations of the Quran"; *Islamic and Christian-Muslim Relations*, 3:2, (December 1992), 274-291.
- Hammad, Ahmad Zaki, "Representing the Quran in English", *The Gracious Quran: A Modern-Phrased Interpretation in English*, Lisle, LA, USA, Lucent, 2007, 67-87.
- Iqbal, Muzaffar, "Abdullah Yusuf Ali and Muhammad Asad:

- "Two Approaches to the English Translations of the Quran", *Journal of Quranic Studies*, 11:1 (2000), 107-123.
- Iqbal, Muzaffar, "Towards Understanding the Qur'an: A New Translation of the Glorious Qur'an", *Journal of Muslim Minority Affairs*, vol. 19, 1999, 131-33.
 - Kidwai, Abdur Raheem, "Abdullah Yusuf Ali's Views on the Quranic Eschatology", *Muslim World League Journal*, 12:5, (February 1985), 14-17.
 - Kidwai, Abdur Raheem, "Arberry's The Koran Interpreted", *Hamdard Islamicus*, 10:3, (1988), 71-75.
 - Kidwai, Abdur Raheem, "Mawlana Daryabadi and the Quranic Exegesis", *Hamdard Islamicus*, 7:2, (1985), 63-70.
 - Kidwai, Abdur Raheem, "Some Recent English Translations of the Quran: 1985-1993", *Muslim World League Journal*, 21:6-8, (December 1993 / January 1994 and February 1994).
 - Kidwai, Abdur Raheem, *Translating the Untranslatable: A Critical Guide to 60 English Translations of the Quran*, New Delhi, Sarup Publishers, 2011.
 - Majlisul Ulama of South Africa, *A Discussion of the Errors of Yusuf Ali*, Transval, South Africa, n.d.
 - Mohammed, Khaleel, "Assessing English Translations of the Quran", *Middle East Quarterly* 122, (Spring 2005), 58-71.
 - Nadvi, Abdullah Abbas, *Translations of the Meanings of the Holy Quran and the Development of Its Understanding in the West*, Makkah, Muslim World League, 1996.
 - Rizvi, Ameenul Hasan, "Some Errors in 'Abdullah Yusuf 'Ali's


English Translation of the Holy Qur 'an", *Muslim and Arab Perspectives* li (1993), 4-19.

Robinson, Neal, "Sectarian and Ideological Bias in Muslim Translations of the Quran", *Islam and Christian-Muslim Relations*, 8:3 (1997), 261-278.



مُسْتَشْرِقُونَ او مُسْتَشْرِقُونَ

وَفِي عَدَلِيَّةِ قَدْلَانِيَّةِ مُصْبَانِ



تب

الْمُسْتَشْرِقُونَ

